

UNIVERSAL
LIBRARY

OU_192546

UNIVERSAL
LIBRARY

OUP-391-294-72-10,000

OSMANIA UNIVERSITY LIBRARY

Call No **M 84** Accession No **M 1204**

Author **K 45A**

Title **रवांडेकर, वि. .ए.**

अविग्रह.

This book should be returned on or before the date last marked below

अ विनाश

वि. स. खांडेकर

किंमत १।। रुपया

प्रकाशक :

रा. ज. देशमुख
देशमुख आणि कंपनी,
१९१ शनिवार पेठ, पुणे २

प्रथमावृत्ति १९४१

द्वितीयावृत्ति १९४७

१ सर्व हक्क सौ. उषा खांडेकर यांच्याकडे आहेत.

२ मुख्यपृष्ठावरील चित्र श्री. दीनानाथ दलाल यांचे आहे.

मुद्रक :

रघुनाथ अनंत मोरमकर

श्रीलक्ष्मी-नारायण प्रेस,

३६४ ठाकुरद्वार, सुंबई २

माझे कोल्हापूरचे स्नेही
गोविंदराव उपलेकर
व
सौ. लीलाबाई उपलेकर
यांस—



■ नवीं प्रकाशने

- १ नवे शिक्षण
-अ. रा. कामत
 - २ सुनीता
-बिवलकर
 - ३ गुंड्याभाऊ
-प्रा. चं. वि. जोशी
 - ४ तीन संमेलने
-वि. स. खांडकर
 - ५ ऊर्मि
-एम्. एस जोशी
 - ६ वा. म. जोशी
व्यक्ति आणि विचार
-सपादक-वि. स. खांडकर
 - ७ चंद्रेरी स्वाने
-वि. स. खांडकर
 - ८ विलायतची सफर
-कोरटकर
 - ९ मोळी
-कुमुमावती देशपांडे
 - १० दुर्दैवी
-साने गुरुजी
-

● पुढील प्रकाशने

- १ लंकावैभव
-चिं. वि. जोशी
 - २ गुजाताई
-ना. धो. ताह्यनकर
 - ३ सालगुदस्त
-काकासाहेब गाडगीळ
 - ४ समिधा
-कुसुमाघ्रज
 - ५ चिंतनिका
-साने गुरुजी
 - ६ अमृतवाणी
-दत्त बांडेकर
 - ७ वटपत्रे
-वि. स. खांडेकर
 - ८ कांता
-ग. द्यं. माडखोलकर
 - ९ तुरंगांतील पत्रे
भाग २ रा
-वि. स. खांडेकर
 - १० गोप्या
-साने गुरुजी
-

अ विनाश

वि. स. खांडेकर

अविनाश

पुढेपुढे
दोन पत्रे
आंब्याचा मोहर
अकलिपत संदेश
मी आहे की !
परीक्षक
चाळिगीचे घर
सारेच भुलाम
न आलेली पत्रं
मंदिर आणि बाजार
माजरावर प्रेम करणारी नायिका !
पहाटे तीन वाजतां
एकवचन
अविनाश

तीट

जशी दृष्टि तशी सुष्टि अशी एक म्हण आहे ना ? जसा मित्र तशा गोष्टी ही उक्ति रुढ नसली तरी तितकीच सार्थ आहे ! ओपला मित्र प्रोफेसर असला, तर शिक्षण, कॉलेज आणि विद्यार्थी हेच आपल्या गप्पागोष्टींचे मुख्य विषय होतात; तोच वकील असला, कीं कोर्टीतल्या अनेक चित्रविचित्र गमतीत आपण रंगून जातो; आणि डॉक्टर असला तर लगेच विविध गेयरांचे हास्यकारक आणि कारुण्यपूर्ण अनुभव आपण अगदीं जवळून याहूं लागतो. मला नेहमी वाटते निरनिराळ्या धंगातले अनेक जिब्हाळ्यांचे मित्र ज्याला आहेत, तो घरी बसल्या बसल्या जगान्ना प्रवास करतो. मी स्वतः कुणाही मनुष्याशीं गप्पा मारताना रंगून जातो याचे एक प्रमुख कारण हेच आहे. विविध मित्राशीं संभाषण करताना माझ्या मनाला लाबलाच्वचा प्रवास केल्याचा आनंद लाभत असतो.

परवा मी नि माझे एक संपादक-मित्र असेच बोलत वसलो होतो. आमच्या गप्पा अर्थात्च वाढूमयविषयक होत्या. मराठी वाढूमयात जे नवे नवे सुंदर लेखनप्रकार रुढ होत आहेत, त्यापैकी लघुनिंबंध हा एक आहे असे मी बोलून गेलो. संपादकमहाशय संमतिदर्शक काहीं तरी बोलतील अशी माझी अपेक्षा होती. पण त्यानी मान डोलविण्याएवजी नाक मुरडलेले पाहून मी चकित झालो.

क्षणभर थाबून ते म्हणाले, ‘तुम्हाला कल्पना नाहीं माझ्या दुःखाची ! हल्लीं लघुनिंबंधाचा आमच्यावर असा मारा होतोय म्हणता—वळवाच्या पावसांत अकस्मात् सांपडावे आणि अंगावर चपचप गारा बसाव्यात तशी दररोज टपाल आल्यावर माझी स्थिति होते. एखादी चागली गोष्ट हाताला लागेल या आशेने रोजच्या टपालाने येणारे होतकरू लेखकाचे लिखाण मी आस्थेने चाढतो. पण ‘भुवई’ पासून ‘वहाणा’पर्यंत निरनिराळ्या विषयावरचे नीरस लघुनिंबंध वाचण्याची शिक्षा मात्र मला होते. आम्हांला लघुकथा हव्या आहेत; पण आमच्यावर वर्षाव द्यावे होतोय तो मात्र लघु-निंबंधांचा ! ’

माझ्या मनात आले—एखाद्या स्त्रीला मुलाची हौस असावी आणि तिला मुळीमागून मुलीच होत जाव्यात ! अगदीं तशी संपादकाची स्थिति ज्ञालेली दिसते !

पण लगेच मला दुसरा एक विचार सुचला—मुलींक्षा मुलाचे महत्त्व अधिक मानणाऱ्या सनातनी मंडळीप्रमाणे तर आपल्या या संपादकमित्राची स्थिति ज्ञाली नाही ना ? फडके, काणेकर, दाढेकर, बोरकर, र. गो. सरदेसाई, वा. भा. पाठक, शंकर साठे, य. गो. जोशी, भावे, पवार इत्यादिकाची नावे झरकन् माझ्या डोळ्यापुढून गेली. यांवैकी कित्येकाचे सुंदर लघुनिंबंधही आठवले. ‘हरवली पण सापडली’ या फडक्याच्या गुजगोष्टीतला मधुर भावनाविलास त्याच्या कांदंवन्यातल्या सुंदर प्रसगाहूनही मला हूदयंगम वाटतो. ‘दोन मेणवत्त्या’ या लघुनिंबंधात नुसते ‘चादरात’ फुलवणारे कल्पक काणेकरच नाहींत; आपल्या कथातून समाजाचे वास्तव-स्वरूप रेखाटणारे आणि समाजवादाचा सावेश पुरस्कार करणारे बुद्धिवादी काणेकरही आहेत. दाढेकराना शाळेत अथवा कॉलेजात असताना कविता करण्याचा नाद होता किवा काय हे त्याना आणि त्याच्या विद्यार्थिदशेतल्या मित्रानाच माहित असण्याचा संभव आहे. पण ते कवि आहेत यावद्दल माझी मात्र नुकतीच खात्री ज्ञाली. ‘आगगाडीचे रुळ’ हा त्याचा लघुनिंबंध ज्यानी वाचला आहे, त्याना माझ्या या विधानात मुळीच अतिशयोक्ति वाटणार नाही. या निंबंधातल्या खालील दोन कल्पनांचा कुणा तरी रसिकाला विसर पडेल का ? ‘मनुष्याच्या मनाची अशी मौज आहे की त्याला वेगळे, दूरचे, अनंतातले काही तरी हवे असते. त्या चकचकणाऱ्या परंतु पुढे पुढे असपृष्ठ होत जाणाऱ्या आगगाडीच्या रुळाकडे पाहिले की, त्यावेगळ्याचे, दूरच्याचे, अनंताचें ओळरते दर्शन झाल्यासाठ्ये त्याला वाटते.’ ‘मी माझ्यासमोर पसरलेला भूभाग आणि वर तरंगणारे आकाश याच्याखेरीज त्या देशात त्या वेळी कोणीच नसते. तेथून आगगाडीच्या रुळाकडे बघण्यात एक प्रकारची मौज वाटते. सृष्टिसुंदरीने आपल्या पाठीवर दोन वेण्या सोडल्यासारखे ते काळेभोर नि तकतर्कीत रुळ दिसतात.’

दाडेकराची जशी कवि म्हणून प्रसिद्ध नाहीं, तसा र. गो. सरदेसाई याच्यावरही 'प्रथितयश विनोदी लेखक' असा काहीं शिककाढाप बसलेला नाहीं. पण 'कागदी विमाना'तले त्याचे लघुनिंबंध वाचताना श्रीगाद कृष्णाच्या विनोदी लेखनशळीची ज्याला आठवण होणार नाही असा वाचक विरळाच सांपडेल. 'शेजारी' या लघुनिंबंधातली ही चटकदार वाक्येच पाहा ना—'शेजारधर्म आताशा फक्त उसनवारी करण्यापुरताच उरलेला असावा.' 'शेजारी' या प्राण्याचे स्वरूप पौराणिक मयसभेसारखे असते. स्नेहाचे जल दाखवून कपटाच्या फरडीवर तुमचा कपाळमोक्ष करण्यात शेजाञ्याचा कारस्थानी हात कुणीच धरू शकणार नाही.' 'तुमच्या फजितीच्या प्रसंगासारखा आनंद तुमच्या शेजाञ्याला प्रत्यक्ष पुत्रजन्माच्या वेळीही होत नसेल.' 'इंगलंडची अडचण हीच आयर्लंडची सुसधि' हे ब्रीद आयर्लंडला सुचले याचें कारण इंगलंड व आयर्लंड याच्यामधला शेजारी-पणाच असावा असे मला वाटते.'

या सर्व गोष्टी आठवताच मला वाटले—एखाद्याला गाणे आवडत नाही ना? आपल्या या संपादकमित्राची रसिकता लघुनिंबंधाच्या बाबतीत तशीच सदोष असावी!

आम्ही दोघे विरुद्ध वाजू घेऊन बोलू लागलो. या खेळीमेळीच्या वाद-विवादात मी हरलो नाही; पण मला विजयही मिळाला नाही. सपादकानी आपल्याकडे येणाऱ्या लघुनिंबंधातली एक एक गमत सागायला जेव्हा सुरुवात केली, तेव्हा मी एकीकडे हंसत होतो नि एकीकडे मनात म्हणत होतो—असले असबद्ध आणि अध अनुकरणाने भरलेले लिखाण ज्याला दररोज वाचावे लागत असेल, त्याला या लेखन-प्रकाराचा वीट येणे स्वाभाविक आहे. लघुकथेपेक्षा लघुनिंबंध हा वाढूमयप्रकार अधिक सोपा म्हणून नवशिके लेखक हवा तसा हाताळू लागले आहेत. पण महत्त्वाची गोष्ट त्याच्या ध्यानात आलेली दिसत नाही. हा वाढूमयप्रकार केवळ व्यक्तिनिष्ठ आहे. तंत्रकोशल्याला त्यात विशेष अवसर नाही. लघुकथेला कथासूत्राची आवश्यकता असल्यामुळे, कठडचाचा आधार घेऊन जिना उतरणाऱ्या मुलाप्रमाणे नवखा लेखक तिची रचना थोडीफार व्यवस्थित करूं शकतो.

पण जिन्याला कठडा नसला म्हणजे लहान मूळ ठेचाळले कीं तें गडगडतच खालीं जातें. सध्याच्या लघुनिवंधांतही असेच अपप्राप्त होत असावेत. संपन्न व आकर्षक व्यक्तित्वाशिवाय आणि ते स्वाभाविकपणे प्रगट करणारी वैशिष्ट्यपूर्ण लेखनशैली साध्य ज्ञात्याशिवाय या लेखनप्रकारात लेखकाला यश मिळणे कठीण आहे.

लघुनिवंधात विषयाला महत्त्व नाहीं; त्या विषयसूत्राच्या आधाराने आपल्या व्यक्तित्वाचे सर्व पैलु प्रगट करणाऱ्या लेखकाच्या विकासशील अंतरंगालाच महत्त्व आहे. या दृष्टीने सरस लघुनिवंधाची रबरी फुग्याशी तुलना करावीशी वाढते. अगदी सुरक्तून गेलेल्या टीचभर रवराच्या तुकड्याला तोड लावून तो हळूहळू फुंकला कीं त्याची क्रमाने मोठी होत जाणारी आकृति जसे मनोहर रूप धारण करते, त्याप्रमाणे प्रदावाच्या साध्या पण सुंदर अनुभवाशी, ओझरत्या पण कुतूहलजनक विचाराशी किवा क्षणभर चमकून जाणाऱ्या चमकृतिजनक कल्पनेशी खेळत खेळत, लघुनिवंध-लेखक आपली कलाकृति निर्माण करीत असतो. मूळचा सुरक्तलेला तुकडा धस-मुसळेपणाने फुंकून काही त्याचा सुंदर रबरी फुगा होत नाही. फुगा फुगूं लागल्यावर तो एकदम जोराने फुकूनही चालत नाही. तो लगेच फुटून जातो. लघुनिवंधाचा प्रारंभ आणि विकास करण्याची कलाही अशीच नाजुक आहे.

या मोहक व्यक्तिनिष्ठ प्रकाराला दुसरी उपमा घायची ज्ञाली, तर आकाशात डौलानें उडणाऱ्या आणि वायुलहरीवर जणू कांही स्वच्छंदानें पोहत राहणाऱ्या पतंगाची देता येईल. पतंगाचा अंतराळातला स्वैरविलास अत्यंत आकर्षक असतो. पण बाह्यतः पतंग मनमुराद नाचत असला तरी, त्याची दोरी जमिनीवर उभ्या असलेल्या एका खेळकर बालकाच्यानं हातांत असते. लघुनिवंधाला लघुकथेसारखी निश्चित तांत्रिक बंधने नाहींत हें खरें; पण वैयक्तिक दृष्टिकोनाच्या सूक्ष्म सूत्राला धरूनच त्याचें स्वैर नर्तन सुरु असते.

लघुनिवंध हा जिवलग मित्राच्या संभाषणासारखा असावा असें जें

म्हटले जाते, त्याचे कारण हेच आहे. लघुकथा किंवा कादंबरी यांच्या सजावटीमध्ये लेखकाचा अलिसपणा हा अनेकदा गुण होऊं शकतो; पण लघुनिवंधात मात्र तो अक्षम्य दोष आहे. जिवलग मित्राशी गुजगोष्टी करीत असताना आपल्या अंतरंगावरले पडदे मनुय हलवया हाताने दूर करतोच कीं नाहीं? लघुनिवंध-लेखकानेही तेच केले पाहिजे. आपल्या आवडीनिवडी, आपल्या लहानसहान खोडी, आपल्या फजितीचे प्रसंग, इत्यादि गोष्टी वरातल्या मंडळीपासून लपविण्याची जशी कुणी घडपड करीत नाही, त्याप्रमाणे लघुनिवंध-लेखकही आपल्या मनाच्या लहरी आणि आपल्या जीवनातले अनुभव वाचकापासून चोरून ठेवीत नाहीं. किबहुना कृष्णाच्या खोडकरपणामुळेच तो जसा गोकुळात प्रिय झाला, त्याप्रमाणे स्वतःच्या व्यक्तित्वाच्या मधुर अवग्रहणामुळेच लघुनिवंध-लेखक वाचकाना आवङू लागतो.

सरस लघुनिवंधाची मुख्य कसोटी म्हणजे लेखकाच्या व्यक्तित्वाचे आकर्षक दर्शन. हे व्यक्तित्व जीवनातल्या भिन्न भिन्न रसानीं जितके अधिक फुललेले असेल, या व्यक्तित्वाच्या मागे उभा असलेला आत्मा जितका अधिक अनुभवसंपन्न आणि खेळकर असेल, तितका त्याच्याशी वाचक हा हा भणता समरस होऊन जाईल. असे व्यक्तित्व संवेदनाशील मन व निरीक्षणकुशल बुद्धि याच्या संगमातून विकास पावत असते. नवशिंके लेखक ही गोष्ट विसरून या लेखनप्रकाराकडे बघत असावेत. आणि मग त्याच्या दररोजच्या हल्ल्याने संपादक त्रस्त होऊन जात असावेत.

कवि, तत्त्वज्ञ, विनोदी लेखक इत्यादि भिन्नभिन्न भूमिकाचा लघुनिवंध-लेखकामध्ये जो संगम झालेला दिसतो, त्याचे कारण वैचिन्यपूर्ण व्यक्तित्व हा या वाडमयप्रकाराचा आत्मा आहे, हेच आहे. लघुकथा, निबंध, गद्य-काव्य आणि विनोदी लेख या लघुनिवंधाच्या चतुःसीमा आहेत असें म्हटले तरी ते फारसे चुकीचे होणार नाही. मात्र एक गोष्ट लक्षात ठेवणे जरुर आहे. लघुनिवंधातला काव्यविलास म्हणजे बागेतली सहल नन्हे. शेतातल्या पायवाटेने जाताना मधूनमधून जशी रानफुले दिसतात, तसें लघुनिवंधातले काव्य असायला हवे, या लेखनप्रकारातला विनोद वळवाच्या पावसासारखा

असून चालणार नाही. पहाटे पडणाऱ्या दंबाप्रमाणे त्याचे स्वरूप असले म्हणजे तो फार खुदून दिसतो. काही कांही लघुनिबंध गोष्टीवजा बाटले तरी त्यांत कथेला आवश्यक असणारी एकाप्रता नसावी हेच बरे. निबंधाप्रमाणे लघुनिबंधालाही तात्त्विक बैठकीने उठावदारपणा येतो. पण त्यातले तत्त्व-प्रतिपादन हे तळयात फुलणाऱ्या कमळासारखें मोहक बाटले पाहिजे; रानात उगवणाऱ्या झाडाप्रमाणे ते असता कामा नये.

लघुनिबंधाच्या या मर्यादा न ओळखल्यामुळे अनेक होतकरू लेखक लघुनिबंध या नावाखालीं जे लिखाण संपादकांकडे पाठवितात, तें त्याना निर्जीव आणि परिणामशून्य वाटत असावे. तसे पाहिले तर आपले सामाजिक जीवन आज संक्रमणकाळात आहे. हा काळ लघुनिबंधासारख्या काव्य, विनोद आणि तत्त्वज्ञान याचा एकाच वेळी समावेश करूं शकणाऱ्या वाढूमयप्रकाराचा अत्यत अनुकूल आहे. पण हा प्रकार यशस्वी रीतीने हाताळण्याची शक्ति ज्याच्या ठिकाणी आहे, अशा अनेक नामवत लेखकांचे त्याच्याकडे दुर्लक्षण झालें आहे. तात्यासाहेव केळकर आणि वामनराव जोशी यानी या क्षेत्रांत पाऊल टाकले असते, तर गार्डनर आणि लिंड याच्या तोडीचे लघुनिबंध आपणाला वाचायला मिळाले असते. माडखोलकर, अत्रे आणि चिंतामणराव जोशी हे लघुनिबंध-लेखक झाले असते तर बीरबोम, चेस्टरटन, वेलांक वगैरेच्या पद्धतीचे सरस लिखाण त्यानी लिहिले असते यावहू मला मुळीच शंका वाटत नाही. ‘स्मृतिचित्रे’, रेखाटणाऱ्या लक्ष्मीनाई, ‘काही म्हातारे’ डोळ्यापुढे मूर्तिंमंत उभे करणारे विछलराव घाटे किंवा ‘व्यक्तिचित्रे’ लिहिणारे विछलराव कुलकर्णी यांना या लेखनप्रकारात यश मिळाले नसते असे कोण म्हणूं शकेल? लघुनिबंध-लेखकांचे मुख्य ध्येय आपल्या दैनंदिन सामान्य जीवनातले असामान्यत्व दर्शविणे हे आहे. जगातल्या ज्या साध्या पण सुंदर गोर्धीकडे आपले कधींच लक्ष जात नाहीं, त्या तो हंसत-खेळत आपल्याला दाखवितो. बाहेरून जिथे साधी माती दिसते, तिथेच पृथ्वीच्या पोटात सोन्याची खाण असू शकते. बाह्यतः सूक्ष्म दिसणाऱ्या लौकिक जीवनाच्या अगदी लहान लहान भागातही सौंदर्य, विनोद, कारूण्य व तत्त्वज्ञान याचे सुवर्णकण असेच सापडतात. हे

विविध कण वेंचून जीवनाची संपन्नता सामान्य मनुष्याला पटविणे आणि जगात नीरस असें कांहींच नाहीं याची त्याला जाणीव करून देणे हें लघु-निबंधलेखकांचे मुख्य कार्य आहे. हें कार्य पार पाडण्याची शक्ति वर उल्लेखिलेल्या अनेक लेखकाप्रमाणे कृष्णाचाई, कमलाचाई टिळक, बोकील, चावडेकर, शामराव ओक, प्र. श्री. कोल्हटकर, रागणेकर इत्यादिकाच्या लेखर्णीतही आहे. माझ्या संपादक मित्राचा लघुनिबंधाविषयी जो प्रतिकूळ ग्रह ज्ञाला आहे, तो या लेखकाना सहज दूर करतां येण्याजोगा आहे.

या छोट्या संग्रहातल्या माझ्या लघुनिबंधात ही शक्ति अल्पाशाने तरी आहे की नाहीं हें मात्र मला सागता येत नाही. कारण मी ते सदरहू संपादक-मित्राकडे कधींच पाठविले नव्हते.

खासबाग,
कोल्हापूर.
२४.५.४१

वि. स. खांडेकर

‘हा हत्ती चहा पीत बसला आहे—नि त्यानं नाइट सूट घातला आहे—’
मंदा अगर्दीं रंगांत येऊन वर्णन करीत होती. पण अवि मध्येच म्हणाला,
‘पुढं काय ज्ञालं ते साग !’

त्यानें घार्ईघार्ईनें त्या चित्रमय पुस्तकाचे पान उलटलेसुद्धां !
मंदा वर्णन करूं लागली, ‘हत्ती स्टेशनवर जायला निघाला आहे, त्याच्या
डोक्याला खादीची योषी आहे नि हातात—’

‘पुढं ?’ असा अधीरपणाने प्रश्न करीत अवीने पुढचें पान काढले.
‘हत्ती पाखरावरोवर समुद्रात पोहायला गेला—तिथे मोठी लाट
आल्यावरोवर त्याच्या नाकातोंडात पाणी जाऊन तो घावऱ्या—किनान्यावर
वाळूंत येऊन बसल्यावर तो सोडेने एका खेकड्याला त्रास देऊ लागला नि
मग खेकडा त्याला चावला’—या सर्व प्रसंगाची त्या पुस्तकातर्फी चित्रे
सुंदर होती. मंदा प्रत्येक चित्राचे खूप खूप वर्णन करूं टांगे. पण अवि
प्रत्येक वेळी ‘पुढं ?’ ‘पुढं ?’ असा प्रश्न करून तिच्या रंगाचा भंग करी
आणि पुढचें पान उघडी.

घिसाडघार्ईने म्हणा किंवा लग्नघार्ईने म्हणा, अवि शेवटच्या पानापर्यंत
पौचला. पाखरांचा पाहुणचार घेऊन हत्ती घरीं परत येतो असें दृश्य शेव-
टच्या चित्रांत होतें. तें चित्र घार्ईघार्ईने पाहून अवीने प्रश्न केला, ‘पुढं ?’

मंदा क्षणभर गोंधळली. लगेच तिने पुस्तकाचे पहिले पान उघडले
आणि ती सागूं लागली, ‘हा हत्ती चहा पीत बसला आहे नि त्यानं नाइट
सूट घातला आहे—’

अवि निरखून पाहून बोलूं लागला, ‘तो नाइट सूट माझ्यासारखा
निझ्यानिझ्या रेघांचा आहे—हत्तीचा एक दांत शिंगासारखा दिसतोय !’

आतां दोघेही प्रत्येक चित्रात रगून त्यात असलेल्याच नव्हे तर नसलेल्या
वस्तुंचीही रसभरित वर्णने करूं लागली. मंदाने पान उलटायला लागावें,
पण अवीने तिचा हात धरून तिला थाबवावे असा उलटा प्रकार सुरु
ज्ञाला ! तो पाहून काही केल्या मला हसूं आवरेना. हसता हंसता मी
स्वतःशी म्हणालो, ‘नाहीं तरी अवी भारीच उतावळा आहे !’

लगेच माझ्या मनात आले—छोट्या अवीला हंसण्यात काय अर्थ आहे ? आम्ही मोठी माणसेही नेहमी त्याच्यासारखीच वागतो; नाहीं का ? आम्ही सदासर्वदा एकच मंत्र घोकीत असतो—‘पुढे-पुढे, अश्यांवी पुढे ?’ आयु-
ष्याच्या चित्रमय पुस्तकाचे प्रत्येक पान न्याहाळून पाहावे, त्याच्यातली मौज मनमुराद लुटावी, खडीसाखरेचा खडा टातानी फोडून खाण्यापेक्षा तोडांत विरघळवून टाकण्यात जी गोडी असते तीच जीवनातल्या क्षणाक्षणाला आपण अनुभवावी, हा विचार शेकडा नव्हद लोकाच्या मनातसुद्धा येत नाही. मग तो आनंदरणात आणणारा मनुष्य हजारात एखादाच आढळा-यचा ! जो तो हातातल्या सुखाकडे दुर्लक्ष करून पठत्या आनंदाच्या मार्ग धांवत असतो ! प्रत्येकाचा मंत्र एकच—‘पुढे-पुढे !’ भविष्यातला अमर्याद आनंद लुटण्याकरितां मनुष्यप्राणी ही जी धांवपळ करतो, तिच्यात वर्त-मनाच्या मर्यादित आनंदाला मात्र तो निश्चितपणे मुकतो.

माझीच गोष्ट पाहा ना ! मी फार लहानपणी पोहायला शिकलों. सुदैवाने माझे बाळपणही सागलीला कृष्णाच्या काठी गेले. पावसाळ्यात गणपतीच्या घाटावरलीं तुळशी वृदावने बुडल्यावर तिथे पोहायला पढून माईच्या घाटाकडे जायात किती गंमत आंह; किवा उन्हाळ्यात सांगलवाडीच्या घाटाजबळच्या पाण्यांत उड्या मारण्यांत काय मौज आहे, हे मला अजिबात ठाऊक नाहीं नसें नाहीं. पण पोहण्याच्या आणि पाण्यात डुंबण्याच्या बाबती-तली माझी इच्छा अद्यापिही अतृप्त राहिली आहे, हें मात्र खरें ! त्या वेळी मला पोहण्यापेक्षां वाचनाचीच ओढ अधिक लागे. मी मनात म्हण्ऱत असें-पोहायला हवा तेबदा वेळ मिळेल पुढे ! पण विद्या संपादन करायची ही संधि आपण गमावली तर ती मात्र पुन्हा परत येणार नाही !

आज पंचवीस वर्षांनी वाटते—त्या वेळीच मीं यथेच्छ पोहून ध्यावयास हवें होतें. विद्यार्थिदशेत माझा पोहण्यात वेळ गेला असता तर माझें संस्कृत पाठांतर कमी झालें असतें, बीजगणिताच्या सर्व पुस्तकातलीं सर्व उदाहरणे मीं सोडविलीं आहेत, असें अभिमानाने मला म्हणता आलें नसतें आणि लायब्ररीले प्रत्येक मराठी नाटक आणि कांदबरी मी वाचली आहे अशी प्रौढीही मला मिरवतां आली नसती हें खरें ! पण पोहण्याचा आनंद गमावून

मीं जें विद्याधन संपादन केले ते तरी आता माझ्यापाशी कुठे आहे ? मला पाठ येत असलेले बहुतेक संस्कृत शोक आता तीन किंवा साडेतीन चरणाचे होऊन बसाऱे आहेत, बीजगणितातला कूटप्रश्न हा मला आता खगेखरी कूट प्रश्न वाटतो आणि मी अधाशीपणानें वाचलेली शेंकडो नाटके, काढंबन्याची पुस्तके—लहानपणी खूप पतंग उडविले म्हणून कांहीं मोठेपणीं कुणी वैमानिक होत नाही !

पुस्तकाकडे थोडे दुर्लक्ष करून मी दररोज कृष्णवर पोहायला गेलो असतो तर—तर त्या अगणित घटकाच्या स्मृतीनींसुद्धा आता माझ्या मनाला आनंद झाल्या असता. या बाबतीत मनाला जी एक प्रकारची अतृप्तता वाटते ती कधीच जाणवली नसती !

पण—

आता दररोज पोहायला जावे म्हटले तर महिन्यामहिन्यात मला सवड मिळत नाही आणि कधी सवड मिळालीच तर थंड पाण्यातले डुंचणे आपल्याला सोसेल की नाही हा प्रश्न दत्त म्हणून पुढे उभा राहतो !

जी कथा पोहण्याची तीच फिरण्याची, तीच खाण्याची, तीच खेळाची आणि तीच प्रवासाची !

मी अजून गिरसण्या पाहिला नाही, ताजमहाल पाहिला नाही, अजिं-छ्याची लेणीही पाहिली नाहीत ! हे सारे पाहायची इच्छा लहानपणापासून माझ्या मनात मोळ्या उत्कटतेने वास करीत आली आहे. पण विद्यार्थी-दर्शक तिसऱ्या वर्गाच्या भाड्याचेही पैसे खिशात नसत म्हणून मी फारसा प्रवास करूं शकलो नाही; शिक्षक झाल्यावर सुटीचे दिवस लेखनवाचनाला उपयोगी म्हणून मी जागेवरून हल्लो नाही, आणि आता—

आतां मला वाटते—सुटीतला सारा वेळ लेखनवाचनाला न देता दरवर्षी थोडाफार प्रवास करण्याचा प्रधात मी ठेवला असता, तर फार वरे झाले असतें ! आपणांल्या हवा असलेला आनंद आजच्यापेजा उद्या अधिक सुलभतेने व विपुलतेने मिळेल या मोहाने मनुष्य मनोराज्ये करीत बसतो ! त्याला वर्तमानकाळांपेक्षां भविष्यकाळ फार आकर्षक वाटतो; पण एक गोष्ट कांहीं केल्या त्याला कळत नाही—भविष्यकाळ दूर असल्यामुळे च

आपल्याला सुदर दिसतो ! तें सौंदर्य तैलचित्राचे असते. दुरुन साजऱ्या दिसणाऱ्या डोगराचे असते—मृगजळाचे असते—कांचनमृगाचे असते !

भूतकाळ मनुष्याला स्मृतीचा आनंद देतो, भविष्यकाळ त्याला स्वप्नाचा आनंद देतो ! पण प्रत्यक्ष जीवनाचा आनंद जर त्याला कुणी देत असेल तर तो वर्तमानकाळच ! ‘One to-day is worth two to-morrows’ या उक्तीचे मर्म हेच आहे, नाही का ? उच्चा फुलणाऱ्या कळ्या सुंदर असल्या, तरी आज फुलाचा सुवास त्याच्यापासून कसा मिळणार ?

पण ही साधी गोष्टच आपणाला अनेकदा कळत नाही. आगगाडींतून जाणारा प्रवासी भोवतालच्या सृष्टिसौंदर्यशीं समरस होण्याएवजी आपणाला ज्या स्टेशनवर उतरायचे आहे तिथे टांगे मिळतात कीं नाही याचीच विवंचना करीत बसलेला असतो. केस कमी होऊं लागल्यामुळे आपल्याला अकाळी टक्कल पड्डन आपण पतीला अप्रिय होऊं कीं काय, या काळजीने चार-चार घटका केसाना भलभलती तेलें लावीत बसणाऱ्या तरुण छीला तेवढा वेळ नवज्याशीं खेळकरपणाने बोलत बसायला मात्र मिळत नाही !

असरी अनेक उदाहरणे पाहिली कीं, ‘We never live, We only hope to live’ हे पास्कलचे शब्द मला खरे वाटूं लागतात. प्रत्येक मनुष्य कुरकुरत म्हणत असतो—आजच्या जीवनात काव्य, सौख्य, आनंद या गोष्टी जवळजवळ नाहींतच. त्या उद्याच्या जीवनांत मात्र आपल्याला निश्चित मिळतील ! उद्याचा दिवस केव्हां उजाडतो ह्याची तो उत्कंठेने वाट पाहत असतो. पण ‘उद्यां’चे रूपांतर ‘आज’मध्ये झाले, कीं वर्तमानावर अकारण असंतुष्ट होणारा मानवप्राणी चित्राचें पुस्तक पाहणाऱ्या अवीप्रमाणे ओरडतो, ‘पुढे-चला, आणखी पुढे-चला ! पुढे-पुढे—’

बिचाऱ्याच्या हें लक्षातही येत नाहीं कीं मानवी जीवनातली प्रत्येक घटका—किंबहुना प्रत्येक क्षण—ही एक सुखाची दीपमाळ असते ! पावसाच्या सरीत, हिरवर्द्धीत, आकाशांत उडणाऱ्या धार्गीत, पुस्तकात, घरांत चागडणाऱ्या चिमकुळ्यांत, एक शब्दही न बोलता तुम्हाला हवा

तेवढाच गोड चहा करून देणाऱ्या पत्रीत, जिथे पाहावें तिथे या दीपमाळेवरल्या दिव्याचा मंदमधुर प्रकाश पसरलेला असतो. त्याच्याकडे दुर्लक्ष करून 'पुढे-पुढे' म्हणून धावत सुटणे हे—

अवि आणि मंदा यानी तिसऱ्यांदां त्या पुस्तकातलीं चित्रे पाहायला सुरुवात केली होती. अवि मंदाला सांगत होता—'हा हत्ती चहा पीत बसला आहे—नि त्यानं नाइट सूट प्रातला आहे—हा नाइट सूट माझ्या-सारखा निळ्यानिळ्या रेप्राचा आहे—हत्तीचा एक दांत शिंगासारखा दिस-तोय—त्याच्या हातात एक पत्र आहे—त्याच्या पलीकडच्या टेवलावर पिवळी नि तावडी फुले आहेत—त्याच्या चहाच्या पेल्यात चमचा आहे—त्याला खूप खूप गोड चहा आवडतो. '

मंदा पान उलटू लागली. पण अवीने तिचा हात धरला. त्या चित्रांतल्या त्याला दिसणाऱ्या गमती अजून संपल्या नव्हत्या !

हातांतलें पहिले पत्र वाचण्यात मी इतका गुंग होऊन गेलों होतों की, दुसरें पाकिट आपण अजून फोडलें नाहीं याचे मला भानव नव्हते. मात्र यावरून माझ्या हातातले पत्र माहेरी गेलेल्या पत्नीचे होते आणि त्यांत राणीसाहेबांच्या आगमनाची वार्ता होती असा तर्क कृग करून कुणी करूं नये. राणीच्या जाहीरनाम्याला हिंदुस्थानच्या इतिहासात जेवढे महत्त्व आहे तेवढेंच राणीच्या बोटभर पत्राला प्रत्येक पुरुषाच्या आयुष्यात असते, हें मी अमान्य करीत नाहीं. पण माझी पत्नी सहसा माहेरीं जात नसल्यामुळे आणि कवचित गेली तरी मेघदूतासारखी काव्ये तिने वाचलीं नसल्यामुळे पोस्ट खात्याच्या उत्पन्नात आणि माझ्या वाचनात ती या दृष्टीने भर घालूं शकत नाहीं हे कबूल केलेंच पाहिजे.

माझ्या हातातले पत्र एका रसिक विद्वान् गृहस्थांचे होते. त्याचा-माझा विशेष परिचय नव्हता. पण माझी नवी काढंबरी वाचून त्यांनी मोठ्या अगत्यानें मला पत्र लिहिले होते. त्याच्या पत्रातले ते एकच वाक्य मी पुन: पुन्हा मनात घोळवीत होतो. लहान मुले लिमलेटची गोळी चोखतात ना? तसें माझे मन त्या वाक्याचा आस्वाद घेत होते. लहान मुलाच्या तोंडातील लिमलेटची गोळी थोड्याच वेळांत विरघळून जाते. पण माझ्या हातातल्या पत्रातले ते वाक्य—त्याची गोडी अगदीं अवीट होती.

‘त्या गृहस्थानी लिहिले होते, ‘तुमची नवी काढंबरी वाचताना मला डोस्टोव्हस्कीची आठवण झाली.’

डोस्टोव्हस्की! ‘*Crime and Punishment*’ सारखी अलौकिक काढंबरी लिहिणाऱ्या डोस्टोव्हस्कीची आठवण व्हावी असें लेखन मी—

त्या वाक्याकडे पाहिले की मला मूठभर मास चटल्यासारखे वाटे. शेवटीं मला वाटले—आपण फार वेळा या वाक्याकडे पाहिले तर लष्ट होण्याकरिता एखादें औषध घ्यायची काहीं आपल्याला जरूरी पडणार नाहीं.

हा विचार मनांत यायला नि अजून न उघडलेले तें दुसरें पत्र समोर दिसायला गाठ पडली. पहिले पत्र नाइलाजानें बाजूला ठेवून मीं दुसरें पत्र

उचलले. पत्त्याचे अक्षर तर माझ्या जिवलग मित्राचे होते, आठ दिवसा-पूर्वीच मीं त्याला माझी नवी काढंबरी सप्रेम भेट म्हणून पाठविलो होती. माझ्या मनात आले, या पत्रात काढंबरीवरले आपले मत त्याने कळविले असावे. एका विशेष परिचय नसलेल्या रसिकाने ‘तुमची नवी काढंबरी वाचताना मला डोस्टोव्हस्कीची आठवण ज्ञाली’ असे ज्या अर्थी लिहिले आहे, त्या अर्थी या मित्राने पत्रात आपल्यावर स्तुति-सुमनाचा नुसता वर्पव केला असेल अशी माझी कल्पना ज्ञाली.

पण ते पत्र उघडून मी वाचायला सुरुवात केली मात्र, आकाशात खूप उच झोका ध्यावा आणि त्याच वेळी झोपाळ्याची फादी कडकड करून कोसळून पडावी, तशी माझी स्थिति ज्ञाली. त्या पत्रातले पहिलेच वाक्य असे होते—‘आपल्या देशातल्या बिन्यानाच नव्हे तर लेखकानासुदूर संतति-नियमनाची आवश्यकता पटवून दिली पाहिजे असे ही काढंबरी वाचून मला वाटले.’

कोयनेलची गोळी चटकन् गिळून टाकण्याचा प्रयत्न करावा, त्याप्रमाणे मीं ते पत्र झटकन् वाचून संपविण्याची शिकस्त केली. पण कित्येकदां ती गोळी जशी टाळ्याला चिकटून सारे तोड कडू करून टाकते, तशी त्या पत्रांतल्या दोन-तीन वाक्यानीं माझी स्थिति केली. संतति-नियमन काय नि कार्बन कॉपी काय? मला ते पत्र पुन्हा वाचवेना.

ते पत्र दूर फेकून देऊन मी पहिले पत्र हातात घेतले. अंगातून घामाच्या धारा वाहत असताना विजेचा पखा एकदम सुरु व्हावा तसा आनंद ते पहिले पत्र वाचून आपल्याला होईल अझी माझी अटकळ होती.

पण या वेळी ती सपश्चेल चुकली.

त्या पत्रातले ते वाक्य—डोस्टोव्हस्कीची आठवण—छेः!

तेंही पत्र मी दूर फेकून दिले. कुटलेच पत्र वाचावेसे बाटेना. पहिल्या पत्रातली ती स्तुति—सूर्याच्या प्रग्वर प्रकाशाकडे टक लावून पाहिलें कीं डोळे मिटून ध्यावेसे वाटतात ना? ती स्तुति आठवताच माझ्या मनाची तशी स्थिति ज्ञाली. आणि दुसऱ्या पत्रातली ती निंदा-काळ्याकुड काळोखाकडे ही मनुष्याला फार वेळ पाहवत नाहीं!

दुसऱ्या पत्रातली ती निदा खोटी होती ? ले ! मित्र मित्राविरुद्ध अकारण विरुद्ध लिहील ? अगक्य ! माझ्या मित्राच्या प्रेमाची मला पूर्ण कल्पना होती.

मग ती स्तुति खोटी असली पाहिजे !—पण माझी खोटी स्तुति करून त्या मनुष्याला काय मिळवायचे होते ? तो मनुष्य विद्रोह होता, रसिक होता, सुखवस्तु होता; इतकेच नव्हे, तर निःपक्षगती म्हणूनही आपल्या मित्र-मंडळात प्रसिद्ध होता !

एक प्रकारची विचित्र उदासीनता माझ्या मनावर पक्षरली. माझी काढवरी चागाशी आहे की वाईट आहे हेच मला कळेना.

अस्वस्थ मनुष्य हाताने काही तरी चाळा करू लागतो. मी कपाट उघडले आणि हाताला येईल ते पुस्तक घेऊन सहज त्याचे शेवटचे पान उघडले. गडकन्याची वाग्वैजयंती होती ती ! तिच्या शेवटच्या पानावर ‘माझा मृत्युलेल’ या नावाचा एक श्लोक आहे. त्याच्यावरून मी दिले फिरविली मात्र ! सूर्य वर आल्यावरोवर धुके नाहीसे व्हावे त्याप्रमाणे माझ्या मनाची उदासीनता क्षणार्धीत मावळली.

गडकरी म्हणत होते—

“ यावज्जीवहि ‘काय मी’ न कळू आसांप्रती नीटसे !

‘मित्रांतंहि कळे न गूढ .न कळे माझे मलाही तसे ॥’ ”

या दोन ओळीत तरल कल्पकता नाही, उत्कट भावना नाही, काही नाही. ‘वाग्वैजयंती’ मी प्रथम वाचली तेव्हा ‘नूरजहान’चे चित्र काढणाऱ्या चित्रकाराने गमतीने एखाद्या भिकारणीचे चित्र काढावे तशी ही कविता मला वाटली होती.

पण आज मात्र या कवितेत अधिक सूक्ष्म आणि अधिक खोल असें कांही तरी आहे अशी माझी खात्री झाली. मनुष्याच्या मनाच्या काही जखमा इतक्या सूक्ष्म असतात की, त्या त्याला दुसऱ्याला दाखविताच येत नाहीत. त्या दोन पत्रानी माझ्या मनाला अशीच एक विचित्र जखम केली होती. गडकन्याच्या कविताही असल्या सूक्ष्म पण विचित्र जखमेने होणाऱ्या वेदनाचे प्रतिविंब होते.

माझ्या काढंबरीसंबंधाने अगदी परस्परविरुद्ध अशी मते वाचून माझे मन मधाशी गोंधळले होतें. पण आतां मला त्या गोष्टीचे हंसू येऊ लागले. एका काढंबरीची कथा काय ? खुद माझ्याविषयीं तरी मला ओळखणाऱ्या लोकाचे एकमत कुठे आहे ?

गतवर्षीची ती गमत ! माझ्या घरीं येऊन राहिलेले एक पाहुणे मुबईस गेले. तिसऱ्याच दिवशीं मला माझ्या मुंबईच्या मित्रानी कळविले कीं, जो जो मेट्रो त्याला त्याला मी मोठा आळ्यतेखोर गृहस्थ आहे असे तो अतिथिदेव सागत सुटला आहे.

त्याच आठवड्यात दुसरे एक पाहुणे माझ्याकडे आले. ते परत गेल्यावर माझ्या पुण्याच्या मित्रानीं लिहिले, 'दर उन्हाळ्याच्या सुर्योत्त तुमच्या सहवासात एक तरी दिवस घालवावयाचा असे त्यानीं ठरविले आहे ! तुमच्याइतका मनमोकळा मनुष्य—'

त्या बेळी माझ्या मनात जी कल्यना अंधुकणाने येऊन गेली होती तीच आता मला खरी वाटू लागली. आयुष्य हा आपल्या प्रामाणिक मिळकतीचा जमाखर्च नाही. त्यात लोट्रीचे तिकिट काढल्यामुळे मिळाणारी रक्कम जमेला धरावी लागते आणि चोरी झाल्यामुळे कमी होणारे पैसे खर्चाच्या खातीं घालावे लागतात !

माझ्या काढंबरीकडे काय अथवा माझ्याकडे काय, जो तो आपापल्या दृष्टीनें पाहणार; आणि प्रत्येकाच्या दृष्टीत किती निरनिराळ्या आवडी-निवडींचें संमेलन झालेले असर्ते हें कुणी सागावे ?

रुग्णशय्येवर पडलेल्या ताब्यानी मृत्यूचे स्वागत करण्याकरितां खालील ओळी म्हणत स्वतःला सिद्ध केले—

'जन पळभर म्हणतिल 'हाय ! हाय ! '
मी जातां राहिल कार्य काय ?

रामकृष्णहि आले गेले

त्याविण जग का ओसन्हि पडले ? '

या ओळी हजारदां ऐकल्या तरीही त्यांतील कारण्य कमी होत नाहीं.

पण खगेखरच राम आणि कृष्ण हे नुसते आले आणि गेले असे म्हणता येईल का ! पितृवचन पाळण्याकरतां चौदा वर्षीचा बनवास स्वीकारणारा राम—दायाचे 'सत्री मत्सरा'तले रामाचे काम पाहून "माझ्या डोळ्यांत उमे राहिलेले अश्व खोटे होते ? ले ! मूठभर पोहे घेऊन मित्रांच्या भेटीला जाणाऱ्या सुदाभ्याला सुवर्णनगरी देणाऱ्या कृष्णाच्या बालमैत्रीची कथा वाचली की अजूनही माझ्या मनाला जो सात्त्विक आनंद होतो तो काय उगीचच ?

तांबे मोठे कवि आहेत; पण लॉगफेले हाही एक मोठा कवि होता; तो, कवि रामकृष्णासारखे महात्मे जगात नुसते येतात आणि जातात हें मान्य करायला मुळीच तयार नाही. तो म्हणतो :—

‘Lives of great men all remind us
We can make our lives sublime
Departing leave behhind us
Foot-prints on the sands of time !’

ताब्याच्या ओळींतला करूण अनुभव जितका खरा, तितकाच या ओळींतला उदात्त आशावादही खरा आहे. आपल्या बहुरंगी जीवनात हे दोन रग आहेत. ताब्याच्या ओळींतले कारूण्य कलायला रुग्णशश्येवर पट्टन मृत्युच्या मूर्तीचे दर्शन ध्यायला हवे ! लॉगफेलोच्या कवितेतला उदात्त पणा प्रतीत व्हायला बुद्धापासून लिंगिंगस्टनपर्यंतचे अनेक जीवनपट डोळ्यापुढून जायला हवेत !

चित्रपटात एखादी खी एखादे वेळीं फार सुंदर दिसते. छायालेखकाला तिचे सौंदर्य प्रगट करणारा कोन त्या वेळीं साधलेला असतो. पण त्याच चित्रपटांतल्या दुसऱ्या एखाद्या दृश्यात तिची आकृति आकर्षक वाटत नाही. यात दोष कुणाचा ? तिचाही नाही आणि छायालेखकाचाही नाही. एका विशिष्ट बाजूनेंच ती सुंदर दिसूं शकते. पण अभिनय करताना प्रत्येक वेळीं तिची तीच बाजू छायालेखकाच्यापुढे कशी येईल ?

मीं शीळ घालीत तीं दूर फेकून दिलेलीं दोन्ही पत्रे उचललीं आणि त्यांना आभारदर्शक उत्तरे लिहिण्यासाठीं टेबलाकडे वळलों.

मी कधीं ससा पाकून पाहिलेला नाही. पण धन्यानें पहिल्यांदा अंगाला हात लावताच तो जैवद्या भित्रेपणानें त्याच्याकडे पाहत असेल, तेवढ्याच धीटपणानें चार दिवसांनी तो आपल्या मालकाच्या अंगावर उडथा मारायला लागत असेल असा माझा तर्क आहे !

हा तर्क अगदीच निराधार नाही. कुणाही स्नेह्याच्या घरीं गेले की मला नेहमीं एकच अनुभव येतो. घरातलीं चिमणीं बाळे सशाच्या भित्र्या नजरेने पहिल्यादा माझ्याकडे पाहतात. दूर दूर कोपन्यात उभीं राहून तीं या नव्या काकाचे सूक्ष्म निरीक्षण करतात. हाक मारली तर ओऱ्यायला सुद्धां लाजतात. पण चार घटका गेल्या, कीं तीच जबळ येऊन नाचूऱ्यागडूऱ्या लागतात. 'मला कुच्याचं पिलूऱ्या नको, हत्तीच पिलूऱ्या आणून या' म्हणून हट्ट घरतात, चार बोळकीं माझून 'काका जेवायला चला' म्हणून आग्रह घरतात, आणि—

परवा असेच झाले. दीड वर्षाने मी त्या स्नेह्याच्या घरीं गेलो होतो. त्यामुळे त्याची दोन्ही मुळे पहिल्यादा मला पाहून थोडीशी बुजली. पण सात पावले बरोबर चालले कीं सख्य निर्माण होतें हा अनुभव त्याच्या बाबतींत लगेच आला. थोड्या वेळाने दोघेही मला चिलगली-आणि काकाचे मनोरंजन करण्याकरिता सिनेमातली गाणी म्हणून दाखवायला त्यानी सुरुवात केली.

अर्थात् त्या गाण्यापैकी एकही त्याना पुरें आणि बिनचूक येत नव्हते हें सागायला नकोच. 'माझ्या दादाच्या घरी,' 'गुणि बाढा' या जी. आय. पी.च्या डब्याला 'चिमण्या मोराचा ग' हा बी. बी.चा डबा जोडण्यात आला होता आणि 'यमुनाजळि खेळु' हे शब्द ऐंकेताच 'काय खेळणार?' म्हणून मी विवारलैं तेव्हा 'विटी दाढू' हें त्या प्रश्नाचें उत्तर मला मुकाळ्यानें मान्य करावें लागले.

मी आधोळीला आलों तेव्हां माझ्याबरोबर मुलेही आलीं. मागच्या दारी कसलीं तरी दोन झाडैं होती. तिथे जाऊन मुळे खेळू लागली. दोघेही तोडाने गात होतीं:

‘मोहर आंब्याला आला !’

न्हाणीघरांत आंधोळ करीत असतांना ही ओळ पुनः पुन्हा माझ्या कानावर पडत होती. माझ्या मनात आले—आंबा हा वृक्षांचा राजा आहे हेच खरें ! कालिदासापासून केशवकुमारापर्यंत सान्या कवीना याने वेडें केलें आहे. शकुंतला ज्या वेलीला प्रेमानें पाणी घालीत असे, तिचा वाढूनश्चय कालिदासाला कण्वाच्या तपोवनांतल्या दुसऱ्या कुठल्याही वृक्षाशी करता आला असता आणि दारूवंदीच्या दिवशी गोविदा आणि शेवंती जे प्रेमगीत गातात त्याला योग्य असें वातावरण अत्रेही दुसऱ्या कल्पनानी निर्माण करूं शकले असते ! पण त्यानीं तसे केले असते तर तीं तीं स्थळे इतकी मनोरम झालीं असती का ?

वड, पिंपळ, साग, फणस, माड—किती तरी झाडे माझ्या डोळ्यां-पुढून गेलीं. पण आम्रवृक्षाचें सौंदर्य त्याच्यापैकी एकातही मला आढळेना. संस्कृत कवींच्या काव्यदृष्टीचें कौतुक करीतच मी न्हाणीघरातून बाहेर पडलो.

दोन्ही मुले झाडाखाली उर्भीं राहून गातच होती—

‘मोहर आंब्याला आला !’

मी दिसताच ‘काका, काका’ म्हणून त्यानीं हाका मारल्या.

मी हंसत त्याच्याजवळ गेलो.

पण त्याना प्रेमाने कुरवाळण्याएवजीं मी त्या दोन झाडाकडे पाहतच राहिलो.

त्यापैकीं एक पपनसाचें होते; दुसरे डाळिबाचें होते. पहिल्या झाडाला ठिकठिकाणीं लटकलेली लहान हिरवी पपनसे पाहून मला एरोस थिएटरच्या दर्शनी भागात मोठ्या कुशलतेने गुंफलेल्या रबरी फग्याच्या गुच्छाची आठवण झाली. इतक्यात दोन्हीं मुले उद्गारली, ‘काका, कित्ती कित्ती फुटबॉल लागलेत झाडाला !’

मीं डाळिबीकडे पाहिले. तिला लटकलेल्या डाळिबाचे सौंदर्य निराळ्याच तन्हेचें होतें. हिरव्यागार रंगाच्या फळाना कुणी तरी अरुणोदयांत बुडवून आणले असावे असें त्याच्या फिकट ताबड्या रगाबरून वाटत होतें.

घरांत जेवायला बोलाविले म्हणूनच मी आलो; नाहीं तर त्या दोन्ही सुंदर झाडांकडे पाहत एखाद्या लहान मुलाप्रमाणे मी किती तरी वेळ तिथेच उभा राहिलों असतो.

मागच्या दारच्या पायन्या चटतां चटतां मी सहज या झाडांकडे वळून पाहिले. एकदम माझी नजर कुठें तरी दूर दिसणाऱ्या चिंचेच्या झाडाकडे गेली. त्याचा वरचा भागच मला दिसत होता. पण जिकडे तिकडे चिंचाच चिंचा लग्यकत असल्यामुळे तो किती प्रेक्षणीय वाटत होता ! एखाद्या दीपमाळेवरले सर्व दिवे लावले की साध्या दगडाला सुद्धा जसें तेज चटतें, तसे चिंचानी फुललेले ते झाड शोभिवंत दिसत होते.

जेवतानाही मुलाचें तेंच गाणे चालले होतें—

मोहर आंब्याला आला.

माझे मन म्हणू लागले—आंब्याचा मोहर मोठा सुंदर असेल ! पण पपनसें, डाळिवे, चिंचा या झाडाची दृश्येसुद्धा काहीं कमी आकर्षक नसतात !

याच्यापैकीं कुठल्या झाडाचा आतापर्यंत काव्य-वाढूमयात कितीदा उल्लेख आला आहे, याची मी आठवण करूं लागली, तेव्हा माझे मलाच आश्रय वाटले. हिरव्या चिंचा पाहून मोठमोळ्या कवीच्या तोडाना पाणी सुटले असेल; पण आपल्या कवितेत चिंचेचा उल्लेख करणारा कवि मात्र एकसुद्धा आठवेना. तीच स्थिति पपनसाची ! मिन्याची पूड आणि साखर लावून पिकलेल्या पगनसाच्या माणिकमोत्याच्या रंगाच्या कळ्याचा आस्वाद अनेक कवीनी घेतला असेल; पण त्याचा काव्यात उल्लेख ? छे ! अब्रहा-ण्यम् ! आणि संस्कृत वाढूमयांतर्लीं सर्व दंतवर्णने पाहिलीं तर कुंदकळ्यांच्या मानानें डाळिंबाच्या दाण्यांची उपमा फारच क्वचित् आली असेल !

मानवी मन अजून आपल्याभौवतालच्या सामान्य वस्तूतले सौंदर्य अनुभवण्याइतके सूक्ष्म झालें नाहीं हेंच खरें. सीता रामाबरोबर बनवासाला गेली याचें कोडकौतुक वालमीकीपासून भवभूतीपर्यंत सर्व कर्वींनी केले आणि पिढ्यान् पिढ्या लोक तें आनंदानें वाचीत आले. पण स्वयंपाकीण

होऊन आपल्या मुलांना मोठेपणाचा मार्ग मोकळा करून देणाऱ्या मातांचीं उदाहरणे डोळ्यांसमोर असूनही तीं कुणाला दिसत नाहीत ! आणि कबचित् दिसलींच तर तीं काव्याला योग्य वाटत नाहीत ! हरिशंद्राच्या राज्यत्यागाची मोहिनी व्यासापासून मुक्तेश्वरापर्यंतच्या कवीवरच पडली होती असें नाहीं. - आजचे चित्रपट-प्रेक्षकही त्यात रंगून जातात. मात्र या प्रेक्षकापैकीं एकालाही प्रसगी उपाशी राहून अभ्यास करणारे विद्यार्थी अथवा देशाच्या स्वातंत्र्यसंग्रामात कामाला येणारे तरुण हरिशंद्राइतकेच मोठे असतात याची कल्पना येत नाही.

या विचारानी अस्वस्थ झालेल्या मनःस्थितीतच माझें जेवण संपले. माझ्यावरोग्र सुपारीचे बोकणे भरत भरत दोन्ही मुले गातच होती—

मोहर अंब्याला आला.

माझें मन म्हणत होते—संकेताच्या संकुंचित सृष्टीतून आपल्या समाजाची सुटका कधीं होणार ? पुस्तकी शिक्षणाने माणुसकीची बाढ होत नाहीं हें अनुभवूनसुद्धा, आम्ही अजून त्याच कोडवाढ्यात आनंदाने दिवस काढीत आहों. मोठमोठी गष्टे काल केलेल्या कराराचे कागद आज फाडून टाकीत असताना, सत्य हें मानवी व्यवहाराचे मुख्य सूत्र आहे असें समजूनच आम्ही राजकारण लढवीत आहो. ख्री-पुरुषाच्या प्रेमामध्ये शारीरिक आकर्षणाचा जो भाग आहे त्याच्याकडे दुर्लक्ष करून त्या प्रेमाच्या मागे ‘पवित्र,’ ‘स्वर्गीय’ इत्यादि उपाधि वेळी-अवेळीं लावायलाही आम्ही कमी करीत नाही. छे : ! पूर्वी माणसाला भिंतीत चिणून मारीत असत त्याप्रमाणे, माणसाच्या स्वाभाविक जीवनाचा जीर्ण संकेतानी गुंफलेल्या आजच्या समाजरचनेत कोडमारा होत आहे. हा कोडमारा—

विचारपालट व्हावा म्हणून मी पलीकडे पडलेले पुस्तक सहज उचलले. ताब्याचा काव्यसंग्रह होता तो ! हाताला येईल ते पान मी उघडले. त्या पानावरल्या कवितेचे नांव ‘सहज तुक्षी हालचाल—’ असे होते. कविता प्रेमविषयक आहे हे मथळ्यावरून उघड होत होते. मला वाटले—कवीनें आपल्या प्रणयिनीला अप्सरा मानून सर्व ठराविक उपमाचा तिच्यावर वर्षाव केला असावा.

पण पहिलेच कडवे वाचून मी चकित झालो. त्याच्याशीं हरणासारखे डोळे, कुंदकब्यांसारखे दांत, भुंग्यासारखे केस वगैरेचा काढीइतकासुद्धां संबंध नव्हता. कवि आपल्या प्रणयिनीला फक्त एवढेच सागत होता—

सहज चालणेहि तुझे
सहज बोलणेहि तुझे
सहज पाहणेहि तुझे
मोहिनि मज घालते !

आपल्या साध्याभोळ्या बायकोवर साधेसुधे प्रेम करणाऱ्या सामान्य मनुष्यालासुद्धा सुलभ असणारा हा अनुभव होता. आणि त्याच्यापुढचे वर्णन खोटें आहे असें म्हणणारा मनुष्यसुद्धा ब्रह्मचारी किंवा वेढा असला पाहिजे अशी माझी खात्री झाली. कवि आपल्या रसाळ वाणीने गात होता—

संसृतिचा घोर भार
बघतां तूं एकवार
विरुद्या सखि, जाय पार
देहभान लोपते !

मी पुस्तक मिठून पाहिले—‘मोहर आब्याला आला’ हे गाणारी चिमणीं पाखरे हां-हा म्हणता झोंपीं गेली होती. पण माझ्या कानात कुणी तरी गुण-गुणत होतें—मोहर आब्यालाच येत नाहीं, सान्या झाडाना येतो !

आतां-आतार्शीं कुठलीही सभा म्हटली कीं, माझ्या अंगावर काटाच उभा राहतो. आपल्या भाषणाने शेंकडो श्रोत्याचे आपण^१ समाधान करूळ शकूं की नाही या शंकेने नव्हे; तर सभा संपल्यावर स्वाक्षरी घेण्याकरिता वक्त्याभोवती अळूड तरुण-तरुणीची जी गर्दी होते तिच्या भयाने. तसें पाहिले तर विशीच्या आतली तरुण मंडळी मला फार आवडतात. हिवाळ्यात निष्पर्ण ज्ञालेली सृष्टि वसंताच्या आगमनाने जशी पळवित होते, तमे तरुण-तरुणीच्या हास्यमुद्रानी उदास वातावरण प्रकुलित होते असा माझा अनुभव आहे. जीवनसागराला भरती येऊ लाशल्यावर त्याच्या पहिल्या लाटाचे अवखळ पाणी तरुण-तरुणीच्या कणाकणातून जणूं काही उसळत असते. त्यामुळे एखादी प्रणयरम्य काढवरी वाचीत असतांना गरीब कारकून जसे आपले संसारदुःख विसरून जातो, त्याप्रमाणे तरुण-तरुणीच्या सहवासात प्रौढ माणसानाही हृदयात सलग्नाच्या अनंत शल्याचा विसर पडत असतो. मात्र एक गोष्ट अवश्य लक्षात ठेवली पाहिजे; या तरुण-तरुणीच्या हातात सुंदर पुष्ट्याच्या स्वाक्षरी ध्यायच्या छोट्या बद्धा असतां कामा नयेत.

स्वतःची सही देण्यात एवढे मिण्यासारखे काय आहे असा प्रश्न ज्यांच्या सद्या मनिओर्डर घेऊन आलेल्या पोस्टाच्या शिपायाखेरीज कुणीच मागितल्या नसतील, त्याच्या मनात उभा राहणे स्वाभाविक आहे. तसे पाहिले तर शिक्षकाच्या धंद्यात शेंकडो मुलाच्या वशाचे गडे तपासून, आणि सान्या शाळेच्या प्रगतिपुस्तकावर दर महिन्याला सद्या करून, माझी स्वाक्षरी चागलीच घडली आहे. पण तरुण-तरुणीच्या या स्वाक्षरी-प्रकरणात एक मोठी गोम असते. त्याना नुसती सही नको,—संदेश हवा !

आतां तुम्हीच सागा. माझ्यासारख्या माणसानें प्रामाणिकपणे संदेश द्यायचें ठरविले, तर त्याला स्वाक्षरीच्या सान्या बद्धा कोन्याच टेवाव्या लागतील कीं नाहीं ? संदेश म्हटला कीं त्यात काहीं तरी भव्य, उच्च नि उदात्त असलेच पाहिजे ! ‘आधीं पोटोवा नि मग विठोवा’ हा अनुभव जगांत माझ्या-प्रमाणे प्रत्येकाला येत असला तरी, संदेश म्हणून तो लिहिण्याची छाती कुणाला तरी होईल का ? वरें, आपल्या अनुभवाला आलेली कदु सत्ये

लपवून टेवायचे ठरविले तर धडधडीत खोटे संदेश यायची पाळी येते ! ‘कर्मण्येवाऽधिकारस्ते’ हा श्रीकृष्णाचा संदेश देण्याकरिता पहिल्या पहिल्यादा माझे हात फार खुरखुरत असत. पण कुठल्याही मासिकानें माझ्या लेखनाचा मोबदला बुडविला म्हणजे माझा जो चडफडाट होत असे तो अशा वेळी मला आठवे आणि मी मनात म्हणे, ‘आपल्याला सोगे दोगे साधत असती तर आपण बुवा होऊन चैनीत लोळत राहिलो असतो. शिक्षकाचा नि लेखकाचा दरिद्री पेशा आपण कशाला पत्करला असता ? ’

असल्या अनुभवामुळे संदेश देणे हे मला मोठे प्राणसंकट वाटते. आणि कुठल्याही सर्वेत भाषणाच्या आरंभी जरी माझें मन गोंधळून जात नसलें तरी भाषण संपल्यावर मात्र मी कावरात्रावरा होतो. आभाराचें भाषण सुरु असतानाच अनेक तरुणतरुणी वह्या सरसावून माझ्याकडे पाहूं लागलेल्या दिसतात. गळ्यांत पडलेला हार हातात घेऊन कुठल्या दरवाजाने पोबारा करावा याचा विचार मी करतो न करतो तोच, पातळाच्या आणि पायजम्याच्या पलटणीनी मला वेढून टाकल्याचे दृश्य दिसूं लागते. या संकटांतून सहीसलामत सुरुण्याचा मार्ग एकच असतो—मुकाटथाने शत्रूला शरण जाणे.

परवांच्या दिवशी सभा संपली तेव्हा मीं मुकाटथानें याच मार्गाचा आश्रय केला. आज स्वाक्षरीसाठी गडबडीने व्यासपीठावर येणाऱ्या तरुण मंडळीकडे पाहत ‘बाळक्या आला रे आला ! ’ असे मोठथाने म्हणायचे आणि सभागृहांतून धूम ठोकायची असे मीं मनाशी ठरविले होते. पण मनांतल्या शंभर गोष्टीपैकी जनात आपण पाचच करूं शकतो हा अनुभव इतराप्रमाणे मलाही आला.

भोवताली चाललेल्या गडबडीकडे दुर्लक्ष करून मीं एक स्वाक्षरीची वही हातांत घेतली. काय लिहावे हेच सुचेना. हाताला काहीं तरी चाळा हवा म्हणून मी त्या वहीचीं मागलीं पाने चाळूळू लागलो. एका बडया साहित्यिकानी आपला संदेश दिला होता—‘विचार हेच मनुष्याचे वैभव आहे ! ’ एका प्रातिक पुढाऱ्यानीं लिहिले होते—‘वीर पुरुषापेक्षा विचारी पुरुषच खरे जगज्जेते असतात.’ एका विदुषीनीं पोपटपंची केली होती—

‘ बुद्ध म्हणतो तेच खरे आहे. *All that we are is the result of what we have thought.*’

भोवताली गर्दी वाढत होती. कांकणे वाजत होती. वह्याची पाने सळसळत होती. आता हातातल्या वहीत कांही तरी लिहिणे मला प्राप्तच होते. बोलरने टाकलेला चेडू दिसला नाही तरी खेळाडूला बॅट फिरवावीच लागते. मी लिहून गेलो—‘ थोडे अविचारी व्हा ! ’

अवघे तीन शब्द ! पण—

हे शब्द हातून लिहून झाले मात्र ! आपण काही तगी भलतेच लिहून गेलों असे मला वाटले. हा सदेश खोडून ‘ सत्य सदा बोलावे, ’ ‘ अहिसा परमोर्धर्मः, ’ ‘ जे कां रंजले गाजले, ’, किंवा ‘ *Throw no stones into the well, whence you have drunk.* ’ यापैकी एखादे वाक्य लिहावे, असा विचारसुद्धा माझ्या मनात येऊन गेला. पण त्याचा कांहींच उपयोग नव्हता. बाण हातांतून केव्हाच निघून गेला होता; इतकेच नव्हे तर तो अगदी मर्मी लागला होता. त्या वहीचा मालक—एक सोळा सतरा वर्षांचा विद्यार्थी—माझ्याकडे डोळे फाडून पाहत होता. वाहेर गेल्यावर माझ्या तोंडाला कसला तरी भयंकर वास येत होता, असे सुद्धा त्यानें आपल्या सोबत्याना सागितलें असेल !

या संदेशाचा एका तरुणावर झालेला हा विलक्षण परिणाम पाहून मीं तोच संदेश प्रत्येकाला देण्याचा सपाया चालविला. माझी सही होताच जो तो आपआपली वही उचली, दिलेल्या संदेशावरून नजर फिरवी; आणि साप दिसला कीं मनुष्य जसा भयभीत चेहरा करून दूर सरकतो, तसा निघून जाई.

धरीं परत येतांना या सर्व तरुण-तरुणींचे आश्र्यंचकित चेहरे माझ्या डोळ्यांपुढे एकसारखे उभे राहत होते. मी दिलेला संदेश नेहमीच्या पद्धतीपेक्षां थोडा निराळा होता हे खरे; पण मीं लिहिलेले ते वाक्य ही कैवळ माझ्या मनाची प्रतिक्रिया होती. माझ्या हातात आलेल्या वहींत ज्यानें त्याने विचाराचे गोडवे गायिले होते. त्या अतिरेकावर काही तरी उतारा हवाच होता. तो मी दिला, एवढेच. त्यात भयंकर असे काय घडले

होते ? मी थड्ऱ्येने काहीं तरी लिहिले आहे असें समजून त्या सर्वोनीं हंसत हंसत जायला हवें होतें. पण—

त्या सर्व तरुण मंडळींचे ते बुजरे चेहरे-त्या विलक्षण नजरा—

मी काहीं तरी भलतेच लिहून तर गेलों नाही ना ?

‘थोडे अविचारी व्हा’ हे शब्द मोठमोठया अक्षरांत माझ्या डोळ्यांपुढे नाचूं लागले. अणभर माझे मन गोधळून गेले. माझ्यासारख्याने तरुण तरुणीना विचारी व्हायला सागायचे, की अविचारी होण्याचा उपदेश करायचा ?

मी चुकलो तर नाही ना ?

पण माझ्या मनाची ही रुखरुख फार वेळ राहिली नाहीं. माझ्या मनश्चक्षूपुढे एकामागृन एक अशा अनेक मोठया माणसाच्या मूर्ति उभ्या राहिल्या. बुद्ध, कोलंबस, महात्मा गांधी—

बुद्धाच्या आयुष्यातील ती तेजस्वी मध्यरात्र मला आठवली—राजवाड्यांतला शृंगारलेला महाल ! मंचकावर लावण्याची खाण अशी पत्नी झोपलेली ! तिचे कंस भुरुभुरु उडत आहेत. जणू काही यौवन आणि मदन अदृश्य रूपाने त्या सुदरीच्या उशाशी बसून तिला वारा घालीत आहेत. पलीकडेच रत्नजडित पाठण्यात एक बाळ निजले आहे. त्याच्या बोवडया बोलातून पाझरणारे अमुत कुणाला नकोसे होईल ? पण पत्नी आणि पुत्र याचे हे प्रेमपाश तटाट तोडून राजपुत्र गौतम त्या मध्यरात्रीं राजवाड्यावाहेर पडला. त्या वेळी प्रत्येकाला त्याचे ते कृत्य मोठया अविचाराचे वाटले. पण त्या अविचारानेंच त्याला बुद्धाच्या पदवीला पोचविले. गौतम विचार करीत राहिला असता, आपल्या पत्नीचे कसे होईल, पित्याला काय वाटेल, आपल्या पुत्राची काळजी कोण करील इत्यादि गोष्टींचा विचार करण्याचा गौतमानें प्रयत्न केला असता तर-तर इतिहास ज्यांच्याकडे ढकून पाहायलासुद्धा तयार नाहीं अशा असंख्य राजापैकीं तोही एक शाला असता.

आणि कोलंबस हिदुस्थान शोधायला निघाला तेव्हां त्याला सुद्धां सर्वोनीं अविचारीच म्हटलें नव्हतें का ? जी सुवर्णभूमि तो शोधायला निघाला होता

ती कुठल्या दिशेला आहे तें मुद्दा त्याला पुरें ठाऊक नव्हते. घ्येय साध्य झाले नाहीं तर, समुद्रांत जलसमाधि घेण्याशिवाय आपल्याला दुसरा कुठलाही मार्ग मोकळा नाही, हे काय त्याला कुणी सागायला हवे होते ? पण तो विचार करीत राहिला नाहीं. तो विचार करीत बसला असता तर जन्मभर युरोपच्या किनाऱ्यावरच बसला असता आणि त्याच्या थडग्यावर सृष्टीदाखल काय लिहावयाचे हा त्याच्या मित्राना मोठा प्रश्न पडला असता. पण आज नेपोलियन आणि शेक्सपिअर याच्या रांगेत इतिहासाने त्याला स्थान दिले आहे.

ऑड्रोकलीस सिंहाच्या पायातला काटा काढण्योकरता पुढे झाला तो काय पूर्ण विचार करून ? तानाजी विचार करीत बसला नाही म्हणूनच मूठभर मावळ्याच्या मदतीने मध्यरात्री कोंडाण्यावर हळा करण्याचा त्याला हिया झाला. वोर्टीनून समुद्रांत उडी टाकणारे सावरकर, मिटाच्या सत्याग्रहाने एका बलाढ्य साम्राज्यशाहीला सठो का पठो करून सोडणारे गाधीजी, ज्या भुकेच्या पायी विश्वामित्रासारख्या महर्पीने मुद्दा चाभाराच्या घरच्या हाडकाची चोरी केली त्या भुकेवर विजय मिळविणारा जतीद्र, यानी जी दिव्ये करून दाखविली त्याचा उगम विचाराच्या पोटी आहे असें कोण म्हणेल ? विचार कितीही प्रभावी असला तरी त्याला पंख नसतात ! त्याला नेहमीं जमिनीलाच चिकटून राहावें लागते. पण अविचार मात्र असमानात भराऱ्या मारायला मोकळा असतो !

म्हणूनच गडकन्यासारख्या प्रतिभासंपन्न कवीने विचाराची खालील शब्दानी संभावना केली आहे.

‘ नसत्या अधि
स्वैर शतावधि
निर्मुनि आधीं
क्षणोक्षणीं मग वाढविसी
विश्वामित्र दुजा गमसी !

देइन म्हणशी
 सुंदर खाशी
 'उद्यां' नरांडी
 'आज' हातिंची परि हरिसी
 मृगजळि मनुजा खेळविसी !'

गडकरी नुसती विचाराची निंदा करूनच थावले ! त्यांच्या जारी मी असतों तर मी अविचाराची जोगाची तरफदारी केल्याशिवाय राहिलो नसतो ! आणि ही तरफदारी सर्वोना पटावी म्हणून सामान्य मनुष्याच्या आयुष्यातले एक उदाहरणही दिले असतें. मला स्वतःला सायकलवर मुळींच बसतां येत नाही, पण पोहता मात्र चागले येते. असे होण्याचे कारण—पहिले विचाराचे फळ; दुसरे अविचाराचे !

मी चार-पाच वर्षांचा असताना प्लेगात आम्ही माळावर राहायला गेलो होतों. एके दिवशी दुपारीं माझा घोरला भाऊ आणि त्याचे काहीं सोबती यांनी विहिरीवर पोहायला जायची दूम काढली. गाड्याबरोबर नळ्याला यात्रा घडते तसा मीही त्या टोळक्याबरोबर गेलो. विहिरीतल्या एका खडकावर कपडे राखण्याच्या कामावर मला बसवून आणि 'जागचा हलून नकोस हं' असे पुनः पुनः बजावून त्या सान्या मंडळींनी विहिरीत उड्या टाकल्या. प्रत्येक उडीबरोबर जे पाणी उसळलें ते मला दिवाळीतील पेटलेस्था वाणासारखें वाटले. सारी मुळे पोहूं लागलीं. एक बेडकासारखा पोहत होता, दुसरा उताणा पोहत होता. अंथरुणावर मर्जेत लोळत राहावें तसे त्याचें पोहांचे चाललें होते. मला मोठी गंमत वाटली तें पाहून. पाण्याचें अंथरुण व पाण्याचेच पांघरुण ! काय मजा असेल त्या लोळण्यात ! मध्येच दोन-तीन मुळे पाण्याने निथळत बाहेर आली आणि त्यानी उड्या मारायला सुरुवात केली. मुट्का टाकणारा मुलगा पाहून मला गणपति बुडतात त्याची आठवण ज्ञाली. मोटेवरून उडी मारणारा मुलगा तर अगदीं बुद्धाच्या मूर्तीसारखा दिसत होता. आणि सुरकांडी मारणाऱ्या मुलाला पाहून सुंदर माशाची चपळ हालचालच माझ्या डोळ्यां-पुढे उभी राहिली.

या देखाव्याने माझे भान हरपले. मी एकदम उठून उभा राहिलो. अंगात यावे तसे काहीं तरी झाले होते मला. ‘बाळू, मी आलो’ असे मोठथाने ओरडत मीं विहिरीत उडी टाकली—

मुळीच पोहायला येत नसतांना ही मी त्या दिवशीं बुडालों नाहीं हे सागितलेच पाहिजे असे नाही. त्या आकस्मिक उडीने मला थोडेसे पाणी चारले हें खरें ! पण त्या उडीनेच माझे पाण्याचे भय नाहीसे केले. पुढे चार आठ दिवसातच मला पोहतां येऊ लागले.

पण सायकलवर बसणे मात्र— ”

माझ्या लहानपणी सायकली दुर्मिळ होत्या. आज मोटर ठेवण्याइतकेच त्या वेळी सायकल बाळगणे सामान्य मनुष्याना कठीण वाटे. त्यामुळे दहाबारा वर्षोपर्यंत मला ‘हॉपिंग’ साठीसुद्धा कुणाची सायकल मिळाली नाही. बारा वर्षांचा झाल्यावर मला वाढू लागले; आपले डोळे अधू आहेत. त्यामुळे सायकल चालविताना आपल्या हातून अपघात होण्याचा फार संभव आहे. तेव्हा चाळशी मिळाल्यावरच आपण सायकलवर बसायला शिकू. डोळ्यांवर चध्मा येईपर्यंत माझी पंधरा वर्षे पुरी झाली होती. पण चध्मा आल्यावरोवर एक नवीनच भीति मनात उभी राहू लागली. शिकता शिकता आपण सायकलवरून पडलो तर चध्म्याच्या काचा फुटतील, त्यातला एखादा तुकडा डोळ्यात जाईल नि मग—‘Oh ! What is that thing called light ?’ या कवितेतले आधळ्या मुलाचे करुण चित्र आठवून मीं सायकलवर बसायला शिकण्याचा वेत त्या वेळीं लंबणीवर टाकला. आणि आता तर तो पुढल्या जन्मावरच गेला आहे !

लहानपणच्या या आठवणी मनात घोळत असतांनाच मी घरी आलो. परगावची एक विद्यार्थिनी माझी स्वाक्षरी घेण्याकरिता घरी येऊन बसली होती. माझ्या हातात वही देत ती म्हणाली, ‘नुसती स्वाक्षरी नको; संदेशही हवा !’ ‘अवश्य’ असें हंसत म्हणून मीं तिच्या वहीवर लिहिले, “ थोडथा अविचारी व्हा !”

माझी मोठी निराशा झाली !

माहेराहून आगेया लवाजम्यानिशीं येणाऱ्या पत्तीचे स्वागत करण्या-करिता स्टेशनवर अगदी वेळेवर हजर व्हावे आणि कडकटृपाशी दसलेल्या मद्रासी सदगृहस्थानीं ‘गाडी दोन तास लेट आहे !’ म्हणून सांगावे; किंवा एन्वादा लोकप्रिय चित्रपट पाहण्याकरिता मुद्दाम टेंकसी करून आपल्या कवित्यासह घेठराच्या दारात उतरावे आणि ‘बॉक्सचीं तिकिटं तेवढीं शिळ्डक आहेत’ हे व्यवस्थापकाचे शब्द कानावर पडावेत; अगदी तशी स्थिति झाली माझी !

रविवारी दुपारी दोन वाजता चटकदार उन्हातून मी माझ्या स्नेह्याना भेटागला आले होतो. स्वारी या वेळीं वामकुक्षी आटोपून उठली असेल-नसेल अशी माझी कल्पना. पण दारात माझे पाऊल वाजताच वहिनी स्वयंपाकघरातून डोकावून पाहत म्हणाल्या, ‘बाहेर जाण झालं आहे !’

कपाळावरला घाम पुशीत मी मनात म्हटले, ‘निढळाच्या घामालासुद्धां या कलियुगात किमत नाही हेच खरे !’

आल्या पावली परत जावे तर ऊन मी म्हणत होतें ! मी हुश्श करीत सोप्यावरल्या एका तक्क्याला टेकून बसलो नि वेळ घालविण्याकरिता काही तरी वाचावे, म्हणून इकडे तिकडे पाहूं लागलो. पण कागदाचा एक कपटा सुद्धा कुठे दिसेना ! माझ्या मनांत आले—हॅटेलापासून सलूनर्यत कुठेही तिष्ठत राहायची वेळ आली तरी, वेळ घालवायला हवीं तेवढी वर्तमानपत्रे वाचायला मिळतात ! आणि या साहित्यिक सदगृहस्थाच्या घरात रविवारी दुपारीं विविध वृत्त, आशा, चित्रा, नवयुग, धनुर्धारी, यांच्यापैकी एकही सासाहिक असू नये ? मोठें आश्र्य आहे ! वर्तमानपत्रे नि चहा याच्यावाचून आधुनिक मनुष्याचा दिवस उजाडत नाहीं असें म्हणतात. मग—

वर्तमानपत्र नाहीं तर नाहीं ! निदान एखादे पुस्तक तरी आसपास आहे कीं काय हें पाहण्याकरिता मीं सूक्ष्म दृष्टीने पाहिलें. परवाच या गृह-स्थानें फडक्यांची नवी काढंबरी विकत घेतली होती ! ती मिळाली तर थोडा वेळ तरी—असलें शेख महमदाचें मनोराज्य करण्यात काय अर्थ होता ?

दोन आण्यांना मिळणारें रेल्वेचे जाडजूळ टाइमट्रेबल सुद्धां सदरहू सद्-गृहस्थ कडथाकुलुपात ठेवून गेले आहेत हे सर्व कपाटावरून नजर फिरविताच मला कक्दून चुकले.

अशा वेळी समाधीचे महत्त्व मनाला पूर्णरण पटते; पण साधी झोग सुद्धा ज्या माणसाला हुकमी येत नाही त्याने समाधीचा विचार करणे म्हणजे गच्चीवरून खाली पाहताना मिणाऱ्या मनुष्याने पॅरशूटच्या साहाय्याने विमानातून उतरण्याचा वेत करण्यापैकीच प्रकार होता.

मी परत जाण्याकरिता उठलो. इतक्यात—

माझ्यासमोरच्या खोलीत माझ्या स्नेह्याची दोन मुले खेळत खेळत आली. त्याचा तो खळखळाट—गाडी उताराला लागल्यावर बैलाच्या गळ्यातील घुंगुर वाजावेत, व्यायामशाळेत चिमुकल्या मुलाचे लेजिम सुरु व्हावें किंवा तास दोन तासांचा जोराचा पाऊस पडला कीं, खेडेगावातल्या पादीतल्या पायऱ्यांवरून चिमुकल्या प्रवाहाने नाचत बागडत जावे, तसा भास झाला मला ते दृश्य पाहून !

माझ्या साहित्यप्रेमी मित्राने वर्तमानपत्रे व पुस्तके कडेकोट बंदोबस्तात कां ठेविलीं असतील, याचा मला क्षणार्थीत उलगडा झाला. कोकणात केळीवर घड पोसवू लागला कीं, त्याच्याभोवती गोणपाट गुंडाकून ठेवतात. नाही तर बानरमंडळी केव्हां येतील आणि त्या घडाचा निकाल लावतील याचा नेम नसतो. ज्याच्या घरात अवखल मुले असतात त्यालासुद्धां अशाच प्रकारची दक्षता ध्यावी लागते. मुले आणि फुले याची तुलना करणारे कवि ‘यमक्या वामना’चे अंघशिष्य असले पाहिजेत किंवा अपत्यहीन तरी असले पाहिजेत ! कुठल्याही आईला जाऊन आपण विचारले तर ती म्हणेल—फुलापेक्षा वाञ्याशीच मुलाचे अधिक साम्य असते !

हा सिद्धात मूर्त स्वरूपात माझ्यापुढे माडण्याकरिताच कीं काय, समोरच्या खोलीतल्या त्या दोन मुलापैकी एक मुलगा उच टेबलावर घड-पडत चढत होता. पाच वर्षांच्या आपल्या थोरल्या भावाचा हा पराक्रम खालीं उभी असलेली बहीण मोळ्या कौतुकाने पाहत होती. बंधुराजाची स्वारी कशीबशी टेबलावर चढली. वर चढताच उभा राहून तो गाऊं

लागला—‘झेडा उंचा लहे हमाला !’ बहीण टाक्या पिटूं लागली. जणूं काहीं तिच्या भावाने एक मोठा किळा सर करून त्याच्यावर आपल्या देशाचे निशाण फडकावले होते. बहिणीच्या कौतुकाने उत्तेजित होऊन भाऊ म्हणाला, ‘आता मी उडी टाकतों बघ हं !’

रामाने पौर्णिमेच्या चद्राकडे ज्या कुतूहलाने पाहिले असेल तें त्या मुलीच्या ढोळ्यात नाचूं लागले. पण बोलण्याइतके करणे सोपे नसते या कदु सत्याचा पहिला धडा बंधुराज नुकते कोठे गिरवूं लागले होते. तो मुलगा एक दोनदा उडी मारण्याच्या पवित्र्यांत उभा राहिला. पण वेअब्रूच्या फिर्यादीचव्हाल माफी मागावयाची असली तरी वर्तमानपत्राचा संपादक ती लढविष्याचा आव आणतो ना, त्यातलाच तो प्रकार होता.

आपला भाऊ भिजून उडी टाकीत नाही हे लक्षात येताच त्या चिमुरडथा पोरीचा हसरा चेहरा एकदम गंभीर झाला. एखाद्या आजीचाईप्रमाणे ती क्षणभर विचार करीत उभी राहिली आणि भावनेने ओथंबलेल्या स्वराने एकदम उद्गारली, ‘उडी माल—माल तूं, मी आहे की !’

थोरला भाऊ अजून स्तब्धच आहे असे पाहून ती म्हणाली, ‘माल ना ! अले माल ! घावलूं नकोश—मी आहे की !’

त्या मुलाने एकदम उडी खाली मारली. ती बरोबर पडली. आणि यदाकदाचित् चुकून कुठे लागले असतें; तरी देखील तो हसत हंसतच उठला असता अशी माझी खात्री आहे. कारण त्याला कुठे खरच्चटले असते तर आपल्या इवल्याशा तोडाने फुंकर घालीत ‘मी आहे की !’ म्हणून धीर देणारी बालदेवता त्याच्याजवळ उभी होती.

‘मी आहे की !’ या तीन शब्दात त्रिभुवनातत्व्या सर्व शक्ति एकवटलेल्या असतात याचा या क्षणी मला प्रत्यय आला. कृष्णानें अटरा अध्यायाच्या गीतेत जें तत्त्वज्ञान सागितले ते पटल्यामुळे अर्जुन युद्धाला उभा राहिला हें मला मुर्दीच खरे वाटत नाही. त्याला युद्धप्रवृत्त केले तें कृष्णाच्या तीन मूळ शब्दानी ‘मी आहें की !’ तुकारामासारखा संत आयुष्यांतत्व्या अनेकविध संकटाशीं यशस्वी रीतीने कसा झगडूं शकला हें पाहायचें असेल तर ‘जेथें

जातो तेथे तू माझा सागाती । चालविसी हाती धरूनियां' हा त्याचा एकच अभंग वाचावा. महाभारतात विदुलाख्यान म्हणून एक कंथा आहे. या विदुलेचा मुलगा संजय पराभूत होऊन रणागणावरून पळून घेतो. पण आईच्या तेजस्वी उद्गारानी धीर येऊन तो पुन्हा लढाईवर जातो आणि यशस्वी होतो. ही कंथा सत्य असो वा कल्पित असो, तिच्यातले तच्च आयुष्यांत हरघडी अनुभवाला येते यात शका नाहीं. मनुष्याच्या मनांत साहसाइतकीच भीति असते आणि ध्येयवादाच्या जोडीने दुबळेपणाही वावरत असतो. ही भीति नाहींशी करायला, या दुबळेपणाचा नाटनाट व्हायला त्याला कुणाकडून तरी धीर मिळावा लागतो. 'चल पुढे हो' असे उत्साहाचे उद्गार जिवाला जीव देणाऱ्या मनुष्याच्या तोडून त्याच्या कानावर पडावे लागतात. मानवी प्रगतीचा जन्म सहानुभूतीच्या पोटीच असतो.

मनुष्य किंतीही मोठा होवो, किंतीही धीट असो, किंयेक वेळा त्याची स्थिति भयंकर स्वप्न पडत असलेल्या लहान मुलासारखी होते. ते मूळ घाबरून ओरडते. पण त्या विलक्षण स्वप्नांतून जागें मात्र होत नाहीं. पलीकडे झोंपलेल्या आईने त्याच्या अंगावरून मायेने हात फिरवून 'भिऊं नकोस ह ! मी आहे !' असे म्हटले की मग तें डोळे उघडते आणि हंसू लागते. मला वाटले-'भिऊं नकोस ह ! मी आहें !' या आईच्या शब्दांतले वात्सल्यच टेबलाखालीं उभ्या असलेल्या त्या धाकव्या बहिणीच्या उद्गारात मूर्तिमंत उभे राहिले असावे ! त्या भिऱ्या भावाला टेबलावरून उडी टाकायचा जो धीर झाला तो केवळ या वात्सल्यामुळेच.

असलें वात्सल्य आयुष्यात ज्याला लाभतें तो कर्धीच निराश होत नाहीं. त्याच्या मनाचें तारण्य अक्षय असते. माझ्यासारख्या सामान्य मनुष्याचीच गोष्ठ पाहा. आगगाडींत किंवा अन्यत्र परकी माणसे माझ्या वयाचा जो अंदाज करतात तो नेहमी सपशेल चुकतो. मी चाळिशीच्या पुढें गेलेला मनुष्य आहें हें कांही केल्या कोणाला पटतच नाहीं ! जणूं काहीं वय चोरण्यांतमुद्धां दोन प्रकारचे चोर असतात. काहींना खरा आकडा कर्म करून तरुण म्हणून मिरवण्याची जशी हैस असते, तशी काहींना खरा आकडा वाढवून आपल्या प्रौढत्वाचें प्रदर्शन करण्यातही गंमत वाटते अशी

लोकांची समजूत आहे कीं काय कोणास ठाऊक ! मला भेटणारी बहुनेक मंडळी माझे वय बत्तीस-नौतीसपेक्षा जास्ती असणे शक्य नाहीं असें छातीवर हात ठेवून सांगतात.° आणि मग मी आनंदून मनांत म्हणतो—लोकांनी आपण आहों त्यापेक्षा आपल्याला अधिक तरुण मानावे हा जीवनाच्या रणागणावरला मनुष्याचा सर्वोत मोठा विजय आहे, नाहीं का ?

मात्र या विजयाचे थोडैसुद्धां श्रेय मला घेतां येणार नाहीं. तारुण्य टिकविष्याकरिता मीं साष्टांग नमस्काराचा व्यायाम घेतलेला नाहीं, घड्याळ उशाशीं ठेवून उठलों नाहीं की निजलों नाहीं, चहा-कॉफीवर बहिष्कार टाकलेला नाही; फार काय, नेमानें संध्याकाळीं फिरायलासुद्धा गेलो नाही. अशा पथ्यपाण्यानें मनुष्याचे शारीरिक तारुण्य कदाचित् कायम राहत असेल पण मनाच्या यौवनाचे प्रतिबिंब म्हणून त्या तारुण्याकडे कोणलाही बोट दाखवितां येणार नाहीं. मी लोकांना आहें त्यापेक्षा लहान वाटतों याचें कारण माझे मन सहसा उदास होत नाहीं; त्याच्यावर वार्धक्याची अवकळा चढत नाहीं. मोळ्या मनुष्याच्या भोवतीं जसे शरीरसंरक्षक असतात, त्याप्रमाणे माझ्या मनाभोवतीही अनेक रक्षक आहेक. ते निराशेच्या छायेलासुद्धा माझ्याजवळ फिरकूं देत नाहींत.

माझ्या मनाच्या या संरक्षकात किती तरी निरनिराळ्या प्रकारची मंडळी आहेत. माझे दोन अबोलके बालमित्र-तोंडाने त्याच्यापैकीं कुणीही माझ्यावरले आपले प्रेम व्यक्त करणार नाहीं; पण डोळ्यांनीं त्याच्यापैकी प्रत्येकजण म्हणत असतो, ‘भिऊं नकोस. मी आहे कीं !’ बहीण, बायको आणि मुले हेसुद्धां जीवनमार्गावरले माझे स्फूर्तिदायक मित्रच आहेत. त्यांच्यापैकीं बहीण लहानपणीं लाभली आहे, पत्नी तिशी उलटताना आयु-घ्यांत आली आहे आणि मुलानीं फार उशिरा माझ्या जीवनात प्रवेश केला आहे. पण त्याच्यापैकीं प्रत्येकाच्या उत्कट प्रेमातून एकच ध्रुपद मला नेहमीं एकूं येत असते, ‘भिऊं नकोस. मी आहे कीं !’

एकाद्या वेळीं या सर्व संरक्षकांवाचून दूर राहण्याची पाळी माझ्यावर येते त्या वेळीं केशवसुताच्या अगर तांब्यांच्या कवितेचें पुस्तक ट्रॅकेत असलेंच पाहिजे अशी मी काळजी घेतों. पहिल्या पुस्तकाचीं पाने चाळता चाळतां मी वाचूं लागतों:

श्वासांहीं लिहिलीं, विराम दिसतो ज्यांमाजि बाष्पीय ते
प्रीतीचे बरवे समर्थन असे संस्पृश्य ज्यांमाजि ते
कांतेचीं असलीं मला पवन हा पत्रे अतां देतसे;
डोळे शांकुनि वाचितां त्वरित तीं संमूढ मी होतसं

या गोड श्लोकाने मनाला आलेल्या प्रसन्नपणाला यःकश्चित् गवताच्या
काढीवरली तांब्यांची कविता वाचली कीं उत्साहाची जोड मिळते. ताके
म्हणतात—

तृणाचे पाते
हालते डोलते वाते,
यांतुनि कृष्ण मुरली वाजवितो,
वामन बलीस यांत दडपितो,
यांतुनि नारसिंह गुरगुरतो,
भ्या रे याते.

रात्रीं पुस्तकांतल्या कवितेपेक्षाही अधिक भव्य आणि उदात्त असें सृष्टीचे
सौंदर्य ‘भिऊं नकोस. मी आहें कीं’ म्हणून मला सागत असते. अंतराळीं
पसरलेला समुद्र—मग तो चांदण्याचा असो वा काळोखाचा असो—आणि
आकाशातला चमचमाट—कधीं तो तारकाचा असतो तर कधीं विजेचा
असतो—याच्याकडे पाहता पाहतां माझ्या कानात एकच वाक्य घुम्मूळागते,
‘भिऊं नकोस, मी आहें की !’

‘अहं ब्रह्मास्मि’ हा साक्षात्कार होण्यांत जीवनाची सफलता आहे असें
प्राचीन काळच्या तत्त्वज्ञाना वाटे. पण मला वाटते—सामान्य मनुष्याच्या
आयुष्याचें समाधान हे तीन शब्द करूं शकत नाहींत. त्याला ब्रह्मानंद
प्राप्त करून देणारे तीन शब्द निराळेच आहेत—“मी आहें की !”

उत्तर बरोबर, रीत बरोबर, सारे काहीं बरोबर ! पण दहांपैकीं दहा मार्क द्यायचें माझ्या अगदीं जीवावर आलें. हो ! परीक्षक म्हणजे कांहीं दशावतारी नाटकांतील राजा नव्हे ! तो बिचारा ‘राज्याचा बंदोबस्त कसा काय आहे ?’ म्हणून प्रश्न करतो आणि ‘ठीक आहे’ ह्या उत्तरावर खूप होऊन तोंडाला कुलुय घालतो. या गहन राजकारणाने बापडा अगदी थकून जात असावा ! हा प्रश्न राजा कदाचित् झोपेतही विचारीत असेल. त्याला तुद्धिवळाचा नाद असत्यामुळे प्रधानावर इतका विश्वास ठेवण्यास तो प्रवृत्त झाला असण्याचाही संभव आहे ! काहीं झाले तरी स्वतः राम नसताना आपले राज्य मात्र रामराज्य आहे ही गोष्ट तो मुकाटथाने मान्य करतो ! बिचाऱ्याला लहानपर्णी लिमलेट म्हणून कोयने लच्या गोळ्यासुद्धा एखाद्यानें चारल्या असतील !

पेपरांतील उदाहरणाला दहांपैकीं दहा मार्क देणे म्हणजे ह्या मूर्ख राजाचें सोहेरमुतक लावून घेण्यासारखें होतें. मी पुन्हा त्या प्रश्नावरून नजर फिरविली. ओहोहो ! सापडली एक चूक ! रीत लिहिताना, त्याने ‘तिच्या’ हा शब्द ‘तीच्या’ असा लिहिला होता. चूक काय लहानसहान होती ? काव्यात खाडकन् एक मात्रा चुकली असती की ! मनुष्याच्या नाकाशी सूत धरलेले असावें आणि फक्त त्रैलोक्यचिंतामणीची मात्रा चुकावी अशांतला प्रकार. गणितात झाला तरी मात्रादोष तो मात्रादोष ! उदाहरणातली ‘ती’ कुणीही असेल—दूध विकणारी गवळण असेल, नाहीं तर पड्यांत राहणारी राणी असेल—कुणीही छीची अशी विटंबना करणे शोभतें का विद्यार्थ्याला ? ‘तिच्या’—‘तीच्या !’ पहिली ती कशी खालीं पाहत चाललेली विनयशील छी दिसते ! आणि दुसरी ? केंसाना दगड बाधून दाखविणारी सर्कशींतील बाईच जणू कांहीं ! ‘तिच्या—तीच्या !’ उद्गारचिन्हांची फौज पुढे उभी करावी एवढी अक्षम्य चूक ! एकाद्या सोबळ्या लेखकानें पाहिली तर-हां हां म्हणतां हा गणिताचा पेपर अक्षील वाढमयांत जमा ब्हायचा !

त्या चुकीबदल मार्क काटला तेव्हां कुठे माझा जीव खाली पडला. परीक्षकाला सामान्यतः न्यायाधीशाची उपमा देण्याचा प्रघात आहे. पण सामाजिक चालीप्रमाणे बोलण्यातील उपमाही केवळ रुढीमुळेच अंगवलणी पडतात. नाहीं तर धारवाढी कांटथाएवजीं मारवाढी काटा वापरणाऱ्या परीक्षकाला न्यायमूर्ति म्हणण्याचा कुणला तरी धीर झाला असता का ? आणि एखाद्या ‘ध’ चा ‘मा’ करणाऱ्या आनंदीवाईने तसें म्हटले म्हणून इतरांनी तें मुकाटथानें ऐकून घेतलें असतें का ? पण आमच्या समाजात काय आणि वाढमयात काय, जुने ते सोनें ! (हिंदुस्थानला सूवर्णभूमि हैं नाव पडण्याचें कारण बहुधा हेच असावे ! माझे सशोधक-बंधु याचा विचार करतील काय ?)

हैं सोने मुलाभ्याचें आहे कीं काय हैं पाहतो कोण ? म्हणे परीक्षक म्हणजे न्यायाधीश ! विद्यार्थ्योना विचारा ! त्याच्यातला भावी टीकाकार हळूच म्हणेल, “न्यायाधीश खरे, पण यमधर्मसारखे न्यायाधीश !” खरे पाहिले तर या इहलोकींच्या परीक्षकापेक्षा यमधर्म हजार पटींनीं बरा. जीवात्म्याच्या चौकशीच्या वेळीं हजार दारूच्या बाटल्या व पाच गंगोदकाच्या पळ्या, की हजार गंगोदकाच्या पळ्या व पाच पाच दारूच्या बाटल्या; असा गोकुळाप्रमाणे घोटाळा होण्याचा फार संभव ! म्हणून त्यानें आर्धींच दूरदर्शीपणाने व्यवस्था करून ठेविली आहे. त्याचा कारभारी चित्रगुप्त प्राणिमात्राच्या आयुष्यातील हकीगत खडान् खडा टिपून ठेवीत असतो. पण आमचे परीक्षक ? ते अगदीं देवाखिदेव ! त्यांना कुणाच्याच साहाय्याची जरूर लागत नाहीं.

विद्यार्थिदैशेंत परीक्षकाच्या पेपर तपासण्याच्या खोलीविषयीं माझी एक विचित्र समजूत होती. कसाईखाना मीं कर्धींच पाहिलेला नाहीं. तेव्हा त्याचें चित्र त्या वेळीं माझ्या डोळ्यांपुढे उभे राहण्याचें कारणच नव्हतें. पण परीक्षकाच्या खोलींत काय असेल याविषयीं कल्पना करता करतां मला असें वाटे—तिथल्या आरामखुर्चींवर एक कातडे आहे. कसले बरें असावे ते ! हरिणाचे ? छेः ! खास वाघाचेच आहे ते ! भिंतीला मोठे घड्याळ असलेच पाहिजे ! पण त्यातले आंकडे वटारलेल्या डोळ्यासारखे दिसत असतील आणि तासाचे ठोके—आईच्या बोलण्यापेक्षा गस्तवाल्याच्या ‘घरवाले,

हुश्शार है' या आरोळीच्या स्वरार्थीच त्यांचे साम्य असावें. आणि भिंती-वरील चित्रे? 'शिवाजीमहाराज,' 'रामवनवास,' 'समुद्रोलंघन' असलीं चित्रे तिथें असणे शक्यच नाहीं. हरिशंद्र-तारामतीचा लिलांब करून विश्वामित्र आपली दक्षिणा वसूल करीत आहे, चांगुणेने उखलांत कांडलेल्या चिलयांचे मास शंकर मिटक्या मारीत खात आहे, असलींच चित्रे त्या खोलींत असलीं पाहिजेत! प्रत्येक परीक्षकाचे गोत्र विश्वामित्र व कुलदैवत शंकर असले पाहिजे अशी त्या वेळीं माझी ठाम समजूत झाली होती म्हणा ना!

बाळपणाबरोबर या विचित्र समजुती लोप पावल्या हें खरें! पण स्वतः परीक्षक होऊनही त्या वेळी परीक्षकाविषयी माझ्या मनांत बसलेली अटी अजून दूर झाली नाही! उल्ट, अनुभवाने ती दृढ होऊं पाहत आहे. बिचारे विद्यार्थी डोळे फोडून परीक्षेची तयारी करतात; पण परीक्षक डोळे उघडे ठेवून सर्व पेपर अक्षरशः थोडेच वाचतात! ज्ञोपेत माणसे बडवडतात, डोक्यावर अंथरुण घेऊन चालायला लागतात, प्रसंगी जवळच्या मनुष्याला मुष्टिमोदकही देतात! मग ज्ञोपेत पेपरच का तपासतां येऊं नयेत? अशिक्षित बायकासुद्धा शितावरून भाताची परीक्षा करतात; मग विद्वान् परीक्षकानीं एका वाक्यावरून सबंध प्रश्नाची परीक्षा केली तर त्यांत गैर असे काय आहे? शिवाय कांही झालें तरी प्रो. शिते हे प्रो. विटीदांडुपेक्षा अधिक प्रामाणिक असतात यांत संशय नाही.

शाळेत गेलेल्या प्रत्येक विद्यार्थ्यांला प्रोफेसराची ही दुक्कल परिचित असते. प्रो. शित्यांची तावडी पेनिसिल प्रो. विटीदांडुच्यापेक्षां लवकर झिजते. कारण उघडच आहे; पहिले प्रोफेसर प्रश्नातला एखादा शब्द तरी खोडतात; दुसरे प्रोफेसर फक्त मार्क मांडण्याच्या कार्मींच तिचा उपयोग करतात. दानांत गुप्त दान श्रेष्ठ या दृष्टीने प्रो. विटीदांडुच्या मार्कीचे महत्त्व मुलाना अधिक बाटले पाहिजे. पण पेपराची रास पुढे ठेवून दांडूनेने विटी कोलत्याप्रमाणे ते तिचे दोन भाग करीत असतात अशी आख्यायिका असल्यामुळे-जाऊं यातें. सोडतीची कल्पना परीक्षकाच्या डोक्यातूनच निघाली असली पाहिजे हें तरी विद्यार्थी कबूल करतील कीं नाहीं?

परीक्षकाच्या घरगुती वातावरणाचा परिणामही परीक्षेवर झाल्यावांच्या राहत नाही. परीक्षाचे निकाल कधी फार कडक तर कधीं फार सौम्य लागतात. याचे कारण काय ? परीक्षकाच्या घरांतल्या वातावरणाच्या दाबावर निकालाचा वायुभारमापक अवलंबून असतो हेच नाहीं का ? माझाच्या अनुभव सागतो. पण अगदी अळीमिळी हं ! नाहीं तर एकाद्या चांगल्या परीक्षेत वर्णी लागायचा संभव आणि त्यावरोवरच माझ्या बायकोचा नवा दागिना करण्याचा वेत या दोघानाही जलसमाधि मिळायची ! फक्कड चहा घेऊन पेपर तपासायला बसलो तर निकाल शेंकडा दहापंधरानीं तरी वाटतो असे चहाच्या पेल्यावर हात ठेवून मी सांगू शकेन. एका नवविवाहित तरुण परीक्षकाचा अनुभव तर इतका आश्वर्यकारक आहे की, ताइताच्या व औषधाच्या जाहिरातीं येणारीं शिफारसपत्रे त्याच्यापुढे फिर्कीं पडतील. स्वारीची बायको माहेगाहून यायची होती. मोटरची वेळ होईपर्यंत तपासलेल्या पेपरात पासाचै प्रमाण समाधानकारक होतें. मोटरची वेळ होऊन गेली; पण बायकोचा पत्ता नाहीं ! पेपर तपासणे व मनांतल्या मनात बायकोच्या बापाला शिव्यांची लाखोली वाहणे यांखेरीज तिसरे कामच नव्हते काहीं त्याला ! पण चमत्कारिक गोष्ट-इकडे शिव्यांची संख्या वाढू लागली आणि तिकडे पास होणाराची संख्या कमी होऊ लागली. त्या बायकोच्या बापाला नकळत आपल्या हातून होणाऱ्या पापाची कल्पना आली असावी. कारण परीक्षकाची पत्नी-तीन तास उशीरां का होईना-आली व पुढील भयंकर अपघात टळले ! शंकराला अर्धनारीनेश्वर करण्यांतही देवाचा हाच हेतु असावा. पार्वती अष्टौप्रहर त्याच्याजवळ असते म्हणून बरें ! नाहीं तर तो प्रळयकाळचा रौद्रावतार केव्हां धारण करील याचा नेम नाहीं.

शाळाजांनीं परीक्षकाच्या रक्काचे पृथक्करण केले तर त्यात सावत्र आई, सासू, टीकाकार, गर्भश्रीमंत लोक, हिंदी संस्थानिक, वगैरे मिन्न भिन्न प्राण्यांचीं रक्ते मिसळलेलीं आहेत असे आढळून येईल. शाळेच्या चिमुकल्या जगाची गोष्ट सोडून द्या; पण जगाच्या भव्य शाळेतही पदोपदी हाच अनुभव येत नाहीं का ? जगाच्या शाळेतल्या एका लहान वर्गात आपण

बसतों. या वर्गीतील आपल्या अभ्यासाचा खरा परीक्षक ईश्वर आहे. पण ईश्वराची जागा आम्ही बळकावितो आणि ब्रोबरच्या सोबत्याच्या जीवनाचे कागद तपासण्याला उरुवात करतो. हें तपासण्याचा अधिकार तर नाहीच; पण अक्कल तरी किती लोकांत असते? चार दोन वर्षांचा अनुभव नसलेला एखादा मास्तर जरा रंगांत येऊन बोलू लागू द्या. आपल्या शाळेतल्या अनुभविक दिक्षकाच्या असत्यानसत्या दोषांचा पाढा तो घडाघड म्हणू लागतो. जणू काहीं सृष्टि निर्माण ज्ञाल्यापासून हा इन्स्प्रेक्टरचेच काम करीत आला आहे! एखाद्या गावातल्या डॉक्टरचा खाजगी सह्ला ध्या! इतर डॉक्टराच्या हातून दगावलेल्या रोग्यांची यादी तो अशी घडाघड म्हणून दाखवील, कीं ऐकणारा हा डॉक्टर आहे कीं गावांतले मृत्यु नोदणारा म्युनिसिपालिटीचा कारकून आहे याची शंकाच यावी!

जगाच्या शाळेतील कित्येक परीक्षक याच्याही वरच्या कोटीतले असतात. कुठल्याही लोकप्रिय लेखकाचे लिखाण त्याच्या हातात द्या; 'ऊँ' म्हणून त्यांनी नाक मुरडलें नाहीं असें होणारच नाही. यांना स्वतः लिहायला बसवा, सरस्वती आपलें वाहन सोडून नवन्याच्या वाहनावर आरूढ झालीच म्हणून समजावे! ठमाबाईच्या स्वयंपाकाला कंटाळून त्यांचा नवरा परागंदा झालेला असतो. पण रमाबाईसारख्या सुग्रन बाईच्या घरून ढेकर देत देत बाहेर पडतांना त्या भिमाबाईच्या कानात म्हणतात, "इश्श! काय मेला स्वयंपाक झाला होता! आजारी माणसालासुद्धां अलणी वाटली असती ती आमटी! आणि चपात्या किती पातळ! पोळ्या की पापड हेंच कळलं नाही मला. आपली पापड म्हणून तुकडा मोडायला गेले-अमकीतमकीनं दहा पोळ्या खाल्या असं गाजवायचं असेल ना हिला!"

स्थानी-अस्थानीं परीक्षक होण्याच्या या प्रवृत्तीनेच मानवजातीचे दुःख द्विगुणित केले आहे. शाळेतल्या परीक्षकाला आपली विद्यार्थिदशा आठवत नाहीं आणि जगातल्या परीक्षकाला आपल्याभोवतालच्या उमेदवाराशी समरस होता येत नाही. पार्लमेटात हिदुस्थानच्या हिताला विरोध करणाऱ्या होअरसाहेवारीं महात्माजीप्रमाणे येवडथाची हवा कुठे खाली आहे? अस्पृश्यतेविसूद्ध आरडाओरड करणाऱ्या आहिताग्नि राजवाड्यांनी खेडथा-

पाडथात थंडीने कुडकुडणाऱ्या अस्पृश्यांच्या स्थिरीत दहा पाच वर्षे काढलीं असर्टी तर बरें झालें नसतें का ? लग्नाच्या दुसऱ्या दिवशीच चारचौधात बायकोला म्हैस म्हणून हाक मारणाऱ्या नवऱ्याला ‘अद्दो, म्हशीचे प्राणनाथ’ म्हणून हाक मारणारी बायको भेटली तर-नवऱ्याचा चेहरा फोटो घेण्या-सारखा होईल. मात्र हा फोटो त्याच्या लग्नाच्या वेळच्चा आहे की आसन्नमरण स्थिरीतला आहे याचें भावी पिढ्याना कोडें पडेल !

पण असल्या कल्पनातरंगात दंग व्हायला मला वेळ कुठे आहे ? विद्यार्थ्यांच्या वक्तृत्वाच्या अटाओढी आहेत आज. अस्मादिकाची स्वारी आहेच परीक्षकांत. शाळेत अगर कॉलेजात मी कधी बोलत नसे फारसा. पण आमच्या वेळेला होते कुठे हे वक्तृत्वाचे बंड ? आणि वक्तृत्वाचा परीक्षक व्हायला लागते तरी काय असे ? कान, कागद आणि पेन्सिल ! तुम्ही गालातल्या गालात हंसताश वाटते ? जरा यादी तर पाहा मी काढलेल्या विषयाची ! ‘कर्मयोग’, ‘ओटावा-परिषद’, ‘मृत्युलोक श्रेष्ठ की स्वर्गलोक श्रेष्ठ ?’ अरे हो, पण हे ओटावा प्रकरण काय आहे ते पाहिले पाहिजे. नाही तर आयत्या वेळी फटफजिती व्हायची !

हल्लीं दररोज सकाळीं आठ ते साडेआठच्या दरम्यान एक क्षण असा येतो, कीं त्या वेळी माझी मलाच कींव येते. तीन-साडेतीन महिने झाले या विचित्र क्षणाचा अनुभव आला नाही असा एकही दिवस उजाडला नाही. आठ-सव्वाआठच्या सुमाराला न्हाणीप्ररात पाऊल टाकताना मला त्या क्षणाची आठवण होते. उपरति, वैराग्य, संसाराची असारता, मानवी मनाची चंचलता, वर्गेरे वर्गेरे गोष्टी माझ्या डोळ्यांपुढे उभ्या राहतात आणि न्हाणीप्ररातले कपाट उघडताच-

त्या कपाटात मनुष्याच्या शरीराचा एखादा सागाडा किंवा असलीच दुसरी कांहीं तरी भयंकर गोष्ट असली पाहिजे असे तुम्हाला वाटेल. पण तसली काहीं भानगड तिथे नाहीं. वैराग्य प्राप्त व्हायला गौतम बुद्धाला रोगी मनुष्य आणि प्रेत पाहावे लागले. पण बुद्धाच्या कालापासून जग आता बरेच पुढे गेले आहे नाहीं का? त्यामुळे सध्या एखादी लहानशी गोष्ट सुद्धां बुद्धाला मिळालेला घडा सामान्य माणसांना शिकवू शकते.

आमच्या न्हाणीप्ररातले कपाट एखाद्या दवाखान्याइतके किंवा अजब-बान्याइतके विविध वस्तूरीं भरलेले नसले तरी, त्याला आगगाडीच्या तिसऱ्या वर्गाच्या डव्याची कळा नेहमीच आलेली असते. साबणाच्या चुन्याची पेटी किंवा खोब्रेल तेलाची वाटी त्या कपाटात असणे स्वाभाविकच आहे. पण घरातल्या इतर राजस कपाटात ज्याना जागा मिळत नाहीं अशा अनेक वस्तूनाही हेच कपाट उदारपणाने आश्रय देत असल्यामुळे, त्यातली विचित्र गर्दी काही स्वाभाविक म्हणतां येणार नाही. राजवाडे आणि बंगले यांच्यापेक्षा धर्मशाळा आणि देवळे ही नेहमीच भरलेली दिसायचीं! त्यात नवल ते काय? अवीचा निष्प्राण फूटबॉल, सिगारेट ओढण्याची नक्कल करतेवेळी मंदाला उपयोगी पडणारी खेळातल्या जात्याची खुंटी, आणि लताने डोळे काढून आधळा केलेला कुत्रा, या सर्वांचे संमेलन या विशाल अंतःकरणाच्या कपाटांतच होऊं शकते.

अर्जुनाला विश्वरूप दाखविण्याकरितां कृष्णानें उघडलेल्या तोडाशींच काय ती या कपाटाची तुलना होऊं शकेल. आणि म्हणून हे कपाट

उघडताना विश्वरूप दिसल्याबरोबर अजुनांची काय गाळण उडाली असेल हें मला पुरेपुर कळते. मी कपाट उघडतों तें केवळ आंघोळीच्या बेळेपुरती चाळिशी ठेवायला एक सुरक्षित जागा हवी म्हणून ! पण चाळिशी ठेवता ठेवतां माझें मन म्हणत असते—ही चाळिशी इथें सुरक्षित राहील की नाही याची शंकाच आहे ! आपण आंघोळ करीत असताना मंदाला सिगारेट फुंकायची किंवा लताला आपल्या आंधब्या कुच्याला गोंजारण्याची लहर आली तर ? सावणाचा चुरा काढतांना सौभाग्यवतीनें काहीं गडबड केली तर ? छेः ! चाळिशी अशी उघडयावर टाकणे अगदीं चुकीचे आहे. तिचे एक घर हरवलें म्हणून काय झाले ? आपण दुसरे विकत ध्यायला हवें. आज संध्याकाळीं मुद्दाम बाजारांत जायचे आणि—

हा बेत गेले दोनतीन महिने मी दररोज करीत आहें. जुन्या चाळिशी-करिता नवें घर विकत घेणे हें काहीं प्रौढ विधवेचा पुनर्विवाह जुळविण्या-इतके कठीण नाहीं. पण—

हें काम गेल्या तीन महिन्यांत माझ्या हातून झाले नाहीं हें मात्र खरें. दररोज सकाळीं आठ ते साडे आठच्या दरम्यान माझ्या या कर्तव्याची मला आठवण होते. घराच्या अभावीं चाळिशी केव्हा फुटेल याचा नेम नाहीं, ती फुटली कीं पाच-पचवीस रुपयाचा नाहक खर्च आपल्याला करावा लागणार, इतकेच नव्हे तर नवी चाशिळी मिळेपर्यंत लेखनवाचन थाबवून एखाद्या आधब्याप्रमाणे आपल्याला कांहीं दिवस कंठावे लागणार—या सान्या गोष्टी कपाट उघडल्याबरोबर मला स्पष्ट दिसतात—चाळिशीचे घर आजच्या आज खरेदी करण्याची प्रतिज्ञा मी मनांतल्या मनांत करतो; पण संध्याकाळ झाली, कीं ती प्रतिज्ञा कुठे जाते कुणाला ठाऊक ! मी सिनेमाला, फिरायला किंवा स्नेह्याशीं गप्पागोष्टी करायला जातो. एखादे वेळीं बाजारात गेलो नि या प्रतिज्ञेची आठवण झाली कीं मी मनात म्हणतो—आपल्याला खरेखुरे घर विकत ध्यायचे असे योडेच आहे ! अवघें पांच मिनिटाचे काम ! आत्ताच त्या दुकानांत जायला कशाला हवंय ? घरीं परत जाताना—

परत जातांना मला चाळिशीचें घर विकत घेण्याची आठवणच होत नाहीं. रात्र अंधारी असो अगर चादणी असो. घराकडे परत येताना तिची शोभा पाहण्यांतच माझें तन गुंगून जातें. काळोखांत लुकलुकणाऱ्या चांदण्यांकडे पाहून मला वाटतें—आयुष्य हें काळोख्या रात्रीसारखें आहे. आपल्यापासून दोन हातांच्या अंतरावर काय आहे हें दिसत नसले तरी, मधें लक्षावधि योजनाचें अंतर असूनही तारकांचा मंद अंधुक प्रकाश माणसाला रंजवतोच कीं नाहीं ?

चादण्या रात्री माझ्या मनांत येतें—आयुष्य हें चांदण्या रात्रीसारखें आहे. प्रीतीची चंद्रकोर कितीही लहान असली, तरी ती मनुष्याच्या मनांतल्या निराशेला एका क्षणांत उजळून टाकते.

असल्या काव्यकल्पनात गुंगून जाण्याची संवयच आहे मला ! त्यामुळे पाठण्याच्या शोक्यानी झोपीं जाणाऱ्या बालकाप्रमाणे असल्या कल्पनातरंगावर झुलत झुलत मी निद्रेच्या राज्यांत प्रवेश करतों.

सकाळीं उठल्यावरही या मधुर कल्पनांची सुंदर छाया माझ्या मनाघर पसरलेली असतेच. मात्र चहा पिऊन आघोळीकरिता मीं न्हाणीप्ररात पाऊल टाकले आणि चाळिशी सुरक्षित ठेवण्याकरितां कपाट उघडले कीं—

उद्यांपासून अभ्यासाला सुरुवात करायची असा वर्षभर बेत करणाऱ्या विद्यार्थ्यांची परीक्षेच्या मंडपाच्या दारांत जी स्थिति होत असेल तिचा मला एका क्षणात अनुभव येतो. चाळिशीचें नवें घर विकत घेणे अतिशय आवश्यक असूनही—

आणि मग—

स्वतःवर रागावलेल्या मनाला शांत करण्याकरितां मी म्हणतों—अं : ! चाळिशीचे घर विकत घेण्याच्या बाबतींत आपल्या हातून हलगर्जीपणा होत आहे हें खर्रे ! पण या निष्काळजीपणामुळे जास्तीत जास्त किती तोटा होईल ? फार तर पंचवीस रुपये ! पंचवीस रुपयाकरितां स्वतःवर चिडण्यांत काय अर्थ आहे ? लहानपणापासून आपण नियमित व्यायाम केला असता, तर आपली प्रकृति एखाद्या पहिलवानासारखी राहिली असती ! मग आपण कुस्त्या मारून पैसे मिळविले असते—आणि कदाचित् तें जमले नसतें तरी

आपल्याला भरावे लागलेले डॉक्टरांच्या बिलांने पैसे तरी वांचले असते कीं नाहीं ?

जी कथा व्यायामाची तीच हिशेबाची ! व्यवस्थित हिशेब ठेवण्याची नवय आपण लावून घेतली असती, तर आपले शेंकडो रुपयांचे नुकसान इळले असतें; नि आपण काय नुसत्या पैशाच्याच बाबतीत बेहिशेबी आहो ? शेन तास फुकट गेल्याब्रोबर 'दोन हिरे हरवले !' म्हणून खेदाने उद्धार काढणाऱ्या एका पंडितांने शब्द आपल्याला विद्यार्थिदशेतच पटले होते. पण कुणी बोलायला आले कीं, त्याच्याशी किती वेळ गाप्पागोष्टी करीत बसावे याचे भानत्र राहत नाही आपल्याला ! गुळाच्या ढेपीला चिकटणाऱ्या मुंगळ्याप्रमाणे आलेला मनुष्य बसून राहतो आणि आपणही गुळाच्या गणपतीप्रमाणे बसून त्याला आपल्या वेळाची लूट करू देतो. गाप्पागोष्टीत आपला आतापर्यंत जो वेळ गेला आहे तेवढा जर वाचनात गेला असता —एवढथा अवर्धीत दोन तीन हजार तरी चागली पुस्तके आपण वाचली असती ! पण —

अशा रीतीने मी स्वतःच्या आयुष्याचा आदावा घेऊ लागलों कीं, माझे मलांच हंसू येतें. मी आळशी नाहीं किंवा विलासी नाहीं, पण असें असूनही आयुष्यांत सहजासहजीं करतां येण्याजोग्या किती तरी गोष्टी मीं केल्या नाहीत —अजूनही करू शकत नाहीं. पहाटे उठून खूप लाब फिरायला जाणे— वाचलेल्या पुस्तकांवरले आपले विचार निरनिराक्रया व्हायात व्यवस्थित टिपून ठेवणे—वेळीं—अवेळीं चहा न पिणे—लिहीत असतांना अवि आणि मंदा यांनी त्रास दिला तर त्याच्यावर न रागावणे—एक सोडून हजार गोष्टी मला करावयाच्या आहेत. त्या करण्यासाठी मधून मधून शिकस्तीचे प्रयत्न करतों मी; पण घरांत गजराचे घडयाळ असूनही मी पहाटे लवकर उठत नाहीं. दर महिन्याला नव्या नव्या व्हाया आणूनही आपण कुठें काय टाचून ठेवले आहे याचा मला कर्धीच पत्ता लागत नाहीं. चहाच्या दुष्परिणामावर एक सुंदर व्याख्यान देण्याहूतकी तयारी असूनही चहा वाटेल त्या वेळीं माझ्या पोटांत शिरू शकतो; आणि कांदंबरीतल्या बालकांच्या लीला लिहीत असतांना अवि-मंदांनी धुमाकूळ मांडला कीं मी त्याच्या अंगावर असा खेकसतो—

हें खेकसणे संपल्यावर माझे मलाच वाईट वाटते. एवढी लहानशी गोष्ट ! पण ती आपल्याला कशी साधत नाहीं याचे मला आश्रय वाटते. मनुष्य नेहमीं आपूर्ण राहावा अशीच निसर्गाची योजना असली पाहिजे ! नाही तर—

खरेंच ! डार्विनने वानर हा मनुष्याचा पूर्वज आहे म्हणून जो शोध लावला तो किती सत्य आहे ! वानर दरवर्षी पावसात भिजतात आणि भिजतांना पुढल्या वर्षी घर बांधून राहण्याचा निश्चय करतात. वानर निर्माण झाल्यापासून लाखों पावसाळे आले आणि गेले; पण वानराचे घर काही कुणी अजून पाहिलेले नाहीं ! मग आपल्याला तीन महिन्यांत नवे घर मिळाले नाहीं म्हणून माझ्या चाळिशीने माझ्यावर रागावण्यात काय अर्थ आहे ?

सारेच गुलाम !

C

मीं नकारार्थी मान हलविली.

माझ्या यजमानाना मोठे आश्र्वय वाटले !

त्यांची नि माझी नुकतीच ओळख ज्ञाली होती. त्याच्या नव्या बंगल्यातल्या दिवाणखान्यात आम्हीं भोजनोत्तर गप्पा मारीत बसलों होतो. उन्हाळ्याचे दिवस असूनही मधूनमधून वान्याच्या मद झुळुका येत होत्या. बोलता बोलतां त्यांच्या मुद्रेवर ज्या असपृष्ठ स्मितरेषा उमटत होत्या त्यांच्याशीं मी त्या झुळुकांची तुलना करीत होतो. आम्ही दोघेही मऊमऊ कोचांचा मृदु स्पर्श आणि त्याच्या बोलण्यातून माझ्याविषयी दिसून येणारा जिव्हाळा या दोन्हीमध्ये मोठें साम्य आहे असें मला वाटत होते.

इतक्यांत गडथाने धूम्रपानाचें साहित्य आणून आम्हा दोघांमधल्या घट्कोनी टेबलावर टेवले.

त्या साहित्यातली सिगारेटची चादीची डबी इतकी सुंदर होती, की मीं तिच्याकडे पाहतच राहिलो.

त्यानीं डबी उघडून ती माझ्यापुढे केली.

मीं नकारार्थी मान हलविली.

त्याना माझ्या नकारामुळे आश्र्वय वाटले, हें त्याच्या मुद्रेवरून सपष्ट दिसत होते. मी भिडेने नाहीं म्हणत असेन असें वाटून ते हंसत म्हणाले—‘ध्या हो !’

नवरीमुलगी नांव ध्यायला लाजूं लागली कीं, तिच्या मैत्रिणींना तिला अधिक आग्रह करण्यात गंमत वाटूं लागते. त्याची स्थितिही तशीच ज्ञाली असावी. ते म्हणाले, ‘ध्या हो ! अगदीं नवा ब्रॅड् !’

माझ्या ओठावर हसूं उमें राहिले. पण मनाने नकारच दिला. मात्र त्या सुंदर डर्बीतल्या मोहक सिगारेटचें चकाकणारें पाढरें वेष्टन सुंदर आहे हें मला मनाशीं कबूल करावेच लागले.

आग्रहाच्या बाबतींत मनुष्य प्रयत्नवादी असतो हेंच खरें. भिडस्तपणानें उपाशीं राहणाऱ्या फहुण्याला जेवणाचा आग्रह करावा तसा आग्रह करीत म्हणाले—‘ओढून तर बघा !’

मी उत्तरलों, 'माफ करा. पण कधीच ओढत नाहीं मी.'

'तुम्ही कधीच ओढत नाहीं ?'

'अं हं; कधीच नाहीं !'

'सिनेमार्यी तुमचा इतका संबंध येऊन—'

कांही काहीं वाक्ये अपुरी टेविल्यानेच अधिक अर्थ व्यक्त करतात. हें वाक्य त्यांनी मर्येच सोडण्याचे कारण हेच असावे !

'समुद्रात बुद्धन सुद्धा कांही माणसं कोरडी राहतातच की !' मी थड्ऱेने उत्तर दिले. पण तेवढयाने त्याचे समाधान होणे शक्य नव्हते. तेव्हा मीच पुढे म्हणालो, 'मी सहसा सुपारी सुद्धा खात नाही ! त्या बाबतींत मी लोकमान्यांच्यापेक्षां सुद्धा अधिक निर्व्यसनी आहें म्हणानात !'

माझ्या या थड्ऱेने माझ्या यजमानाचें आश्र्य द्विगुणित झाले. ते हंसत हंसत म्हणाले, 'तुम्ही इतके सनातनी असाल असं तुमच्या लिहिण्यावरून मला बाटल नव्हत !'

मीही हंसत उत्तर दिले, 'मी मुळींच सतातनी नाहीं. पण दुसरी एक गोष्ट सनातन आहे.'

'कुठली ?'

माणसाचं शरीर ! तें कुठल्याही सुखाची गुलामगिरी पत्करतं आणि मग मनुष्य हा आपल्या शरीराचा फार लवकर गुलाम होतो !'

त्यांनी मान डोलवली,

मी पुढे म्हणालो, 'माणसाचं शरीर हें सवयीचं गुलाम असतं ! त्यामुळं गमतीकरिता केलेल्या गोष्टींची जन्मभर गुलामगिरी पत्करावी लागते त्याला !'

त्याना माझे म्हणणे थोडेफार पटले असावे ! सिगारेट ओढीत ओढीत ते म्हणाले, 'मी पहिल्यादा सिगारेट ओढली ती कॉलेजमध्ये. हां भटजी आहे, हा सनातनी आहे, अशी इतरांनी थड्हा करूं नये म्हणून ! पुढं बी. ए. परीक्षेच्या वेळेला जागून अभ्यास करायची पाळी आली. नुसता चहा ओढण्यापेक्षां मधून मधून सिगारेट ओढली म्हणजे अधिक बरं वाटे. म्हणून मी त्या वेळी धूम्रपान करूं लागलो. त्या वेळी जें हिचं पाणिग्रहण केलं तें—'

‘कुठलंही व्यसन हें हिंदु पद्धतीचं लग्न असतं ! त्याला काडीमोड मंजूर नाही !’

बोलता बोलता मी हें वाक्य सहज बोलून गेलों खुरे; पण वामकुक्षी-करितां लवंडल्यावर माझ्या मनात आले—आपला हा सिद्धान्त खरोखर निर्विवाद आहे का ? ‘धूम्रपान अगर मद्यपान यातली मौज लुग्यायला त्याच्या आहारीं जाण्याची आवश्यकता नाहीं’ असें प्रतिपादन करणारे अनेक लोक मीं पाहिले आहेत. रघुनाथपंत कव्योनी परवाच एका लेखात मर्यादित प्रमाणातले मद्यपान प्रकृतीला हितकारक असते अशा अर्थाचें विधान केलेच आहे ! नाहीं का ?

पण शरीरांत विशिष्ट सुखसंवेदना उत्पन्न करणाऱ्या व्यसनाचा केवळ तात्त्विक पद्धतीने विचार करणे योग्य आहे काय ? व्यसन आणि मर्यादा हें जोडपे पदोपदी भांडणारेच असायचें ! माणसाच्या शरीराइतके छांदिष्ट जगात दुसरें कांहीच नाहीं. बालहट्ट, स्त्रीहट्ट, आणि राजहट्ट हे पुरवित्याशिवाय माणसाला गत्यंतर नसते अशी एक समजूत आहे. पण शरीराच्या हट्टात या तीन्ही हट्टांचा अर्क उत्तरलेला असतो असे म्हणायला हरकत नाहीं. शरीराला लहान मुलाप्रमाणेंच कुठल्याही गोष्टीच्या परिणामाची जाणीव असत नाहीं. उलट स्त्रीची आकर्षकता आणि राजाची सत्ता यांचा संगम मात्र त्याच्यांत झालेला असतो. संध्याकाळ झाली, कीं क्लवात जाण्यासाठी धडपडणारा एखादा श्रीमंत मोट्रवाला असो, किवा उष्णे विडीचें थोट्टूक घेऊन तें चारदोनदा ओढणारा गरीब गाडीवाला असो, दोघाचेही शरीर मोहाला बळी पडत असते—दोघेही सवयीचे गुलाम झालेले असतात.

* * *

माणूस सवयीचा कसा गुलाम होतो याविष्योंची स्कॉटची एक गोष्ट मोठी गमतीची आहे. वॉल्टर स्कॉट लहान असताना कोयाच्या एका विशिष्ट बटनावर हात ठेवून मास्तरांच्या प्रभार्चीं बरोबर उत्तरे देण्याची त्याला संबय होती. त्याचा पहिला नंबर ज्याच्या डोळ्यांत सलत होता, अशा एका प्रतिस्पर्ध्यानें त्याच्या या सवयीचा अचूक फायदा घेतला. एके दिवरीं स्कॉटला पत्ता न लागेल अशा बेतानें त्यानें त्या बटनाचें उच्चारन केले.

स्कॉट मास्तरांच्या प्रश्नाला उत्तर देण्याकरितां उभा राहिला. त्याचा हात ठराविक बटनाकडे वळला, त्याने वारंवार चांचपून पाहिले. पण काही केल्या तें बटन हातला लागेना आणि दररोज बिनचूक उत्तरे देणारा आपला हुशार विद्यार्थी आज असा मुख्यस्तंभ कां झाला आहे, हें त्याच्या मास्तरांना काही केस्या कळेना.

* * *

सवयीची गुलामगिरी किती विलक्षण असते याचा नुकताच मला मिळालेला अनुभव पाहा ना ! काल स्नानगृहामध्ये जाऊन मीं दोन चार तांब्ये पाणी अंगावर ओतले आणि साबणाच्या पेटीकडे हात वळविला, पण तिथे साबणच नव्हता. मंदानें बाहुलीला लग्नापूर्वी आंघोळ घालण्याकरिता तो बहुधा नेला असावा असा विचार माझ्या मनात आला. कडी काढून आणि आरडाओरडा करून साबण येईपर्यंत कुडकुडत राहायचे माझ्या जिवावर आले. लगेच मी समाजवादी होऊन साबणाच्या सर्वांकरता उत्सुक झालेल्या शरीराची समजूत घालू लागलो—‘एक दिवस साबण नसला म्हणून काय झालं ! जगातल्या साऱ्या लोकाना दररोज अंगाला साबण लावायला मिळतो असू थोडंच आहे ! तेव्हा—’

कशीबशी आंघोळ आठपून मी माझ्या खोलीत आलो. एकसारखे काहीं तरी चुकल्यासारखे वाटत होते. म्हणून डोळ्याना हात लावून पाहिला. चाळशी जागच्या जागी होती. नवा हातरुमाल, नवा शर्ट-सारैं काही बरोवर होते. मग—

मला एकदम आठवण झाली. स्नानगृहात मी काहीं विसरलो नव्हतों हें खरे ! पण दररोजच्या संवयीप्रमाणे साबण न लागल्यामुळे माझे शरीर एकसारखे चुळबूळ करीत होते. आपण आंघोळ केलीच नाहीं असे त्याला वाटत होते !

कोकणात असताना तीनचार वर्षे उन्हाळ्यात मीं नियमितपणे समुद्रस्नान करीत असे. पुढे एका वर्षा दररोज सध्याकाळीं समुद्रावर जाण्याइतकी सवड मिळण्याचे लक्षण दिसेना. मीं माझा समुद्रस्नानाचा नेम सोडून दिला. पण

दररोज संध्याकाळी मला त्या सनानाची आठवण इतके बेचैन करून सोडी कीं सागून सोय नाहीं ! चागली सवय म्हणजे सुद्धा एक प्रकारची गुलाम गिरीच आहे असा त्या वेळी मला अनुभव आला. •

आणि शरीराप्रमाणे मनही केवळ सवयीमुळे लहानसहान गोष्टीचें गुलाम होते हा अनुभव काही अपवादात्मक नाहीं. एखाद्या दिवशी मेत उशीरा आल्यामुळे असो, अथवा वर्तमानपत्रे वाटणाऱ्या पोराला वाटे. एखादा दोस्त भेटल्यामुळे असो, वेळेवर वर्तमानपत्र मिळाले नाहीं त आणण अस्वस्थ व्हावे असे त्या वर्तमानपत्रात काय असते ? महायुद्ध पासून रणजी ट्रॉफीशर्यतच्या कुठल्याही गोष्टीशी आपला निकटचा संबंध नसतो. पण ठरलेल्या वेळी हातात वर्तमानपत्र पद्धन या सर्व गोष्टीच माहिती मिळालीच पाहिजे असा मात्र आपला अद्वाहास असतो.

या विचारप्रवाहावरोबर वाहत जाता जाता माझा ढोळा केव्हां लागल कुणाला ठाऊक ! मी जागा झालो तेव्हा माझे स्नेही मला हाका मारू म्हणत होते, ‘चहा घेता ना ? ’

मी झोपेतून पुरता जागा झालो नसल्यामुळे क्षणभर मला त्याच्या त्वावक्याचा अर्थच कळेना !

माझ्या मनात आले—‘पाहुणचाराची अजव पद्धत दिसतेय् ही ‘चहा झाला, उठा’ असे पाहुण्याला सागायचें, कीं ‘चहा घेता ना ? ’ म्हणून त्याला विचारायचे ? ’

त्यानीं असा विचित्र पश्च का विचारला याचा लवकरच उलगडा झाल म्हणून बरे ! नाहीं तर—

ते हंसत हंसत म्हणाले, ‘तुम्हाला उठवायला आलो नि मनात एशंका आली ! ’

‘कसली ! ’

‘तुम्ही चहा घेतां कीं नाहीं ही ! चहा घेत नसला तर उगीच तुमच झोंपमोड केली असं व्हायचं ! ’

‘पण मी चहा घेत नाहीं अशी शंका तुमच्या मनांत आली तरी कशी ? ‘जो चहा पितो तो मनुष्य’ ही तर मनुष्याची अगदीं अलीकडची व्याख्या आहे ! ’

ते म्हणाले, ‘मला वाटलं—सिगारेट नि सुपारी याच्याप्रमाणं चहालाही तुम्ही शिवत नसाल ! ’

‘भलतीच समजूत झाली तुमची ! चागला चहावाज आहे मी ! मुंबईत असतो तर बहुतेक इराणी माझ्या ओळखीचे झाले असते ! ’

मी चूळ भरून परत आलो. माझ्या हातांत चहाचा पेला देत माझे नवे स्नेही म्हणाले, ‘म्हणजे तुम्हीही गुलाम आहांतच म्हणायचे ! ’

चहाचे दोन-तीन घोट घेऊन मी होकारार्थी मान हलविली.

त्यानीं विचारले, ‘नुसत्या चहाचेच गुलाम आहात की—’

‘आणखी पुष्कळ गोष्टी आहेत ! ’

ते माझ्याकडे आश्रयानें पाहूं लागले. सिगारेट आणि सुपारी याना स्पर्श न करणारा मनुष्य चहाशिवाय आणखी कशाचा गुलाम असावा हा प्रश्न त्याच्या मुद्रेवर मूर्तिमंत प्रतिबिंबित झाला होता ! ’

मी हंसत हंसत म्हणालो, ‘मनुष्याच्या रक्तांतच गुलामगिरी आहे असं मला वाटतं. चहाप्रमाणं गप्पागोष्टीचाही विलक्षण नाद आहे मला ! कुणीही बोलायला येवो, मी आपला बडबडत सुटतों. एक मन जिभेला लगाम घालण्याचा प्रयत्न करीत असतं; पण वारा प्यालेल्या वासराप्रमाणं तिची स्थिति होते नि मग—गप्पाह तकंच माझं दुसरं मोठं व्यसन म्हणजे पुस्तकं ! मुंबईला पुस्तकाच्या दुकानांवरून जाताना माझं पाऊल पुढं पडतच नाही. ‘काहीं नवीं पुस्तकं असलीं तर पाहूं या’ म्हणून मी दुकानात शिरतों नि मग दारूच्या गुत्यात दारूवाज शिरावा तशी माझी स्थिति होते.’

माझी उपमा ऐकून त्यांना हंसूच कोसळले.

मी म्हटले, ‘खोटं नाहीं सांगत तुम्हाला ! एकदां औषध आणायला घराबाहेर पडून खिशांत असत्या-नसलेल्या पैशांचीं पुस्तकं घेऊन मी घरी आलो

आहें ! मनुष्य कशाचा ना कशाचा गुलाम व्हावा, असा निसर्गाचा संकेतच ?
आहे, त्याला काय करायचं ?

माझे स्नेही मनःपूर्वक म्हणाले, ‘म्हणजे आपण सारैच गुलाम आहेंत.
मी जसा सिंगारेटचा, तसे तुम्ही पुस्तकाचे ! तिसरा कुणी तरी—’

‘आपल्या मातृभूमीचा गुलाम असेल !’ मी बोलून गेलों.

आम्हीं दोघानीं कांहीं न बोलतां एकमेकाकडे पाहिले. दोघाच्या दृष्टीत
एकच भाव तरंगत होता. निसर्गानें मनुष्याच्या रक्तात गुलामगिरीची
आवड ठेविली असेल. पण आपण कशाचे गुलाम व्हायचे ते ज्याचे त्याला
ठरविता येतेंच कीं !

गोष्टीचें पहिले वाक्यसुद्धा मी पुरे केले नव्हते. इतक्यात—

खण्—खण्—खण्—खण्.

मी अस्वस्थ होऊन वर पाहू लागलों.

खण्—खण्—खण्—खण्—

आतां स्वस्थ बसणे शक्यच नव्हते ! मी रागारागाने जिना उतरून खाली गेलों आणि घाडकन् दार उघडले.

पाहतों तों समोर पोस्टमन उभा. त्याने चागला वीसपंचीस पत्रांचा एक गळाच माझ्या हाताच दिला. मी हंसत हंसत म्हटले, ‘दुसऱ्या कुणार्चीं तरी पत्रे चुकून या गळथात आली नाहीत ना ? ’

हो, लग्माच्या मोसमात एका वरातीची माणसे दुसऱ्या वरातीच्या गर्दीत मिसळतातच की नाही ?

सायकलवर बसत बसत तो उत्तरला, ‘ छे: साहेब ! सारी तुमचीच आहेत ! ’

पत्राचा तो भारा येऊन जिना चढताना हे एकच वाक्य माझ्या कानात घुमत होते—‘ सारी तुमचीच आहेत ! ’

क्षणभर मला अभिमान वाटला. भोपळ्याचा वेल कसल्याही मोडक्या तोडक्या काटक्याच्या आधाराने घरावर चढतो ना ? मनुष्याच्या अहकाराचेही तसेच आहे. आपला मोठेपणा, सिद्ध करण्याकरिता तो मिळेल त्या साधनाचा आश्रय करीत असतो. जिन्याच्या अगदीं वरच्या पायरीवर मी आलों तेव्हा माझें मन म्हणत होतें, ‘ सारी तुमचीच आहेत ! ’ या पोस्टाच्या शिगायाच्या त्या साध्या वाक्यात केवढा खोल अर्थ भरला आहे. तो तीन शब्दाचे हे छोटे वाक्य सहज बोलून गेला खरे ! पण त्याला म्हणावयाचें होते, ‘ वाटेल त्या माणसाला पत्रे येत नाहीत साहेब ! एका डाकेने वीसपंचवीस पत्रे यायचीं म्हणजे काय थट्ठा आहे ? बड्या मनुष्यालाच तीं यायची ! व्यापान्याना सुद्धा एकदम इतकीं पत्रे कधी येत नाहींत ! हा, सिनेमानयीला कधीं कधीं एका डाकेने इतकीं पत्रे येतात ! पण — ’

पण मी माझ्या टेवळापाशीं येऊन पोंचलो होतो.

लिहायला घेतलेल्या गोष्टीचा तो पहिला कागद; त्याच्यावरले तें पहिलेच अपुरें वाक्य, नि माझ्या हातातली तीं वीसंचवीस पत्रे!—

अरे बाप रे!

ही सारी पत्रे वाचून त्याना आजच्या आज उत्तरे घालावयाचीं म्हणजे— न घालावीं तर? पत्रे आणि कंजे याच्याकडे वेळेवर लक्ष दिलें तरच तीं निकालात निघतात! नाही तर—नाहीं तर काय! दिवाळेच!

मीं समोरच्या घडचाळाकडे पाहिले. बरोवर साडेबारा वाजले होते.

मी खाली मान घालून पत्राचीं उत्तरे लिहू लागलों.

वर मान करून मीं समोरच्या घडचाळाकडे पाहिले. बरोवर साडेतीन वाजले होते.

माझ्या गोष्टीचें पहिले वाक्य तसेच अपुरे पडले होते. मात्र त्या कागदाजवळ सात-आठ काढे व तेवढेच नोटपेपर्स लिहून पडले होते.

मी गोष्टीचा कागद हातात घेतला, पण आता कांहीं केल्या लिहिण्यात माझें लक्ष्य लागेना!

आजच्या टपालाने आलेल्या त्या सर्व पत्राकडे मीं इतक्या रागाने पाहिले—मदनारुडे शंकरानेच काय तो एवढा जळजळीत क्रोधकटाक्ष टाकला असेल!

माझ्या मनात आले—आजच्या टपालाने यापैकी एकही पत्र आले नसते तरी माझे काय विवडलें असते? उलट एव्हाना माझी गोष्ट लिहून पुरी झाली असती!

छे: छे: छे: ! जळद जाणाऱ्या वाहनाचे शोध लावणारी माणसे महामूर्ख असली पाहिजेत! अजून साडणीस्वाराची पद्धत कायम असती तर आज मला एकही पत्र आले नसते! आणि सरकारने तरी तीन पैशाना काढ आणि चार पैशाना पाकिट इतका स्वस्त दर कशाला ठेवलाय्? केवळ माझ्यासारख्याला त्रास देण्याचे एक साधन रिकामटेकड्या लोकाना उपलब्ध व्हावे म्हणून? छे: ! आपण उद्यां कौन्सिलात गेलों तर पहिलें विल हें

आणणार-काडीची किंमत कर्मीत कमी आठ आणे तरी असावी. आणि पाकिट सरकारनें खुशाल दोन रुपयांना विकावे ! काडीपेक्षां पाकिटात हवा तेवढा मजकूर लिहून दुसऱ्याचा भरपूर वेळ खाता येतो. तेव्हां पाकिटाची किंमत थोडी जास्त असणे जरूरच आहे ! माझें हें विल पास झाल्यावर—

ते पास झाल्यावर कांतिच होऊन जाईल. हा संदेश मागणारा मुलगा ! दोन आण्यात माझा संदेश मिळतोय म्हणून त्यानें हा उपद्रव्याप केला आहे. पण मूळ पाकिटाचे दोन रुपये आणि परत तिकिटाचे दोन रुपये असा चार रुपयाचा खर्च करायची स्वारीवर पाळी आली असती तर उभ्या जन्मात माझा संदेश घेण्याची इच्छा त्याला झाली नसती ! तशीच ही नवऱ्याशी भाडणारी वायको ! लेखकाचा सहा एका आण्यात मिळतो म्हणूनच तिनें ‘मी नवऱ्याला सोडून दूर राहूं की नको ?’ हा प्रश्न मला विचारला असावा ! पण सात-आठ पानाचे पत्र पाठवायला चार रुपये पडत असते तर आणखी दोन-चार रुपयांची भर घालून तिनें सरळ वकिलाच्या घराचीच वाट धरली असती. तसाच हा इंग्रजी पाचवींतला मुलगा ! तीन कादबऱ्या, सात बोलपटकथा, एकशें एकवीस भावगीतें, नि तीन खंडकाव्ये एवढे आपले वाहमय तयार आहे असें याचे म्हणणे ! स्वारीनें कागद-पेसिलीकरता वडिलांकडून घेतलेल्या पैशातून दोन आण्याची बचत करून हे पत्र मला पाठविले आहे. पाकिटाला दोन रुपये पडत असते तर मला त्रास देण्याची काय शहामत होती या पोराची !

निरनिराळ्या दहावीस गांवांतस्या पांचपंचवीस लोकांना मला पत्रे पाठ-वायची एकाच वेळी लहर याची आणि त्यामुळे माझा कामाचा सबंध दिवस फुकट जावा ! छेः ! महत्वाच्या कामाशिवाय पत्रे लिहिणे हा फार मोठा गुन्हा आहे असें कायद्यानें ठरविणे जरूर आहे, इथपर्यंत जेव्हां माझें विचारचक पोंचले, तेव्हांच चहा पिणे, फिरायला जाणे वगैरे नित्याचा कार्यक्रमाकडे मला स्वस्थपणानें वळतां आले.

*

*

*

दुसरे दिवशी दुपारी—

माझी गोष्ट निम्मी अधिक लिहून झाली होती. आढसावल्यामुळे

थोडा वेळ पेनिसिल बाजूला ठेवून मीं आळोखेपिळोखे दिले व इकडेतिकडे पाहिले. चटकन् माझें लक्ष समोरच्या घड्याळाकडे गेले.

घड्याळात साडेबारा वाजले होते.

मला पोस्टमनची आठवण झाली. अजून कसा आला नाही तो ? काल बरोबर साडेबाराला मी पत्रे घेऊन वर आलों होतो, आज साडेबारा झाले तरी—

मीं गॅलरींत जाऊन रस्त्याच्या दोन्ही बाजूकडे निरखून पाहिले. रस्त्यावर चिटपाखरुं देखील नव्हते. मग खाकी पोपाकांतला सायकलवाला कुठून दिसणार ? माझ्या मनात आले, पोस्टमन बसला असेल कुठे तरी चहा पीत नाहीं तर विडी फुंकीत ! आपल्या हातातल्या पत्रांत कुणाची किती महत्त्वाची कामे असतील याची त्याला काय कल्यना असणार ! आपल्या देशाचे हेच मोठे दुर्दैव आहे—वेळेची किंमत कुणाला कळत नाही !

न आलेल्या पोस्टमनवर चडफडत मीं आत आलो आणि लिहायला बसलों !

पण आतां काहीं केल्या माझें लिहिण्यांत लक्ष लागेना ! गोष्टीचा उरलेला भाग मोठा गमतीदार होता. पण एकदोन वाक्ये लिहून झालीं न झाली तोंच मला पोस्टमनची आठवण झाली. मी पुन्हा गॅलरींत गेलों आणि निराश होऊन परत आलों. नुकरींच दोन वाक्ये मीं वाचून पाहिलीं—तीं कशीबरशींच वाटलीं मला ? तीं खोडून मी दुसरीं वाक्ये लिहिणार इतक्यात दारावरली घंटा वाजली—खण्—खण् मी धांवतच गेलों.

दार उघडून पाहतों तों समोर आमची मोलकरीण उभी ! ती जिना चढून गेल्यावर मीं धाडकन् दार लावले आणि वर आलों.

गवईं गाण्यापूर्वीं तंबोन्याच्या तारा छेडीत बसतात ना ? तशीं इकडलीं तिकडलीं कांहीं पुस्तके चाळावीं नि मन शान्त झाल्यावर मग लिहायला लागावें असें मीं ठरविले.

कपाट उघडून हाताला येईल तें पुस्तक मीं उचललें. फटक्यांच्या ‘गुज-गोष्टी’ होत्या त्या ! पुस्तक उघडून जे पान निघालें ते मी वाचूं लागलो पण एकाच मिनिग्रात मी तें पुस्तक मिटून दूर ठेवून दिलें.

त्या पानावर लिहिले होतें—‘पत्रे हीं रसदार मधुर काबुली द्राक्षांसारखी असतात !’

आता मला पोस्टमनचा अधिकच राग आला. काबुली द्राक्षे ताजीं खाण्यातच गंमत असते ! पण हा दुष्ट मनुष्य सकाळीं आठ वाजतां इथें येऊन पोचलेली माझीं काबुली द्राक्षे एक वाजून गेला तरी मला आणून देत नाहीं म्हणजे काय ? बस्स, आता पोस्टमन आला कीं त्याळा दारात उभा करून ही फटक्याची सवंध गुजगोष्टच ऐकवली पाहिजे.

मी हंसत हंसत गॅलर्गित जाऊन पाहिले. पोस्टमनचा कुठेच पत्ता नव्हता.

मी आतां ये ऊन टेबलापाशी वसलो, पण आतां माझ्या मनांत एकच गोष्ठ घोळूळ लागली—मी लिहित होतो ती नव्हे, माझी आजची पत्रे अजून का आली नाहीत ही !

एकदा वाटले—वांगेत कुठे तरी अपघात झाल्यामुळे आज मेलच आली नसेल ! पण या तर्कोत काहीच अर्थ नाही, हे टेबलावर पडलेल्या आजच्या तारखेच्या ज्ञानप्रकाशने मला ल्योच सागितले.

मग अजूनही माझी पत्रे कशी याली नाहीत ? कीं आजच्या टपालात माझे एकही पत्र नव्हते ? छे : ! तसे होणे शक्यच नाही ! मला ओळग्याणाऱ्या शेकडो लोकापैकी काल कुणालाच माझी आठवण झाली नसेल ? माझ्याकडे कणाचे कसलेच काम निघाले नसेल ?

काळ आलेल्या वीसपचवीस पत्राकडे पाहत मी मनात महटले, ‘असं होणं शक्यन नाही !’

आता पोस्टमन येहीपर्यंत दुसऱ्या कुठल्याही कामाकडे माझे लक्ष लागणे शक्य नव्हते. म्हणून मी ती कालचीं पत्रे पुन्हा वाचू लागलो.

माझ्याकडे संदेश मागणाऱ्या त्या मुल्याचे पत्र—त्या पत्रांतला सदृभाव किती हृदयस्थर्दी होता ! एखाद्या लहान मुलाने उंबरठा ओलाडताना जवळच्या मोठ्या माणसाचे बोट धरण्याचा प्रयत्न करावा, तशी त्याची संदेशाची मागणी वाटली मला ! मी त्याच्याएवढा होतों तेव्हां मला नेहमी

बाटे—माझ्यापुढे कितीही अंधार पसरला असला तरी मोठ्या माणसाच्या उपदेशाच्चा प्रकाश या अंधारातून आपल्याला मार्ग दाखवील. माझी दोन तपांपूर्वीची ती भूमिका आज हा मुलगा करीत होता. पण एवढ्यावरून त्याच्वें हें पत्र म्हणजे काही मूर्खपणाचा उपदृश्याप ठरत नाही ! माझ्या मनात आले—काल कामाच्या घाईत उगीच वाईट बोललों मी या मुलाविषयी !

मी दुसरें पत्र उचलले—तीन कांदंबन्या, सात बोलपटकथा, एकशें एकवीस भावगीतें नि तीन खंडकाव्ये लिहिणाऱ्या इंग्रजी पाचवीतत्या विद्यार्थ्याच्वें होते तें ! आज ते वाचताना मला मोठी गंमत वाटली. त्या विद्यार्थ्याच्या या अफाट साहित्यातले एक पानसुद्धा छापले जाणार नाहीं हें खरे ! पण एवढ्यावरून त्याने हैसेने काहीं लिहूं नये किवा खूप लिहिल्यावर माझ्यासारख्या लेखकाने त्यातला काहीं भाग आपल्या नजरेखादून घालावा म्हणून त्याला पत्र पाठवूं नये असे थोडेच आहे ! पधराव्या वर्षी एक नाटक लिहून गंधर्व मंडळी आणि ललितकला याना ते धेण्याविषयी स्वतः मीं पत्रे पाठविलीं होतीच की नाही ! छेः, या मुलाच्या अविचारी घाडसाला काल मी उगीच हसलो. त्या संदेश मागणाऱ्या मुलाप्रमाणे हा मुलगाही माझा एक जिव्हाळ्याचा मित्र आहे—कालप्रवाहात वाहून गेलेल्या माझ्या निरनिराळ्या मूर्तीचीं प्रतिचिन्हावेच आहेत ही !

वाचून झालेल्या या दोन्ही पत्राकडे मोठ्या कौतुकाने पाहत मीं तिसरे पत्र उचलले. चागले जाडजूड पाकिट होते ते. नव्यापासून दूर होऊं इच्छिणाऱ्या एका दुर्दैवी तरुणीची ती कहाणी—

काल ती वाचतांना मला कंटाळा आला होता. पण आज ती मी तीनदा वाचली, त्या पत्रात निष्कारण पाल्हाळ होता, अशुद्ध भाषा होती, आणि वर्णनाचा भडकपणाही होता. पण असे असूनही त्या पत्रात माझ्याविषयी जो आदरभाव व्यक्त झाला होता, एखाद्या मैत्रिणीच्या खाद्यावर मान ठेवून मनसोक रडावे त्याप्रमाणे त्या तरुणीने आपले दुःख ज्या जिव्हाळ्यातें मला सागण्याचा प्रयत्न केला होता—तीन वेळा मी ते पत्र वाचले. तरीसुद्धां आणखी एकदा तें वाचावें अशी इच्छा माझ्या मनात उत्पन्न

झाली. काल मीं या पत्राला पाठविलेले उत्तर अगदीच मासुली होते असे मला वाटू लागले, त्या तरुणीपुढे उभा राहिलेला विकट प्रश्न सोडविष्णाच्या कामीं माझी फारशी नदत होणे शक्य नसले, तरी तिला हवा असणारा धीर जिब्हाळ्याने देणे काहीं मला अशक्य नव्हते !

काल या सर्व पत्रांनी लेखनसमाधीला आवश्यक असणाऱ्या माझ्या एकाताचा भंग केला म्हणून त्यांचा मला राग आला होता. पण आज तीच मला प्रिय वाटू लागली. ‘एकांत फार सुंदर खरा ! पण तो केव्हा ? एकात फार सुंदर आहे हे जिला आपण सांगू शकू अशी व्यक्ति जवळ असेल तेव्हांच !’ या बात्झाकच्या उक्तीचा खरा अर्थ आजच आलेल्या माझ्या पत्रांनी मला शिकविला ! मनुष्याला एकान्त हवा असला तरी एकठेपणा नको असतो. जगात आपणाला खूप मित्र आहेत, आपली आठवण करणारीं पुष्कळ माणसे आहेत, अशी ज्याला खात्री असते त्याला एकठेपणाच्या आगीचे चटके कधीच बसत नाहीत ! उचकी लागली म्हणजे कुणी तरी आपली आठवण काढीत आहे असे जुनीं माणसे मानीत असत ! त्याच्या मुळाशींसुद्धा आपण या जगांत एकटे नाहीं, आपत्यावर निरपेक्ष प्रेम करणारीं नि वारंवार आपली आठवण काढणारीं अनेक माणसे आहेत या विचारानें मनुष्य आनंदित होतो हा अनुभवच आहे, नाहीं का ? या दृष्टीनें पाहिले तर आपल्याला येणारे प्रत्येक पत्र जगाशीं आपली प्रेमाची गाठ बाधणारा एक धागाच असतो !

या नव्या कल्पनेच्या नादांत नुसर्तीं कालचीच नव्हे, तर गेल्या आठवड्यांत मला आलेलीं सारीं पत्रे मीं वाचून काढलीं.

पत्र वाचून संपवून मीं वर पाहिले—घडशाळांत बरोबर साडेतीन झाले होते.

कालचीच वेळ !

टेबलावर माझी गोष्ट तशीच अपुरी पडली होती.

मीं गेलरीत जाऊन पाहिले. पोस्टमन कुठेच दिसत नव्हता. आज आपलीं पत्रे आलीं नाहीत ते एका दृष्टीनें बरें झाले असे मला वाटले. हो, आतां निर्वेधपणाने गोष्ट पुरी करायला हरकत नाहीं.

मी लिहायला बसलो—अगदीं झरक्कर लिहूं लागलो.

आज मला एकही पत्र आले नव्हते खरे! पण गेल्या आठवड्यांतलीं टेबलावर पडलेलीं सर्व पत्रे माझीं समाधान करीत होतीं—‘पावसाळ्यात प्रत्येक दिवशी पाऊस पडतो असें थोडेच आहे !’

शिवाय, पत्रे हा आपल्या आयुष्यातला सुखाचा एक भाग असला तरी त्याचे प्रमाण मर्यादित असण्यात खरें सुख आहे. तुम्हाला वाटेल-पुन्हा मी पत्राची निंदा आरंभिली! पण तसे मुळीच नाही! चहा, गण्या आणि मुले ही मर्यादित असतात तोपर्यंतच सुखकारक होतात हा अनुभव आजकाल कुणाला नाहीं? पत्रात या तिन्हींचेही फायदे आणि तोटे एकवटलेले असतात; तेव्हां तीं तरी या नियमाला कुठून अपवाद होणार?

‘ ग्वाल्हेरहून आलों आहें. तरी—’

मीं चिठी तशीच टाकून दिली !

मोठया पचाइतीत पडलो मी !

गेले पाचसहा दिवस एकसारखे काम केल्यामुळे मी अगदी कंटाकून गेलो होतो. आजचा दिवस आपण अगदी महात्माजी व्हायचे आणि मौन-ब्रत पाठायचे (ब्रताला अपवाद-पत्नी, मुले, मित्र इत्यादि इत्यादि) असे काल निजताना मीं मनाशी अगदीं ठरवून टाकले होते.

सकाळी कुणाशीही न बोलता मीं चहा घेतला. आणि माडीवर येऊन पुस्तकांचे कपाट उघडले. एक-दोन-तीन-पाच . सहा नवीं पुस्तके गेल्या आठवड्यात मी आणवली होती. पण त्यातल्या एकाचे एक पान वाचायला सवड मिळाली असेल तर शपथ !

कापड दुकानात गेलेल्या तस्णीला पाचसहा सुंदर साड्यातून एकच साढी निवडायची जसे जिवावर येते, त्याप्रमाणे माझ्या आवडत्या पाचसहा ग्रंथकाराच्या पाचसहा नव्या पुस्तकातून वाचण्याकरिता एकाचीच निवड करायची हे काम मलासुद्धा मोठे कठीण वाटले. मी उगीचच तीं सर्व पुस्तके उघडून पाहिलीं, त्याची पाने चाळली, एखाद्या पानावरल्या चार ओळीही वाचून पाहिल्या—पण आजच्या संपूर्ण सुटीच्या आनंदमहोत्सवानिमित्त कोणते पुस्तक वाचायला ध्यावे याचा काही केल्या माझ्या मनाला निर्णय करता येईना. हापूस आवे आणि द्राक्षाचे घोस समोर आले तर थोड्या आब्याच्या फोडी खाऊन आणि थोडां द्राक्षे तोडात टाकून मनुष्य आपल्या दोन्ही वस्तूचा आस्वाद घेऊ शकेल. पण क्रिकेटच्या मैदानावर विजय मर्चेटचा खेळ रंगात आला आहे: आणि त्याच वेळी आपल्या आवडत्या वक्त्याचे व्याख्यान आहे किंवा ज्या चादण्या रात्री पतीपत्नीनी जुहूला फिरायला जायचे ठरवावे, त्याच रात्रीं शांतारामाचे नवे चित्र सुरु व्हायचे असावे—अशा प्रसंगी माणसाच्या मनाची काय ओढाताण होत असेल याची वाचना-साठी पुस्तक निवडताना मला पुरी पुरी कल्पना आली.

शेवटी मी स्टीफेन इवाहगची '*Beware of Pity*' ही कांदंबरी घेऊन आरामखुर्चीत पडलो मात्र—

तोच गडी एक चिठी घेऊन आला.

चिठी न वाचतांच मी म्हटले, 'मी आजारी आहे म्हणून साग !'

'सागितलं साहेब ! पण—पण—'

त्यानें माझ्या हातांत चिठी दिली. तिच्यांत लिहिले होते 'ग्वाल्हेरहून आलों आहें. तरी—'

आजच्या माझ्या सुटीचे खोब्रे होणार अशी भीति वाटत असूनही मी गड्याला त्या गृहस्थाना वर घेऊन यायला सागितले.

जिना उत्तरणाऱ्या गडथार्चीच पावले धाडधाड वाजत नव्हती ! माझ्या काळजातही तसाच आवाज होत होता ! 'आज कुणी मला भेटायला आले तर मी आजारी आहे म्हणून सांग.' असे मी गडथाला पढवून ठेवले नसते तर फार बरें झाले असते असे मला वारू लागले. ग्वाल्हेरसारख्या लावच्या ठिकाणाहून आलेला हा सद्गृहस्थ आता मनातल्या मनात मला लचाड म्हटल्याशिवाय राहणार नाही ! हो, आजारी असणे निराळे आणि दिसणे निराळे ! छेः छेः छेः ! 'सत्य सदा बोलावे, सागे गुरु आणि आपुला बाप' हें लहानपणी उर्गींच घोकले ! आता या ग्वाल्हेरच्या गृहस्थाने 'काय होतंय ?' म्हणून प्रश्न केला तर त्याला काय सागायचे ? इनम्ल्युएंझा, टायफॉइड, मेनिंजायटिस—

छट ! असल्या रोगानीं पछाडलेली माणसें कांही आरामखुर्चीत कांदंबन्या वाचीत पडत नाहीत. ती अंथरुणावर विव्हळत, तळमळत—

मी इकडे तिकडे पाहूं लागलों. मी आजारीषणाचे नाटक करायचे निश्चित केलें खरे; पण त्या नाटकाचे साहित्य अंथरुण, पाघरुण, औपधाची बाटली, फळे, तस्त हत्यादि पैदा करण्याची मात्र दक्षता घेतली नाही ! आतां त्या गृहस्थाला—

जिन्यावर पावले वारू लागली.

मी डोळे मिटून स्वस्थ पडलो.

खोर्लीत कुणी तरी आलें असें वाटतांच मीं डोळे उघडून नमस्कार केला
व पलीकडच्या खुर्चीकडे बोट दाखवीत म्हटले, ‘बसा ! ’

तो गृहस्थ जरा संकोचानेच बसला. बसता बसता तो म्हणाला, ‘माफ
करा हं ! तुम्हाला त्रास देण्याची माझी इच्छा नव्हती. पण—’

‘मीं काहीं तसा आजारी—’

‘आपल्या भिडस्तपणाचा फायदा घेऊन मी :आपल्याला अधिक त्रास
नाही देणार. आपण किती आजारी आहात हें आपल्या चेहन्यावरून
दिसतंयू ! फार लावून आलो होतो. आपल्या आवडत्या लेखकाला एकदां
पाहावं एवढीच इच्छा होती ! ’

लगेच तो गृहस्थ जायला उठला. मीं म्हटलें, ‘जरा बसा ना ! तसा
कांही मी—’

तो उदगारला, ‘मी तुम्हाला आजारीपणात बोलण्याचा त्रास दिला
तर—’

माझे मन आंतल्या आत चडफडून म्हणत होते, ‘मी आजारी नाहीं,
मी आजारी नाहीं ! ’

पण हे उदगार माझ्या तोंडांतून मात्र कांहीं केल्या बाहेर पडेनात.

शेवटी त्या गृहस्थाला बसविण्याकरितां मीं म्हटलें, ‘चहा तरी घेऊन
चला. इतक्या लांबून तुम्ही आलांत—’

‘म्हणून तर आपण आजारी आहां हें कळूनही आपली भेट घेण्याचा
हट्ट घरला मीं ! नाही तर—’

‘पण माझा आजार काहीं तसा—’

‘आपण स्वस्थ पडून राहा. आपला चहाचा आग्रह मोडवेना म्हणून
मी राहिलोय ! आपल्याला बोलायला लावून बिलकुल त्रास देणार
नाहीं मी ! ’

एवढे बोलून स्वारीनें जें तोंड मिटलें, तें चहा आल्यावर तो
पिण्याकरितांच उघडलें.

या मध्यल्या दहा मिनिटात मीं मात्र फाशीची शिक्षा झालेल्या माणसाच्या मनःस्थितीचा अनुभव भरपूर घेतला. एका सरळ स्वभावाच्या भावनाशील मनुष्याला आपण फसवीत आहो ही रुखरुख एकसारखी माझ्या मनाला लागली. निष्कारण वेळ घेणाऱ्या माणसाना आत्यापावर्लीं परत पाठविण्या-साठी हे आजारीपणाचे नाटक होते, पण—

माझ्या मनातल्या वादळाचा त्या गृहस्थाला पत्ताही नव्हता. चहा पिझन होताच भावनापूर्ण दृष्टीने पाहत त्यानें मला नमस्कार केला आणि लगेच तो खोलींतून निघून गेला.

त्याला जाऊन पाचदहा मिनिटे झालीं. पण तापकञ्चाचें शीर जसें तळमळते, तसे माझें मन एकसारखें चुळबुळ करीत होते. त्याचा अस्वस्थ-पण कमी न होता उलट वाटूंच लागला. हातांतली आवडत्या लेखकाची काढंवरी आरामखुर्चीत टाकून मी खोलींत येरझारा घालूं लागले.

मधेच मी आरशासमोर थांबलों. माझ्या आजारीपणावर त्या पाहुण्याचा चटकन कसा विश्वास बसला हे कोडे मला एकदम उलगडले. गेल्या सहा दिवसात कामाच्या गर्दमुळे मला दाढी करायला फुरसद झाली नव्हती. त्या वाढलेल्या दाढीमुळे मी खरोखरीच आजारी दिसत होतो !

‘एकच प्यात्यां’त चवध्या अंकानंतर सुधाकरची दाढी फार वाढलेली दाखवीत असत याचे कारण सुधाकरपाशी दाढीला पैसे नव्हते हें नसून वाढलेल्या दाढीनें मनुष्य भकास दिसतो हेच असावे !

दररोज दाढी करण्याचा जो आधुनिक प्रघात आहे त्याचे शास्त्रीय कारण आज आपल्याला कळले असे मला वाटले. पण या नुकत्याच सपादन केलेल्या ज्ञानाचा आता मला काय उपयोग होता ? एका भावनाशील मनुष्याची अकारण वंचना केल्याचें जे शल्य माझ्या मनात सलूं लागले होते, ते यामुळे थोडैच नाहीसे होणार होते !

त्या गृहस्थाच्या दृष्टीने माझा आजार खोया नव्हता. पण माझ्या स्वतःच्या दृष्टीनेच मी लबाड ठरलो होतो !

लबाडीवह्यल मी काहीं एकटाच जबाबदार नाहीं, हा विचार माझ्या मनांत आला तेब्हां कुठे मला वरें वाटले. आजारीपणाचें सोग न करता

‘मला वेळ नाहीं’ म्हणून जर कुणालाही सागितले तर तो ‘उद्धट आणि उर्मट’ या शेलक्या पदव्याचा अहेर करीतच माझ्या दारांतून निघून जाईल, नाहीं का ?

घटकेच्या पाहृण्याचीच गोष्ट कशाला हवी ? घरीं, दारीं, बाजारीं, सकाळीं उठल्यापासून रात्रीं झोपेपर्यंत, किंवडुना स्वप्नातही मला इतके खोटे बोलावे लागते की—

असत्याचा असा आश्रय केला नाही तर मनुष्याला सुखाने जगणे कठीण होऊन बंसल ! सिनेमाला जायच्या वेळी आपण खूप लाब एकच्यानें फिरायला जाण्याचा बहाणा केला, तरच आपत्या पाकिटातले पैसे सुरक्षित राहण्याचा संभव असतो ! मुलींचे लग्न दुसरीकडे जुळत असल्याचा निरोप ऐन वेळीं मुलगी दाखवायला नेलेल्या जागी आणविला तरच तिथला हुंडा शो-दीडशानीं कमी होण्याची शक्यता असते ! सात पैशाच्या कोबीचे माळणीने तीन आणे सांगावे नि आपण तो एक आण्याला मागावा—म्हणजे सौदा बरोबर सात पैशांवर ठरतो ! यात माळीणीही खोटे बोलत नाहीं नि आपणीही खोटे बोलत नाही !

जग हा एक बाजार आहे देच खरे ! आणि बाजारात इच्छा नसताना आपले पुष्कळाना धक्के लागतात. मधाचा गरीब ग्वाल्हेरकर हा त्या बिचाऱ्या पुष्कळांपैकीं एक होता ?

मी शातपणाने ‘*Beware of Pity*’ ही कांदंबरी वाचूं लागलो. त्या कांदंबरींतील ती पंगु मुलगी—करूणेने तिच्याकडे पाहणारा तो तरुण; त्या मुलीला वाटतें-तो तरुण आपल्यावर प्रेम करीत आहे ? इवाईगने या बाबतींत त्या तरुणालाच दोष दिला आहे. पण माझ्या मनात आले—आपल्यासारख्या पंगू मुलीशी लग्न करायला कुणीही तयार होणार नाहीं हें कटु सत्य त्या मुलीला दिसायला नको होते काय ?

जगांत स्वतःविषयींचे कटु सत्य जाणून ध्यायला सहसा कुणी तयार होत नाही. आणि त्याचा परिणाम ?—सत्याचे मंदिर म्हणून गाजणाऱ्या मानवी मनात आज असत्याचा बाजार भरत आहे !

माझ्या मनात आले—अस्सेच्या असें घराबाहेर पडून मधांच्या त्या

मनुष्याला परत आणावे आणि त्याला सागावें, “मीं आजारी नाहीं ! खरंच, मी आजारी नाही !”

माझ्या मनाची ही तळमळ—सत्य सागण्याची ही सैदिन्च्छा क्षणिक होती हें खरें. पण तो विलक्षण क्षण मी कधींही विसरणार नाहीं. वीज क्षणभरच चमकते. पण तेवढ्यात परिसाच्या स्पर्शाने लोखंडाचे सोने व्हावे त्याप्रमाणे काढ्याकुट्ट आकाशाला उज्ज्वल रूप प्राप्त होते. एखाद्या गाण्याची गोड लकेर क्षणभरच ऐकूं येते, पण ती जन्मभर कानात घुमत राहते. असले क्षणही तसेच असतात.

केशवसुताची एक कविता आहे. ती मुळींच लोकप्रिय नाही. पण फार सुंदर आहे ती ! तिचे नाव ‘क्षणात नाहींसे होणारे दिव्य भास.’ या कवितेत केशवसुतानी कविमनाचे एक रहस्य मोळ्या कल्पकतेने वर्णन करून सागित्रले आहे. ते म्हणतात, उदात्ततेचा साक्षात्कार होतो, पण तिचा आविष्कार करता येत नाही म्हणून कवीचे मन नेहमीं तळमळत असते. मला वाटते—या दृष्टीने सामान्य मनुष्य हा सुद्धा एक कवित्र आहे. त्याच्या डोळ्यांना अधूनमधून दिव्य भास दिसतात, त्याच्या पावलांना केव्हा तरी पर्वताच्या उंच शिखरांचा स्पर्श होतो, पण तो क्षणभरच ! तान्ह्या मुलाने दिव्याकडे पाहून हंसावें आणि इतक्यात वाच्याने दिवा शान्त व्हावा, तशी या बाबर्तीत त्याची स्थिति होते.

महात्मा गांधीच्या तत्त्वज्ञानावर सामान्य माणसे जी टीका करतात तिचा उगम याच गोष्टींत आहे. तान्ह्या बाढाला अंगणात आणून सूर्याकडे पाहायला लावले तर काय होईल ? त्याचे डोळे दिपून जातील, तें भीतीने डोळे भिटून घेईल, मुठी घड आवळून धरील, आणि मोठ्याने टाहो फोडील. गांधीच्यावरली आमची टीका हा असाच आक्रोश आहे. अज्ञान, असमर्थता, अनुभवाचा अभाव हीं सारीं एकवटून टाहो फोडीत असतात आणि आम्ही मात्र त्याला टीका हे गोडस नाव देत असतों.

दिव्य क्षणाच्या मालिकेने फुलून जाणाऱ्या जीवनाची आम्हांला कल्पनाच करता येत नाहीं. काजव्याचे सौंदर्य आम्ही पाहून शकतो. पण शेकडो सूर्य एकदम प्रकाशूं लागले, तर एकदम आम्ही घाबरून तळघरात जाऊन लपै.

देहाचा पूल करून देशाचें स्वातंत्र्य राखणारे मावळे, थेऊरला हंसत सती जाणारी रमावाई, सशब्द शिगाय पुढे छातीठोकपणाने उभे राहणारे निःशब्द श्रद्धानन्द, यांच्या कंपा वाचून सामान्य मनुष्य रितमित होतो; पण कार्य-प्रवर्त होत नाही. त्याची मान विभूतीपुढे लवते; पण तिच्या पावलावर पाऊल टाकण्याकरता त्याचे पाय सहसा वळत नाहींत.

मात्र भविष्यकाळात मनुष्याच्या मनाचा हा दुबळेपणा असाच राहील असें मला वाढत नाहीं. जिथे पूर्वी दोन पायाच्या हिस्स पशुनीं भरलेली अरण्ये होतीं, तिथे आज मागसारी गजबजडेले बाजार भरत आहेत. उद्यां हे बाजार नाहीस होऊन तियें मदिरे दिसू लागतील आणि त्या मंदिरात मानवतेची अखंड पूजा होत राहील.

माझी पहिली कादंबरी प्रसिद्ध झाली तेव्हां तिच्यांतल्या कुठल्या दोधांक खूप टीका होईल याची मला पूर्ण कल्पना होती. पण एका रसिक वाचकाने जी शंका काढली, ती मात्र माझ्या स्वप्नात सुद्धा आली नव्हती हे मीं कबूल करतो. त्या कादंबरीतली नायिका दुःखमग्न असताना एक माजर हळूच तिच्याजवळ येते, तिच्या पायाला लाडके पणाने अंग घासूं लागते, आणि मग त्याच्या त्या मुळ स्पर्शाने तिचे भारावले ले मन थोडैसं हलके होते असे काहीं तरी त्या कादंबरीत मीं वर्णन केले आहे.

पण तें वाचून त्या रसिकाच्या अंगावर अगदी शाहारे आले होते. त्याने मला सरल लिहिले होते—तुमच्या सुंदर नायिकेला माजर आवडते हे मला कळताच तिच्याविषयी वाटणारी सहानुभूति कमी झाली.

त्याच्या या आक्षेपाचा अर्थंच मला कळेना. ते विचारे माजर म्हणजे काहीं त्या कादंबरीतल्या कलिपुरुष नव्हता !

खूप विचार केल्यावर मला वाटले—हे पत्र लिहिणारा तो गृहस्थ माजराचा द्वेष्टा असावा. लहानपणी आईचा डोळा लागल्यावर चोरून लाडू खाण्याकरितां त्याने फटताळ उघडले असावे आणि ते उघडताच आर्धीच आत सापडलेल्या माजराने त्याच्या अंगावर उडी मारली असावी ! माजराच्या त्या विचित्र स्पर्शाची आठवण स्वारीच्या मनातून कधीच नाहीशी झाली नसेल ! त्यामुळे माजरावर माया करणारी नायिका पाहताच त्याला कादंबरी हातातून भिरकावून देप्याइतका माझा राग आला असेल. माझी नायिका वाघाची शिकार करते असे मी दाखविले असते तर कदाचित् त्याने त्याविषयीं तकार केली नसती ! पण तिने एका माजरावर प्रेम करणे म्हणजे—छे ! ज्यूलिएटचे रोमिओवर प्रेम आहे हे आटळून आल्यावर तिच्या घरच्या माणसांची जी स्थिति झाली तिचा या रसिक गृहस्थाला अगदी पुरेपूर अनुभव आला असावा !

त्या माणसाच्या मांजराविषयीच्या तिटकाच्याची अशी चेष्टा करीत असताना एक प्रश्न हळूच माझ्यापुढे उभा राहिला. नायिकेच्या त्या मन-

स्थिरीत मांजर तिच्याजवळ येते असें वर्णन मीं तरी कां केले ? ती गोठयांत गेली असती तर गाईच्या साक्षिध्यात त्या सान्या प्रसगाचे वर्णन अधिक सरस झाले नसते का ?

कुणाला ठाऊक ! पण एक गोष्ट मात्र माझ्या लक्षांत आली. माझ्या नायिकेची आवड मीं माझ्यासारखीच मानली होती. लेखकानें आपल्या पात्रागासून कितीही अलिस राहण्याचा प्रयत्न केला, तरी त्याच्या स्वतःच्या जीवनाच्या लहानसहान छया नकळत त्याच्यात येतात हें एका टीकाकाराचें म्हणें किती मार्मिक आहे ! माजरावर माया करणारी नायिका हा कांहीं एखादा लोकप्रिय कविसंकेत नव्हता ! ते प्रेम हे माझ्या आयुष्यांतलें सत्य होते एवढे मात्र खरे !

लहानपणापासून माजरे मला फार आवडतात. स्वतः मिळवते ज्ञाल्यावर ज्या गोष्टी अवश्य करायच्या मीं ठगविले होते, त्यांत घरात माजर पाळणे ही अगदी मुख्य होती.

माजराच्या लहान लहान पिलाना ज्यानीं खेळताना पाहिले असेल त्याना माझी ही आवड मुळीच चुरीची वाटणार नाही. टोऱ्यीत ढोळे उघडून ती पाहू लागतात तेव्हाच जणूं काही ढोळे मिच्कावून ती आपल्याकडे पाहत भावेत असा भास होतो. थोडेसे पाय फुटले की ती लगवगीने इकडून तिकडे धावू लागतात. पहिल्या पहिल्यादा माणसाची चाहूल लागल्याबरोवर लपण्याकरिता तीं जी धडपड करतात ती पाहून ज्याला हसूं येणार नाही असा तच्चसुद्धा सांगडणार नाही. पुढे थोड्या दिवसानीं आईच्या शेपटीशी खेळण्यात ती दग होतात. गुरु गुरु कीरत माजरी मोठया चपळाईने आपली शेपटी इकडून तिकडे आपटत आहे, आणि पिले ती धरण्याकरिता पटापट उडया मारित आहेत हे दृश्य मोठे गमतीचे असते. जणूं कांहीं पशुसृष्टीतला गारुडयाचा खेळच आपल्यासमोर चालला आहे असें त्या वेळी वाटते. नि आईने पोरासाठीं एखादा उंदीर मारून आणल्यानंतर त्याच्यामध्ये जी गुरुगुरु सुरु होते—ज्या पिलाला ती शिकार मिळेल ते दूर कुठे तरी कोण्यात जाऊन बसते, दुसऱ्या पिलाना आपल्याजवळ सुद्धा येऊं देत नाही, संवंध उंदीर आपल्याला संपविता येईल की नाहीं हा विचार करण्या-

ऐवजीं संबंध उंदीर आपला आहे या विचारातच त्याला ब्रह्मानंद होत असतो ! मालकीहक्काचे मूर्तिमंत चित्र कुणाला पाहायचे असेल तर तें असल्या पिलाच्या मुद्रेवर चटकन दिसेल.

माजराच्या पिलाइतका खेळाडू प्राणी जगात दुसरा कुठला असेल की नाहीं याची शंकाच आहे मला. ते केव्हाही, कोगत्याही वस्तूशी खेळू शकते. त्याच्यापुढे नुसती दोरी हलविली तरी ते घटकाघटका त्या दोरीबोवर नाचत राहते. पेन्सिलीचा तुकडा सारऱ्ला तरी पंज्याने तो एकदा इकडे उडवायचा नि पुन्हां तिकडे उडवायचा हा त्याचा अगदीं आवडता खेळ ! चेढू दिसल्यावर तर त्याची जी तारावळ होते ती कधीच वर्णन करून सागता येणार नाही. रात्री भिंतीवर स्वतःच्या सावलीशीं किंवा आरशात दिसणाऱ्या आपल्या प्रतिबिंबाशीं खेळणारे माजराचे पिलळू उगानें पाहिंते नाहीं तो एका अत्यंत सुंदर दृश्याला मुकला असेच म्हणावे लागेल.

रात्री दिवा मालवून आपण झोरल्यावर हळूच आपल्या पायाच्या मधे गाठोडे करून निजणाऱ्या माजराचीही गंमत वाटल्यावाचून राहत नाहीं. दिवसा स्वारीला शोधावयाचे असेल तर चुलीपाशी, अंगणातल्या उन्हात किंवा कुणाच्या तरी माडीवर, एवढे तीन पत्ते सागितले म्हणजे पुरे ! रात्री तर त्याची एकच जागा ठरलेली असते. आपल्या मालकाच्या पायाशी ! मात्र घरात कुठे खुट्ट होऊं दे ! लगेच पटकन् उडी मारून काय वाजले ते पाहायला स्वारी एका पायावर तथार !

माजराविषयी आणखी किती तरी मौजेच्या गोष्टी मला सागता येतील पण—

एखादा धनगर कुच्याविषयीं असेंव बोलेल, एखादा गौळी गाईचे असेंच वर्णन करील. पोपट, माकड, हरिण, हत्ती-फार काय एखाद्या सर्कशीचा मालक भेटला, तर वाघ नि सिंह याच्याविषयीं सुद्धा तो अशाच गोष्टी सागेल.

आणि त्यांत अस्वाभाविक असें काय आहे ? मनुष्य जिच्यांत बाळपणा-पासून रंगून जातो त्या गोष्टीचेच त्याला अधिक आकर्षण वाटते. आवड, आवड म्हणून ज्या वृत्तीचे स्तोम माजवितों, ती एवढी स्वतंत्र आहे कुठे !

हिंदुस्थानातल्या मनुष्याला पेरुची लज्जत पीचमधे आढळली नाहीं तर त्याचा काय दोष आहे ? ‘Love looks not with eyes but with mind.’ हे शेक्सपीयरचे वाक्य माणसाच्या आवडीनिवडीच्या बाबतीतही खरे आहें. मग ती निवड पातळाची असो अथवा पतीची अमो, कवितेची असो अगर आयुष्यातल्या जोडीदारणीची असो !

मनुष्याच्या आवडीचा उगम त्याच्या मनात असतो आणि प्रत्येकाचें मन हे चित्रविचित्र अनुभवानी आणि सुस अथवा अतृप्त आकाशानी इतके भरलेले असते, की त्याच्याशीं तुलना करताना एकादे पदार्थसंग्रहालय मुद्दा वैचित्र्यहीन वाटूं लागते.

दूरची उदाहरणे कशाला हवीत ? हा लेख लिहिताना माझे लक्ष लिहिण्यात आहे असे काही मला वाटत नाही. प्रकृति वरी नसल्यामुळे डॉक्टरानीं पूर्ण विश्राति ध्यायला सागितले आहे. पण अथरुणावर स्वस्थ पडलो किवा आरामखुर्चीत अगदी नवी काढवरी घेऊन बसलो तरी मन काही केल्या स्वस्थ राहत नाही. डोळ्यापुढे क्रिकेटचे क्रीडागण एकसारखे उभे राहत आहे. आज नायडू काय पराक्रम गाजवितील, निसार कसे बोलिंग टाकतील, विजय मर्चट हिंदूना विजय मिळवून देऊं शकतील काय ? एक ना दोन, अनेक प्रश्न माझ्या मनाला भंडावून सोडीत आहेत.

मोठा निग्रह करून हे प्रश्न मनातून काढून टाकून लिहायला घेतलेल्या चित्रकथेत लक्ष घालण्याचा प्रयत्न मी केला, नाही असे नाही. जो प्रवेश मला लिहावयाचा आहे तो प्रणयरम्य आहे, त्याचें वातावरण मोठे प्रसन्न आहे, नाकिकेचें नायकावरले मुग्ध प्रेम सूचित करण्याकरितां एक सुंदर ‘तीक्ष्णसुद्धा मला सुन्नले आहे ! पण—

आजच्या सामन्यात मुस्ताक अल्टी आणि विनू मांकड यांच्यापैकी कोण शतक करूं शकेल ? सी. एस. नायडूना बोलिंगमध्ये हॅटिकू करून दाखवितां येईल का ? या सामन्यातला उत्कृष्ट झेल कोण जिंकील ? तो झेल कुणाचा असेल ? तो सीमेवरला उंच झेल असेल, का स्लिपमधला अगदी खालून येणारा झेल असेल ?

या आणि असल्या अनेक उत्कंठानीं माझे मन, इतके अस्वस्थ करून सोडले, की नायक-नायिकाना नदीतीरावर मूक प्रणयाचा आस्वाद घ्यायचा सोडून त्याने थेट स्टेडियम गाठले.

क्रिकेटचा मी इतका शोकी आहेहे माझ्या स्नेह्यानाच काय, पण माझे मला सुद्धा ठाऊक नव्हते ! इंग्रजी शाळेत गेल्यावर तीनचार वर्ष मी क्रिकेट खेळत असें. एकदा माझ्या जोडीच्या गडथाला एक तासानी सोबत देऊन मा दोन धांवा काढल्या होत्या. आणि पुढे एकदा ओव्हर बाउटरीचा चेडू नाकावर यशून मी दोन तास बेशुद्ध झाल्या होतो, एवढाच काय तो माझा नि क्रिकेटचा निकटचा संवंध ! त्या वेळी क्रिकेटविपर्या माझ्या मनात उत्कृष्ट झालेले प्रेम अजून तितकेच उत्कट आहे हा अनुभव मला पचरंगी सामन्यानी आणून दिला. या वेळी माझा एखादा मित्र मला काश्मीरला नेण्याकरिता आला तरी त्याला मी सागेन—चार दिवस माझे काश्मीर इथल्या क्रिकेटच्या क्रीडागणावर आहे. इतक्याउपरही ‘हे वेड तुझ्या ढोक्यात कुटून शिरले ?’ असा त्याने प्रश्न केला तर मी चायरनच्या शब्दांत उत्तर देईन. *Why did she love him ? Curious love ! be still; is human love the growth of human will ?*

काल रात्रीं मी कशाने जागा झालों तें आता मला आठवत नाहीं. पण मी एकदम जागा झालों हे मात्र खरे !

माझी झोपमोड करणाऱ्या त्या अज्ञात गोष्टीचा मला विलक्षण राग आला. कित्येकाची ओऱ महणजे काचेचे भाडे असतें. अगदीं लहानशा घक्क्याने ते फुटते नि मग काहीं केल्या ते साधता येत नाही. माझीही झोप अशीच आहे. एकदा मोडली की मोडली. मग डोळे मिटा, डोक्यावर गार पाण्याचा हवका मारा, शंभर अंक मोजा किंवा आयुष्यातल्या अगदीं गोड गोड आठवणी काढा, कुठल्याही आभिषाला भुद्रून ती परत यायची नाही !

मी घडयाळाकडे पाहिले, नुकते तीन वाजून गेले होते. अजून उजेडायला तब्बल तीन तास अवकाश होता. तीन तास कसले ? तीन युगेंच वाटलीं ती मला ! माझ्या मनात आले—आयुष्यातल्या अल्यंत मोठ्या दुःखाची यादी करायन्नी झाली, तर पहाटे दोन तंन वाजता जागे होणे या गोष्टीला मी तिच्यात अग्रस्थान देईन.

माझ्याजवळच अवि आणि मंदा झोपलीं होतीं. चिरंजीवानी पाश्रूण कुठल्या कुठे लाथाडले होते; आणि कन्यका बेटकुळीसारखी पोटाशी पाय धरून निजली होती. मल्या वाटले—बाळपण फार रम्य असतें असे कवि म्हणतात ते काही खोटे नाहीं. उगीच कुठल्या तरी आवाजाने लहान मुले अपरात्री कधीं जागीं झाली आहेत का ?

मी अंथरुणावर तळमळत पडलो. कशात तरी मन रमावे म्हणून मी विचार करू लागलो. पण माझे मन कशावरच स्थिर होईना.

इतक्यात एक मधुर आवाज माझ्या कानावर पडला. एखादा कलावंत भिकारी पहाटेच उटून रस्त्याने सारगी वाजवीत तर निघाला नाहीं ना, अशी शका मनात येऊन गेली.

लगेच माझ्या लक्षात आले—तो बैलगाडयांचा आवाज—
आवाज नव्हे; संगीत होतें तें !

खेडयाहुन बाजाराला येणाऱ्या बैलगाड्या असमच्या घराजवळ येऊं लागल्या. लेजीम खेळत खेळत लहान मुलाचे थवे आपल्याकडे येत आहेत असा भास झाला मला !

चाकांचा कर्कश सूरसुद्धा त्या शान्त वातावरणात तुतारीच्या सुरासारखा मला वाटूं लागला—आणि बैलाच्या गळ्यातला तो घुगुराचा आवाज—मी अर्धवट जागा असतों तर स्वर्गातला कुणी तरी गंधर्व पृथ्वीवर उतरून जलतरग वाजवीत आहे, किंवा एखादी अप्सरा वागेत छुमछुम नाचून कळ्याची फुले करीत आहे, अशी काही तरी कल्पना माझ्या मनात येऊन गेली असती !

बैलगाड्या घरावरून पलीकडे गेल्या. बैलाच्या गळ्यातल्या घुंगुराचा आवाज असपृष्ठ ऐकूं येऊं लागला. मला एकसारखे वाटत होते—या बाजारतळाकडे जाणाऱ्या बैलगाड्या नाहीत—गणपतीचे विसर्जन करण्याकरिता चाललेली मिरवणूक आहे ही ! त्या मिरवणुकीत फेर घरून लेजीम खेळत मुले जात असतात ना ? अगदी तस्से—

घुगुराचा आवाज अगदी ऐकूं येहानासा झाला. मग मात्र माझे मलाच हंसू आले. दोनतीनच मिनिटे का होईना, पण झोप मोडल्यामुळे अस्वस्थ झालेले माझे मन केवढ्या आनंदात गुंग होऊन गेले होते. अवेळी जागे होण्यात सुद्धा मौज आहे असे सुद्धा ते म्हणूं लागले होते.

दिवसा बैलगाड्याकडे ढुळूनसुद्धां न पाहणाऱ्या आणि त्याच्या चाकाचा खाडखाड आवाज ऐकून कगळाला आठथा घालणाऱ्या मनुष्याने अपरात्री घुंगुरांच्या संगीतात गुग होऊन जावे ही गोष्ट क्षणभर माझी मलाच विचित्र वाटली. पण लगेच माझ्या लक्षात आले—दिवसाच्या कोलाहलात बैलांच्या गळ्यातल्या घुंगुराच्या मधुर नादाकडे आपलें लक्ष जात नाही. कुठल्याही सौंदर्याचा आस्वाद घ्यायला मन एकाग्र आणि समरस व्हावे लागते. रस्त्याने चालत असताना आपण मित्राशी बोलत असतो, जवळून जाणाऱ्या वाईकडे—ओझरता का होईना-हष्ठिक्षेप करीत असतो, मागून धाडधाड करीत येणाऱ्या भयाण मोटर लॉरीचा आवाज ऐकत असतो—आणखी किती तरी याच मासल्याच्या गोष्टी आपल्या हातून एकाच वेळी होत असतात. या

गडबडगुंडथात सौंदर्यांचे कण वैचून घेण्याइतके आपलें मन सावध असत नाहीं.

समुद्रापासून आवाशापर्यंत अनेक भव्य व सुंदर गोष्टीशीं प्रतिभावंत जीवनाची तुलना करीत आले आहेत. पण मला वाटते-मानवी आयुष्याला सोन्याच्या खाणीची उपमा अद्यापि कुणीच दिलेली नाहीं! सोन्याच्या खाणीत जसे सोने, तसे मनुष्याच्या जीवनात काव्य भरपूर असते यात शंका नाही. पण सोन्याच्या खाणीतले सुवर्णकण जसे मातीत मिसळलेले असतात, तसे संसारातले काव्यांचे क्षणही व्यवहारात गोधून गेलेले असतात. ते शोधून काढण्याची दगदग माणसे करीत नाहीत; आणि मग जग दुःखाने भरलेले आहे, जीवन संकटानी व्यापलेले आहे, इत्यादि इत्यादि कटु सत्याची खैरात ते करूं लागतात.

ही कटु सत्ये असत्ये नाहीत! पण अर्धसत्ये मात्र आहेत यात शंका नाही. सोन्याच्या खाणीत उत्तरल्यावरोवर हाताला सोने लागले पाहिजे ही अपेक्षा मुळातच चुकीची आहे; नाही का? आयुष्यातले काव्यही तसेच आहे. उन्हाळ्यांत कोरडथा पडलेल्या नदीच्या पात्रात कुठेही हातभर खणले की पाण्याचा झरा मिळतो. आपल्या दररोजच्या साध्यासुध्या आयुष्यक्रमातही काव्य असेच लपून बसलेले असते.

मागच्याच आठवड्यातला माझा अनुभव पाहा ना! इन्होंक्युलेशन करून घेतल्यामुळे दोन दिवस मला चांगलाच ताप आला. तापाने शरीरावरोवरच मनालाही एक प्रकारची ग्लानि येते. तिसरे दिवशीं ताप उत्तरल्यावर मी न्हाणीघरांत पाऊल टाकले ते मनाच्या नि शरीराच्या म्लान स्थिरीतच! पण ऊन पाण्याचा पहिला ताब्या अंगावर ओतताच सुखदायक स्पर्शाची अशी एक विलक्षण लहर खेळत खेळत माझ्या रोमरोमांत नाचू लागली, की मी दुसरा तांब्या अंगावर ओतण्याएवजीं त्या पाण्याकडे पाहतच राहिलो! दररोज गडबडीनें भराभर पाणी अंगावर ओतून आंघोळ उरकून टाकायची माझी सवय! त्यामुळे ऊन पाण्याच्या नुसत्या स्पर्शीत एक प्रकारचे वात्सल्य असते याची मला कधीच कल्पना आली नव्हती! माणसाचे शरीर हे एक सुंदर वाच्य असून जलधारेच्या स्पर्शानेंच त्याचें माधुर्य

प्रतीत होते असे कुणी म्हटले असते तर तेसुद्धां मीं या वेळी मान्य केले असते.

ऊन पाण्याने आधोळ केल्यावर शरीराला नि, मनाला आराम तर बाटलाच; पण दुसरे कांही न करता थोडा वेळ स्वस्थ झोपून राहावे अशी इच्छा उत्पन्न झाली. मी अंथरुणावर येऊन पडलो नि उशीवर डोके टेकले मात्र—

उशीचा तो मऊ गुळगुर्डीत स्वर्ष मला विलक्षण सुखावह वाटला— एखाद्या बाळसेदार मुलाचे गालगुच्चे ध्यावे किंवा एखाद्या सशाच्या पिलाला पोटाशी धरावे, तसा त्या उशीशी खेळण्यात मी दंग होऊन गेलो.

लगेच माझे मलाच हंसू आले—गेली दोन वर्षे दररोज रात्री याच उशीवर मी डोके टेकून झोपीं जातों; पण तिच्याकडे लक्ष यायला मात्र मला आजपर्यंत कधीच फुरसत मिळाली नव्हती. अगदी दमून-भागून येऊन अंथरुणावर पडायचे ही तर माझी नेहमीची रीत. एखादे दिवर्शी झोंप आली नाहीं तर वाचलेल्या पुस्तकावर किंवा लवकरच लिहायच्या असलेल्या लघुकथेवर विचार करीत मी पडत असें. पण ज्या डोक्यावर असलीं अनेक चक्रे नित्य चालत, त्यात आपल्याला मृदु आधार देणाऱ्या त्या प्रेमळ उशीविषयीं ओळखरता विचारसुद्धा कधीं आला नव्हता !

‘मनुष्य हा आधळा प्राणी आहे !’ ही माझ्या एका स्लेह्याची व्याख्या अशा नेळी अगदीं खरी वाटू लागते. कुठल्याही वस्तूपेक्षा किंवा दृश्यापेक्षां पाहणाऱ्या मनुष्याच्या दृष्टीतच काव्य असते, हे माणसाच्या लक्षातच येत नाहीं. लपंडावाच्या खेळात एखाद्या आधळ्या मुलावर राज्य यावे नि अगदीं जवळपास लपून बसलेल्या मुलापैकी एकही त्याच्या हाताला लागू नये—अगदी तस्से होते मनुष्याचें ससारात ! जगात काव्य नाहीं, आनंद नाहीं, सौख्य नाहीं म्हणून तो सारखा ओरडत सुटतो. पण एक गोष्ट त्याच्या कधीची ध्यानात येत नाहीं—आपणच आपल्या सौख्याचे शिल्पकार असतों. जोंपर्यंत आपण आपली हातोटी कुशलतेने चालवीत नाहीं, तोंपर्यंत आपल्या

समोर सुंदर पुतळा कधीही उभा राहणार नाहीं, साधा ओवडघोवड दगडच
दिसत राहणार !

किती वेळ मी हा विचार करीत होतों कुणाला ठाऊक ! पण अंबाबाईच्या
देवळांतली पहाटेची घंटा मला ऐकूं आली नाहीं, गिरणीचा भोगा वाजला
नाही, पहाटेच्या गाढीची शिटी झाली नाहीं, कुठलाही आवाज मला ऐकूं
आला नाही.

मात्र एका बैलगाडीत झोपून मी कुठे तरी दूर दूर चाललो होतों.
बैलाच्या गळ्यातले ते मधुर घुगुर—

मला भास झाला—मी पाळण्यात निजलों आहे आणि त्या पाळण्याला
लावलेली खेळणीच एकसारखी खुलखुल करीत आहेत !

माझे मलाच आश्र्य वाटले. ते पत्र लिहायला मी मोठ्या तत्परतेने बसलो होतो. ‘कोळ्हापूर’, ‘तारीख ७ मार्च १९४१’, वगेरे गोष्टीही लिहून ज्ञाल्या होत्या. पण पहिली नावे दाखवून होतात न होतात तोच एखादा चित्रपट तुयाचा, त्याप्रमाणे एकदम माझ्या मनाची स्थिति ज्ञाली. पत्र लिहायचे सोडून मी तसाच विचार करीत बसलो.

नोकरीचा अर्ज आणि प्रियतमेला लिहायचे पत्र हे लेखन-प्रकार अत्यत कठीण आहेत हे मलाहि कबूल आहे. पण मी जे पत्र लिहायला बसलो होतो, त्याचा समावेश या दोहोरैकी एकाही प्रकारात होत नव्हता. गेल्या डिसेंब्रात मुंबईला ओळख ज्ञालेल्या एका मुलाने मला सहज पत्र पाठविले होते. त्याचे उत्तर लिहायच्या मी बसलो होतो.

त्याने माझ्या लेखनाविषयी काहीं मार्मिक शंका काढल्या होत्या असेही नाहीं !

पण—

हाताला लागलेल्या शाईचा काळाकुट्ट डाग काढणे सोपे असते; पण अगदीं दिसतो न दिसतो एवढा फणसाचा डिंक जर त्याला चिकटला असेल तर—हाताला लागलेला फणसाचा डिंक लवकर निघणे नि गणा मारण्याकरितां येऊन बसलेल्या गोष्टीवेळाळ शेजान्याच्या तडाक्यातून झटकन सुटणे या दोन्ही गोष्टी सारख्याच अशक्य आहेत.

तसें पाहिलें तर त्या मुलाने आपल्या पत्रात माझ्याकडे एक अगदीं साधी मागणी केली होती... ‘मला पत्र पाठवितांना ‘तुम्ही’ असे लिहून नका ‘तू’ असें लिहा !’

त्याचें पत्र आले त्या वेळीं मी मनात म्हटले होते—‘हत्तिच्या ! यात अवघड असें काय आहे ? गण्याला गणपतराव म्हणून हाक मारणे एक वेळ जड जाईल. पण गणपतरावाना गणोगा, गण्, किंवृना गंग्या अशी हाक कुणीही मारू शकेल ! एकवचन ही जगात हवेप्रमाणे फुकट मिळणारी गोष्ट आहे. पण बहुवचन मात्र-छे : ती सोन्याहूनही महाग अशी चीज आहे !’

त्या मुलाला पने पाठविताना 'तूं' हा शब्द एकदां सोडून दहादा वापरता येईल ही माझी कल्पना पत्राचा प्रारंभ होईपर्यंतच काय ती टिकली. मुशांत घालून ठेवलेल्या बर्फाच्या तुकड्याला बाहेरची उण्णता लागताच तो वितकून जातो ना ? अनुभवाच्या पहिल्याच स्पर्शाने माझ्या कल्पनेचीही तीच स्थिति झाली.

मी मनांत योजलेले पहिले वाक्य असे होते—'तुझे पत्र पोचले.'

पण माझ्या मनातले हे वाक्य काही केल्या कागदावर उतरेना. अंतः-पुरात शौर्याच्या गप्या मारणारा उत्तर रणागणावर जाऊन उभा राहतांच त्याला कापेरे भरले अशी एक पौराणिक कथा आहे ना ? तिची मला आठवण झाली. काहीं केल्या 'तुझे' हा शब्द माझ्या हातून कागदावर उतरेनाच ! अगदी मनाचा निश्चय करून तो शब्द लिहायला मीं सुरुवात सुद्धां केली ! वाक्य पुरें होताच मीं ते वाचून पाहिलें. मी लिहून गेलों होतों—'तुमचे पत्र पोचले !'

'तुझे' नि 'तुमचे' !

या दोन शब्दात दोन ध्रुवांचे अंतर आहे हेच खरें.

लहानपणी वचने ही पोराना त्रास देण्याकरिता रुक्ष व्याकरणकारांनी काढलेली एक अजब कलृसि आहे अशी माझी समजूत झाली होती. पण हें पत्र लिहायला बसल्यावर माझ्या लक्षात येऊन चुक्कलें, की व्याकरणकार-इतकी रसिकता कर्वीतसुद्धा क्वचितच आढळत असेल ! 'तुझे' आणि 'तुमचे' या दोन शब्दात किती विलक्षण फरक आहे ! पहिला शब्द उच्चारताना किवा लिहिताना आपण एखाद्या लताकुंजात अथवा समुद्रतीरावर बसलो आहों असा भास होतो. उलट दुसऱ्या शब्दाचा उच्चार करताना आपण रहदारीच्या रस्त्याने जात आहों असे चित्र डोळ्यापुढे उभे राहते. या दोन शब्दातले हे अंतर जाणण्याची शक्ति असलेल्या दादोबाना मी रुक्ष व्याकरणकार म्हणणार नाही. ते कालिदासाच्या तोडीचे महाकवि आहेत असेच मी प्रतिपादन करीन !

'तुझे' आणि 'तुमचे' ! पहिले वचन प्रीतीचे तर दुसरें बहु-मानाचे ! जगात दुसऱ्याला मान देणे सोपे आहे. पण प्रेम देणे ? छे : !

प्रेमाची फुले लहर लगोल तेव्हांच हृदयाच्या वेलीवर फुलत असतात आणि बहुमानाची फुले-कागदी फुले काय, हवीं तेव्हा बाजारांत मिळतात.

माझ्या त्या नवीन मित्राला पत्र लिहितांना ‘तुरो’ हा शब्द लिहिणे मला अशक्य झाले याचे कारण हेच होते ! आयुष्यात उपचार, आदर, सत्कार या सान्या गोष्टी मनुष्याला विषुल मिळतात. पण प्रीति ? ती कस्तुरीप्रेमाणे दुर्मिळ अशी भावना आहे.

वसंतावांचून जसा कोकिलेला कंठ फुटत नाही, त्याप्रमाणे विलक्षण आपलेपणावाचून प्रीतिही बोलकी होत नाही. मग ज्याचा नि माझा नुकताच परिचय झाला होता त्या मुलाला ‘तू’ म्हणणे—प्रेमाचा परवल सागून त्याला आपल्या अंतरंगात प्रवेश करण्याची परवानगी देणे—ही गोष्ट मला साधली नाही हेच स्वाभाविक होते, नाही का ? एकवचन हें मनुष्याचे जीवन-संगीत आहे. पण ते संगीत कानी पडायला दोन माणसांच्या मनाच्या तारा आधीं जुळाव्या लागतात. कोल्हटकराच्या ‘मूकनायक’ नाटकात राजपुत्र विक्रात मुक्याचे सोग घेऊन सरोजिनीच्या महालात जातो; तिच्या सौंदर्यावर खूप होऊन तिच्याशी सलगीने बोलू लागतो. राज्यकन्येशी बोलताना एकेरीवर येणारी ही स्वारी वेडपट असली पाहिजे असे सरोजिनीला चाटते. ‘तुम्ही मला ‘अहो, जाहो’ म्हणायला हवे’ असे ज्या वेळीं ती त्याला बजाविते, त्या वेळी विक्रान्त उत्तर देतो—

‘न बहुवचनाला जागा कांही
एकवचन हे यथार्थ होई
प्रियजनविणे कवणाचीही
बुद्धि जिंहे मुळं नाही ! ’ .

विक्राताने एकवचनाचा हा जो सिद्धात सागितला तो अक्षरशः सत्य आहे. लहान मूळ सान्या जगावर प्रेम करते. आणि म्हणूनच ते कुणालाही एकवचनाने संबोधू शकते. मग तो कुणी पाढरे केस झालेला आजोवा असो अथवा रोल्स-रॉइसमधून मिरविणारा राजपुत्र असो ! बालकासारखीच भक्ताचीही मनोवृत्ति असते. त्यामुळेच तुकारामासारखा भक्त देवाला शरण

जावो किंवा त्याला शिवणा द्यायला लागो. ‘विष्टला’ म्हणून एकवचनानें हाक मारत्याखेरीज त्याचे समाधानच होत नाही. माता आणि मातृभूमि याना कुणी कधीही बहुवचनाने संबोधीत नाहीं याचे रहस्य झाले तरी हेच आहे.

पतिपत्नीच्या प्रेमांत तर बालक आणि भक्त या दोघाच्याही मधुर भावनांचा संगम झालेला असतो. रुढी म्हणून किंवा लोक हसतील म्हणून बायको ‘ऐकल का ?’ ‘तिकळ्णन येण झालं !’ ‘स्वारीला चहा हवा का ?’ अशा बहुवचनाचे बहुवचन करणाऱ्या शब्दानी नवव्याशीं बोलत असलेली दिसते हे खरे ! पण त्या दोघाच्या एकातात ज्या गुजगोष्ठी चालतात त्या जर आपण ऐकल्या—

दुसऱ्याच्या गोष्ठी चोरून ऐकूं नये म्हणतात, त्यातून दापत्याच्या एकातातल्या गुप्त गोष्ठी ऐकणे हे पंचमहापातकाहूनही मोठे पाप.

पण दुसऱ्याच्या गोष्ठी चोरून ऐकण्यापेक्षा आपल्याच आयुष्यातल्या असल्या गोड अनुभवानी प्रत्येकाने आठवण केली तरी पुरे आहे. हजार रुपयाचे जाहीर बक्षीस लावले तरी बायको कधीही नवव्याला तू म्हणणार नाही अशी ज्याची कल्पना असेल ते बाल ब्रह्मचारी तरी असले पाहिजेत किंवा त्याच्या कोशात बायको या शब्दाचा अर्थ चोर व नवरा या शब्दाचा अर्थ पोलिस इन्स्पेक्टर असला पाहिजे. असले अपवाद सोळ्ण दिले, तर इतराना पत्नीच्या एकवचनी संबोधनातला अनिर्वचनीय आनंद काय दुसऱ्यांनी वर्णन करून सागायला हवा ? मग ते एकवचन ‘माझ्या राजा’ सारखे काव्यमय असो किंवा ‘मी कुणाची ?’ या प्रश्नाला पतीने उत्तर न दिल्यामुळे अधीरपणाने विचारलेल्या ‘मी तुझी ना ?’ या लाडक्या प्रश्नासारखे असो !

मला वाटले—

पत्नीने एकातांत पतीला तू म्हणून संबोधणे हेच अधिक स्वाभाविक आहे. रात्रीच्या शांत वेळी अगदीं साधा आवाज सुद्धा मोठा वाटून माणसाची झोपमोड होते. पतिपत्नीच्या प्रेमसमाधीचाही बहुवचनानें असाच

भंग होतो. 'तुम्ही' या शब्दानें आपण कुणा तरी पुरक्या मनुष्याशीं बोलत आहों असै मध्येच मनात आल्यावांचून राहत नाही. प्रेमाच्या व्याकरणांत बहुवचन हें आदर दर्शवीत नाही, तर उत्कटतेचा अभाव दर्शविते. पर्वताची उची जशी शिखराच्या रूपानें प्रगट होते, गायकाची गाण्याची तयारी जशी तानेतून बाहेर पडते, त्याप्रमाणे प्रीतीची उत्कटता एकवचनांतून प्रतिबिंबित होत असते. जण काही एकवचनात बालमित्रांचा निर्मळ स्नेह, वडील माणसाची निरपेक्ष माया, पतीपत्नींची एकांतातीले प्रीति आणि लहान बालकाची भावपूर्ण भक्ति, या सर्वांचे सुंदर संमेलनच झालेले असते.

माझा परवाचाच अनुभव पाहा ना ! मी सागलीला गेलों होतो. माझ्या बाळपणाच्या या गावात जो तो मला 'भाऊराव' आणि 'भाऊसाहेब' म्हणून हाका मारीत होता ! मी हायस्कूलमध्ये असताना माझे शिक्षक असलेले एक वयोवृद्ध गृहस्थ मला भेटले. त्यानी सुद्धा 'काय भाऊराव ?' असा मला जेव्हा प्रश्न केला तेव्हा तर माझ्या मनाला मोठा धक्काच बसल्यासारखे झाले. मी वयाने मोठा झालो आहे, थोडे नाव मिळविले आहे, हे सरों खरे ! पण त्या शिक्षकानी मला 'भाऊ' म्हटले असते तर मला फार आनंद झाला असता ! सुरंगीच्या वळेसरामोवरीं भुंगे गोळा होतात त्याप्रमाणे त्या गोड एकवचनाभोवती माझ्या बाल्यातल्या अनत मधुर आठवणी एका क्षणात नाचूं लागल्या असत्या ! पण—

मला कृष्णावार्द्दिचे झुळझुळते पाणी प्यायचे होते नि सार्ग माणसें मला चहा, कॉफी, कोलिड्रूक, व्हिम्टो इत्यादि पेपे देत होतीं !

शेवटी मी माझ्या मासीना भेटण्याकरिता गेलो. मला दरवाजांत पाहताच त्या म्हणाल्या, " केव्हा रे आलास भाऊ ? "

भाऊ !

त्या एकवचनी संबोधनात केवढी गोडी भरली होती !

आणि मासांच्या मृत्युमुळे माझ्या आयुष्यांत केवढी उणीव उत्पन्न झाली याचीही पूर्ण कल्पना याच वेळीं मला आली. मासी मला ' भाऊ ' म्हणत

होत्या, पण या "एकवचनाचेही एकवचन फक्त माझे मामाच वापरी असत. ते खुषीत आले म्हणजे म्हणत, 'आमचा भावडया पुढे मोठा लेख होणार आहे हं !'

त्या वेळी माझ्या मनांत आले—मी लेखक झालो आहे—लोकाच्या दृष्टी लेखक झालो आहें ! मामांचे भविष्य थोडेफार खरें झालें आहे. पण : सारा आनंद अपुरा आहे. त्यात एक मोठी उणीव आहे—मला 'भावडया म्हणून हाक मारणारे एकही माणूस आता या जगात नाहीं !

मी कलव्रांत पाऊल टाकले मात्र. पत्ते खेळत बसलेल्या मंडळीच्याकडे पाहताच मी चकित झाली. त्या मंडळीत रामभाऊची स्वारी कुठेच दिसली नाही.

माझ्या मनांत आले-कृष्णावाचून स्वयंवर किंवा सुधाकरावाचून एकच प्याला एक वेळ रंगू शकेल; पण रामभाऊला सोडून कलव्रातली पत्त्याची बैठक—

मी घार्दीघार्दीने विचारले, ‘रामभाऊ आजारीचिजारी आहे की काय?’

राजाराणीचे लग्न जुळविष्णात दंग असलेल्या एका गृहस्थानीं गडबडीने वर पाहिले. ते नुसते हसले आणि पुन्हा आपल्या लग्नघार्दीत दंग झाले.

मला त्यांच्या हंसप्याचा अर्थच कळेना!

इतक्यात माझी दृष्टि बाहेरच्या व्हरांडशाकडे गेली. रामभाऊची स्वारी तिथे उभी होती. नुसती उभी नव्हती—आकाशाकडे पाहत उभी होती.

माझे आश्चर्य द्विगुणित झाले! कलव्रात येण्याच्या बाबतीत ज्या रामभाऊचा पहिला नंबर कधीं चुकला नाहीं, दररोज नऊ वाजल्यावर इतर मंडळी कंटाक्कून उठूऱ्याली तरी ‘एकच डाव’.’आणखी एकच डाव’ हे शब्द एखाद्या व्यसनासक्त मनुष्याप्रमाणे ज्याच्या तोडांतून बाहेर पडल्या-शिवाय राहिले नाहीत, तो रामभाऊ आंत डाव रंगांत आला असता खुशाल बाहेर जाऊन उभा राहतो! याचा अर्थ काय? याला कसला झटका आला आहे? काव्याचा कीं वैराग्याचा? शर्यतीकरितां नियमाने मुंबईला जाणाऱ्या एखाद्या संस्थानिकाने शर्यतीच्या मैदानावरच संन्यास घेतला या बातमीवर कुणाचा विश्वास बसेल का? पण आजची रामभाऊची बागणूक अगदी तशी विचित्र होती.

मी हळूच बाहेर गेलो.

पाहिले तों स्वारी खिशातून एक कागद काढून तो वाचीत आहे!

त्याने झटकन तो कागद खिशात ठेवला आणि संध्यारंगाने रंगलेल्या आकाशाकडे पाहत शीळ घातली.

त्वाची बायको माहेरी गेली होती हे मी ओळरतें एकले होतें. मला वाटले—जो कागद वाचून रामभाऊ इतक्या खुपीत आला आहे, ते बहुधा तिचें प्रेमपत्र असावे !

मी पुढे होऊन विचारले, ‘काय रामभाऊ, राणीसाहेब काय म्हणतात ?’

रामभाऊने कांहींच उत्तर दिले नाहीं. पण माझ्याकडे पाहून त्यानें असे गृह हास्य केले की—त्या हास्यांत काही अद्भुतरम्य अर्थ भरला आहे असे मला वाटले.

मी स्तब्ध राहिलो.

इतक्यात रामभाऊने खिशातून तो कागद पुन्हां काढला आणि त्याच्या वरून नजर फिरवून तो पुन्हा खिशात ठेवला.

हा आज असे वेड्यासारखें कां करतोय ते काही केल्या मला कळेना. माझ्या मुद्रेवरले आश्चर्य त्याच्याही लक्षात आले असावे.

त्याने खिशातला कागद काढून माझ्या हातात दिला. तार होती ती !

मी ती उघडून वाचू लागलो—‘कमल सुखरूप प्रभूत ज्ञाली. मुलगा ज्ञाला.’

रामभाऊला वेडे करून सोडणाऱ्या आनंदाचे कारण आतां मला कळले.

त्या तारेने, पत्ते म्हणजे परब्रह्म मानणाऱ्या एका सामान्य कारकुनाला आज महाकवि करून सोडले होतें. त्याला आपल्या मनातला भाव नीट व्यक्त करून सागतां येत नव्हता. पण त्याच्या दृष्टीतून, त्याच्या हास्यांतून आणि त्याच्या उद्घारातून अद्भुत आनंदाची कारंजी थुईथुई नाचत होती. शवटी त्या तारेकडे आणि माझ्याकडे पाहत तो उद्घारला, ‘कुठल्या तरी यक्ष-सृष्टीत गेल्यासारखं वाटतंय मला !’ किंचित थाबून पुन्हा त्या तारेकडे पाहत तो म्हणाला, ‘मी बाप ज्ञालो हे अजून खरंच वाटत नाही मला !’

रामभाऊच्या या उद्घारानें मला हसू लोटलें हें खरें, पण तें हास्य

टीकात्मक नव्हतें; भावनात्मक होते. त्याच्या या बोलण्याज्ञे मलाही पाच वर्षांपूर्वी अविनाश झाला त्या दिवशीचा तो प्रसंग आठवला.

सकाळी सात वाजता पत्नीची चौकशी करण्याकरता मी दवाखान्यात गेलो तेव्हा डॉक्टर म्हणाले होते, ‘अजून सुटका व्हायला बराच वेळ लागेल. एक इंजेक्शन दिल्यू, जरूर लागली तर दुसर देर्इन !’

मन चिंती ते वैरी न चिंती ! माझ्या मनांत नाहीं नाहीं त्या विपरीत कल्पना यैमान घालूं लागल्या. ज्युरी विचारविनिमय करण्याकरिता आत गेली म्हणजे आगेचीच्या पिंजऱ्यातल्या माणसाची काय स्थिति होत असेल याची त्या वेळी भला पूर्ण कल्पना आली.

मी अस्यंत अस्वस्थ मनाने दवाखान्यातून बाहेर पडलो. मनात विचित्र विचाराचे वादल सारखे सुरु होते. त्याच्याकडे तुर्लक्ष व्हावें म्हणून मी माझ्या एका लेखक मित्राच्या घरी जाऊन बसलो, कुठला तरी वाढूमय-विषयक वाद उकडून काढला आणि वेडथासारखा वडवडत सुटलो. पण बाहेरच्या कोलाहलात अंतरीचा आर्न स्वर बुड्हन जाऊं शकत नाही हा अनुभव थोड्या वेळात मलाही आला. मी तिथून उठून एकटाच फिरायला गेलो. टेकडीवरच्या त्या माझ्या चिरपरिचयाच्या जागेवर जाऊन बसलो. पण ते किंती वेळ ? घटकाभर सुद्धा नाही. माझ्या त्या आवडत्या खडकावर त्या दिवशी जणूं काही काटे पसरून ठेवले होते कुणी !

घरी येऊन मी एक पुस्तक वाचू लागलो, पण त्या पुस्तकांतला प्रत्येक शब्द मला अर्थशून्य वाटूं लागला.

वहिनीनी जेवायला बोलावले. मी पानावर जाऊन बसलो. पण दोन धास खाण्याची इच्छा काही केल्या मला होईना.

मी टाग्यात बसून दवाखान्याकडे जायला निघालो. वाटेत समोरून येणारा टागा भेटला. त्या टाग्यांतून कुणी तरी ओरडले ‘भाऊराव !’,

माझ्या पत्नीची मैत्रीण होती ती !

मी टाग्यांतून उतरून तिच्याकडे गेलो. तिने माझ्या हातात पेढे ठेवले. मी तिच्याकडे आश्र्याने पाहूं लागताच ती हंसत उद्गारली ‘असे पाहता काय ? मुलगा झाला तुम्हाला !’

ते शब्द कानावर पडताच अद्भुत आनंदाच्या लाडा माझ्या मनांत उचंबळूऱ्या—दवाखान्यात पाऊल टाकीपर्यंत मी मनात म्हणत होतो—‘जगात अमृत नाही म्हणूनच अशा प्रसंगी माणसं पेढे वाटतात. नाही तर—’

दवाखान्यात जाऊन पाळण्यांत स्वस्थ झोपीं गेलेल्या त्या बालजीवाकडे पाहताच माझ्या मनाची जी स्थिति झाली तिचे वर्णन करायचे झाले तर ते देवाचे दर्शन झाल्यावर भक्ताला होणाऱ्या आनंदाच्या भाषेतच करतां येईल.

त्या दिवशीं घरी परत आल्यावरही क्षणाक्षणाला विलक्षण आनंदाच्या लहरी मला पुलकित करीत होत्या. मनातल्या मनात मी झाडून साऱ्या कवीना हंसत होतो आणि म्हणत होतो—या वेटयानी जिथे तिथे आईचे गोडवे गायिले आहेत. सारे प्रमुख कवि स्वतः पुरुष असून त्याना बापाच्या मनाची कधीच कल्पना करता येऊ नये हे केवढे आश्रय आहे ! याच्यापैकी एका तरी शहाण्याने आतापर्यंत या विषयावर काब्य करायचे होते !

तसाच तो रविवर्मा ! चित्रकलेतले त्याचें कौशल्य मला मान्य आहे. पण मानवी स्वभावाचे त्याला पूर्ण आकलन झाले होते हैं मात्र मला कबूल नाही. ‘शकुंतला—जन्मा’चे काय विचित्र चित्र काढलंय त्याने ! नुकत्याच जन्माला आलेल्या शकुंतलेकडे पाहवत नाही म्हणून विश्वामित्र आपला उजवा हात डोळ्यापुढे धरतो असे रविवर्म्याने चित्रण केले आहे. पण मी जर चित्रकार असतो, तर विश्वामित्र त्या बालिकेशी बसून आनंदानें तिच्या मुद्रेकडे पाहत आहे असे दाखविले असते. आपल्या तपश्चयेचा भंग झाल्याचा पश्चात्ताप विश्वामित्राला पुढे झाला असता. पण अपत्यदर्शनाचा तो पहिला दिव्य क्षण ! त्या वेळी—एक क्षणभरच का होईना—विश्वामित्र पिता झाला असता, ऋषि राहिला नसता. ज्या स्वर्गसुखाचा लाभ व्हावा म्हणून ऋषिसुनि तपश्चयं करतात, ते त्याच्यापुढे मूर्तिमंत अवतरले होतें. असल्या दिव्य सुखाचे डोळे भरून दर्शन ध्यायच्याएवजीं विश्वामित्राने डोळ्याआड हात धरावा ? छे ! तें

चित्र काढणाऱ्या रविवर्म्याच्या अज्ञानाचा त्या दिवशी असा राग आला मला !

रविवर्म्यप्रमाणे यशसंतांच्याचरही मी रुष झालो. ते माझे स्नेही आहेत; त्याच्या अनेक भावनोत्कट कविता मला आवडतात. पण ‘मातृपदाविण’ ही कविता जशी त्यानी लिहिली तशी ‘पितृपदाविण’ ही कविता लिहायचे त्यांना कधीच का सुनून नये ? बरे, ते सुचले नाही तर निदान ‘पितृपद प्राप्त झाल्यावर’ या विषयावर त्यानी एखादी तरी छोटी कविता लिहायची कीं नाही ! ‘मातृपदाविण’ या कवितेत ‘मी शिवत बसू ग कुंची झबले कुणा ?’ असे अपत्यहीन आईचे त्यानी हृदयंगम वर्णन केले आहे. पितृपद प्राप्त झाल्यावर पुरुषापुढे ही असेच अनेक प्रश्न उभे राहतात. ते त्यानी कवितेत माडले असते तर ? पण सारे कवि पडले स्नियाचे पक्षपाती ! यशवत तरी या नियमाला कुठून अपवाद होणार ?

पितृपद प्राप्त झाल्यावर बारसे कधीं करावें, ते किती टोलेंग असावें, आईला दूध कमी असल्यास मुलाला गळेकसो यावे की ऑस्टर मिळ्यक यावे, प्रष्ठीपूजनादिवर्शीं समोर टेवलेली टाकशाई पाहून नियतीला बालकाच्या लालाई काय लिहायला सागावे इत्यादि अनेक प्रश्न पुरुषासमोर उभे राहतात हें खरें. पण माझ्या दृष्टीने या सर्वांत महत्वाचा प्रश्न म्हणजे मुलाचे नांव काय ठेवावें हाच असतो !

पूर्वीच्या काढी ही गोष्ट अत्यंत सोपी होती. पितृऋणातून मुक्त होण्याकरितां वापाचे किंवा आजोवाचे नांव मुलाला ठेवण्याचा प्रघात तेव्हा रुट असल्यामुळे वारशादिवर्शीं कुणाला विचार करावा लागत नसे. ही रुटि मोडण्याची ज्याला इच्छा होई तो तेहतीस कोटि देवदेवतातून मुलामुर्लींची नावें शोधून काढो. मुर्लींच्या बाबर्तीत तर देवताच्या जोडीने गंगा, यमुना वगैरे नद्याही या कामात त्याला मदत करीत असतो.

अलीकडे लोकांची धर्मश्रद्धा लोप पावल्यामुळेच कीं काय, देवदेवताचीं नांवें नावडतीं झालीं आहेत. पण ही उणीव काढंबन्यातल्या नायक-नायिका आणि सिनेमांतल्या नट-नटी यथाशक्ति भरून काढीत आहेत. मात्र या

बाबतींत नटापेक्षा नटीच अधिक भाग्यवान् दिसतात. नाही तर सैगलची लोकप्रियता लक्षात घेता 'स्त्री' मासिकाच्या शेवटच्या पानावर येणाऱ्या गृहरत्नाच्या फोटोपैकी एखाद्याच्या खाली 'कुंदनमल काशीनाथ कुळ-कर्णी' असे नाव आतापर्यंत वाचायला मिळायला काहीच हरकत नव्हती.

मलाही या नावाच्या प्रश्नानें त्या वेळीं अगदी भंडावून सोडले. मला केवळ गोड नाव नको होते; अर्थपूर्ण नाव हवे होते. अपत्यलाभाने माझ्या मनाला जो विलक्षण आनंद झाला होता त्याचे प्रतीक असे नाव मला हवे होते.

पुत्रजन्माच्या आनंदाचे बाणाखारख्या कल्पक कवीनें केलेले वर्णन मी वाचले आहे. पण त्या वर्णनात अनुभवापेक्षा कल्पनाच अधिक प्रभावी झाली आहे असे मला वाटते. 'आलश्य दन्त मुकुलान्' हैं कालिदासानें वर्णन सुंदर आहे यात शंकाच नाही. मात्र जॉर्ज वॉशिंग्टनने हातात मिळालेली कुन्हाड जशी वाटेल त्या झाडावर चालविली, त्याप्रमाणे दात येऊ लागलेले मूळ आपल्या या नवीन शक्त्याचा जेव्हा वेदरकारपणे स्थानी-अस्थानी उपयोग करूं लागते तेव्हा दाताच्या कळ्यानाही नाजुक काढे असतात हे सागायचे कालिदास कसे विसरला याचे आश्र्वय वाटूं लागते. भवभूतीने अपत्य ही पतिपत्नीच्या प्रीतीची निरगाठ आहे अशी जी कल्पना केली आहे तिच्यात मानवी स्वभावाचे यथार्थ ज्ञान प्रतिबिंधित झाले आहे. पण बाण, कालिदास व भवभूत याचें अपत्यविषयक सर्व काव्य एकत्रित केले तरी माझ्या मनाला जो विलक्षण आनंद झाला होता, तो व्यक्त करणारा शब्द मला सांपडेना.

एक गोष्ट मला उघड उघड दिसत होती—आपले बाल्य पुन्हा परत आले आहे; प्रौढत्वासुळे आपल्या जीवनशक्तीला जी थोडी बघिरता आली होती, ती समूळ लोप पावऱ्याच्या मार्गाला लागली आहे.

दीपज्योतीमध्ये केवढे काव्य भरले आहे याची आम्हा मोळ्या माणसांना कल्पनाही करतां येत नाही. कोकिळेचें कुहूकुहू ऐकले की, लगेच तिला प्रत्युत्तर यायचें प्रौढाना कर्धी तरी सुन्नले का! कळ्याची फुले होवोत,

अगस्त्याच्या फुलाप्रमाणे चद्रकोर आकाशांत चमकू लांगो, इंद्रधनुष्याचे सप्तस्वरातले मूक मधुर सगीत सुरु होवो, मांजराचे अथवा कुञ्च्याचे पिलळू इकडे तिकडे आनंदाने बागडो. वयस्क माणसांना त्यांत काहीं मौज आहे असे वाटतच नाही. त्याच्या दृष्टीने सारे जग हें एक जुने झालेले पुस्तक असते.

पण जग कितीही जुने झाले तरी प्रत्येक क्षणाला त्यातून नावीन्याचे झरे पाझरत असतात हे लहान मूलच आपल्याला शिखिते. आपल्याला अत्यंत सामान्य वाटणारे दृश्य किती अद्भुतरम्य आहे हे कळायला त्याच्याकडे बालकाच्याच दृष्टीने पाहिले पाहिजे. जगातल्या सौंदर्याला नाश नाही, साहसालाही नाश नाही आणि साधुत्वाला नाश नाही हे लहान मुलाच्या सहवासातच घैटाना पटते.

मुलाचे नाव अविनाश ठेवताना असे किती तरी विचार माझ्या मनांत घोळत होते.

त्यानंतर गेल्या पाच वर्षीत मी अविनाशचा घोडा झालो आहे; जाभळे खाऊन चूळ भरताना तोडातून वाहेर पडणारी जाभळी शाई पाहण्यात त्याच्यावरोवर रंगून गेलो आहे, 'सर्य कुठे झोपतो?' याचा विचार करण्यात त्याच्या सहवासात घटका घटका घालवून बालसुलभ कल्यनेचा आनंद मीं मनमुराद लुटला आहे, त्याच्या छोट्या मोठीत बसून मी जगान्ना प्रवास केला आहे, त्याच्या लुटुपुटीच्या दुकानात बसून मी खोटा खोटा चहा प्यालो आहे—आणि या सान्या चिमुकळ्या मधुर अनुभवानी माझ्या मनावर नवी पालवी फुलविली आहे. सध्या कुणी माझे वय विचारले की 'मला नुकते सहावे वर्ष लागले आहे' असे सागण्याचा मोह मला अगदी अनावर होतो. पुरुषाचें वय त्याच्यावर प्रेम करणाऱ्या प्रणयिनीच्या वयाइतकेच असते असे कुणीसे म्हटले आहे. त्या पद्धतीने तरुण राहूं इच्छिणाऱ्या मनुष्याला जनानखानाच बालगायची पाळी यायची! त्यापेक्षा आपल्या अपत्यावर जिवाभावानें प्रेम करणे हाच तरुण होण्याचा राजमार्ग आहे असे मला वाटते.

या मार्गामुळे प्रौढ मनुष्य अगदीच बालिश होत असेल अशी कित्येकाना शंका येईल, पण बालकाच्या लीलातही मोठया माणसांना विचार करायला लावण्याची शन्ति असते हे विसरून चालणार नाही.

परवाचीच गोष्ट पाहा ना !

भर दुगारची वेळ होती. आम्ही जेवायला बसले होतो, अधिकाहेर कुठे तरी खेळत होता.

तो एकदम धांवत धावत आत आला व मला म्हणाला, ‘एक पाहुणी आलीय बाहेर. भूक लागलीय तिला ! ’

तो तसाच बाहेर धावत गेला. मीही लगचगीने उटून बाहेर गेलो. पाहिले तों दारात एक मिकारीण उभी होती आणि अविनाश तिला आग्रह करून घरात जेवायला बोलवीत होता.

समाजवाद हे वात्सल्याचेच सामाजिक रूप आहे याची त्या क्षणी मला खात्री पटली.

देशमुख आणि कंपनी,
१९१ शनिवार, पृष्ठे २

किंमत १। रुपया

पुढील प्रकाशने

१ चितनिका
भाग १ ला
—प्राने गुरुजी

२ तिसरा प्रहर
—वि. स. खांडेकर